

സത്യജ്വാല

മാസിക

ആസക്തിയിൽ
ഇന്ധനം ധനം

ആനാം പ്രമാണം
ലംഘിച്ച മെത്രാനെ
പുറത്താക്കുക
ചർച്ച ആക്ട് നടപ്പിലാക്കുക



കന്യാസ്ത്രീ പീഡകൻ മെത്രാൻ
പ്രമാണത്തെ ഉടൻ അറസ്റ്റ് ചെയ്യുക
Our Sisters

കർത്താവിന്റെ
മണവാളികളുടെ
മാനത്തിനിട്ട വില
പറയുക!

പ്രാക്കോയെ
സംരക്ഷിക്കുന്നത്
എന്തിനു വേണ്ടി!!!

WE
NEED
JUSTICE

പോലീസ്
നീതി

കന്യാസ്ത്രീപീഡനം

ഐതിഹാസികം,
ഈ സമരം!

ദൈവനാമത്തിൽ
2-ാം ക്രൂശിക്കൽ
അറസ്റ്റ് ചെയ്യുക



WE
NEED
JUSTICE

മെത്രാൻമാരുടെ
വോട്ടു ബാങ്കിൽ
മെത്രാൻമാർ മാത്രം.

പ്രാക്കോ
ഭരണഘടന

സത്യജ്വാല മാസിക

കേരളകത്തോലിക്കാ സഭാനവീകരണപ്രസ്ഥാനം (KCRM) ഒരുക്കുന്ന സ്വതന്ത്ര ചർച്ചാവേദി

സെപ്റ്റംബർ 2018

പുസ്തകം 6

ലക്കം 7

രചനകൾ അയയ്ക്കാൻ :

ജോർജ്ജ് മുലേച്ചാലിൽ

എഡിറ്റർ

വള്ളിച്ചിറ പി.ഒ.,കോട്ടയം-686574

ഫോൺ: 9497088904

e-mail: geomooole@gmail.com

വരിസംഖ്യ അയയ്ക്കേണ്ട വിലാസം:

ജോസാന്റണി

സർക്കുലേഷൻ മാനേജർ, 'സത്യജ്വാല'

C/O പ്രിന്റ് ഹൗസ്, കൊട്ടാരമറ്റം

പാലാ പി.ഒ., കോട്ടയം- 686 575

ഫോൺ: 8848827644

e-mail: josantonym@gmail.com

ബാങ്ക് : SBI, Pala Branch

A/c No. 67117548175

A/c Name: Kerala Catholic Church Reformation Movement

IFSC Code: SBIN0070120

പത്രാധിപസമിതി: 1) പ്രൊഫ. സെബാസ്റ്റ്യൻ വട്ടമറ്റം 9495897122 , 2. ഡോ. ജോസഫ് വർഗീസ് (ഇപ്പൻ) - 9446561252, 3) സണ്ണി പൂളിക്കൽ - 9447173536, 4) ഡോ. എം.കെ. മാത്യു - 9447112718, 5) ജോസഫ് കാലായിൽ (തൊടുപുഴ) - 9447663433, 6) ചാക്കോ കളരിക്കൽ-USA (001) 5866015195, 7) അലക്സ് കാവ്യാപുറം -USA (001) 5165039387.

ഈ ലക്കത്തിൽ

ജോൺ പോൾ ഒന്നാമന്റെ ചിന്തകളെയും ഓർമ്മകളെയും ഉയിർപ്പിച്ചെടുക്കുക!

മുഖക്കുറി 3

ദൈവനാമത്തിൽ രണ്ടാംക്രൂശിക്കൽ

ജെ.പി. ചാലി 5

ഇനിയും നമ്മൾ മുന്നോട്ട് ...

ജോസഫ് പുലിക്കുന്നേൽ 10

ജലസർ പീഡനം: ഫ്രാങ്കോയെ സഭ

യേപ്പെടുന്നത് എന്തിന്?

ബീനാ സെബാസ്റ്റ്യൻ 12

'വഞ്ചി സ്കയറി'ൽ ഒരു മാനുഷിക

വിപ്ലവക്കൂട്ടായ്മ!

റ്റി. ജെ. ജോസഫ്, തേനമ്മാക്കൽ 17

ഐതിഹാസികം, ഈ സമരം!

..... 13

എന്തുകൊണ്ട് ഫ്രാങ്കോയെ

എതിർക്കുന്നു?

സാബു എബ്രഹാം 18

കത്തോലിക്കാസഭയുടെ ന്യായാസനങ്ങൾ

പുരുഷമേധാവിത്വത്തിന്റേത്

ഫാ. ജിജോ കുര്യൻ OFM (Cap.) 20

ഞാൻ എന്തുകൊണ്ട് ഫ്രാങ്കോ

വിഷയത്തിൽ നിരാഹാര

സമരത്തിനുതയ്യാറാകുന്നു?

അഡ്വ. ജോസ് ജോസഫ് 21

സഭയിലെ എല്ലാ മെത്രാന്മാർക്കുമായി

എഴുതിയ തുറന്ന കത്ത്

ഡോ. സുരേഷ് മാത്യു, കപ്പച്ചിൻ 22

നമ്മുടെ ഇന്ത്യ ഒരു മതേതരരാജ്യമോ?

സെബാസ്റ്റ്യൻ വട്ടമറ്റം 21

മൗനം പാപമാണ്!

ഫാ. ജേക്കബ് നാലുപറയിൽ 24

കുമ്പസാരം - തുറന്ന ചർച്ച വേണം

ജയിംസ് ഐസക്ക്, കൂടമാളൂർ 26

മാരാമൺ കൺവൻഷന്റെ നടത്തിപ്പു കാർക്കെന്താ, മാനസാന്തരം വേണ്ടേ?

ഫാ. ഡാർലി എടപ്പള്ളാട്ടിൽ 28

ക്രൈസ്തവസഭകളുടെ

ലൗകികസ്വത്തുരേണത്തിന്

ട്രസ്റ്റ് ബിൽ എന്തുകൊണ്ട്?

ചാക്കോ കളരിക്കൽ (USA) 29

മദ്യനയത്തിൽ സർവതന്ത്രസ്വതന്ത്രരായി

സർക്കാർ!

..... 31

കാലം ചെയ്യേണ്ട നാടുവാഴിത്തം

എബ്രഹാം മാത്യു 32

'ഇതു നിങ്ങൾ അറിയണം'

ജിജി ഫിലിപ്പ് 34

ആലഞ്ചേരിയും യോഗയും

റവ. ഡോ. ജെ ഔസേപ്പറമ്പിൽ 37

വട്ടായിലച്ചന്റെ നേതൃത്വത്തിൽ നടക്കുന്ന

ധ്യാനത്തിന് അഞ്ച് കോടി!

ടിറ്റോ കുര്യൻ 40

സീറോ-മലബാർസഭ

ലോകവ്യാപകമായി പിരിവ് നടത്തുന്നു!

..... 40

സങ്കല്പ കഥകൾ 'കാതലായ

വിശ്വാസസത്യ'ങ്ങളായി!

പ്രൊഫ: പി.എൽ. ലൂക്കോസ് 41

ഫ്രാങ്കോ, ഫ്രാങ്കോ, ഫ്രാങ്കോ!

KCRM പ്രോഗ്രാമിപ്പോർട്ട്-പാലാ 44

സത്യജ്വാല മാസിക- 2018 ഏപ്രിൽ മുതൽ

വരിസംഖ്യ	ഇൻഡ്യയിൽ	വിദേശത്ത്
ഒറ്റപ്രതി	20 രൂപ	200 രൂപ
ഒരു വർഷം	200 രൂപ	2000 രൂപ
5 വർഷം	800 രൂപ	8000 രൂപ

[പേരുവയ്ക്കാത്ത രചനകൾ എഡിറ്ററുടേത്]

[രചനകളിലെ അഭിപ്രായങ്ങൾ അതാത് രചയിതാക്കളുടേത്]

സത്യജ്ഞാപ

“സാത്താന്റെ കുടിപത്രങ്ങളെ എതിർത്തു നിൽക്കാൻ ദൈവത്തിന്റെ എല്ലാ ആയുധങ്ങളും ധരിക്കുവിൻ. എന്തെന്നാൽ, നമ്മൾ മാംസത്തിനും രക്തത്തിനും എതിരായിട്ടല്ല, പ്രഭുത്വങ്ങൾക്കും ആധിപത്യങ്ങൾക്കും ഈ അന്ധകാരലോകത്തിന്റെ അധിപന്മാർക്കും സ്വർഗീയ ഇടങ്ങളിൽ വർത്തിക്കുന്ന തിന്മയുടെ ദുരാത്മാക്കൾക്കുമെതിരായിട്ടാണു പടവെട്ടുന്നത്. അതിനാൽ, ദൈവത്തിന്റെ എല്ലാ ആയുധങ്ങളും ധരിക്കുവിൻ” (എഫേ. 6: 11-12).



മുഖക്കുറി

ജോൺ പോൾ ഒന്നാമന്റെ ചിന്തകളെയും ഓർമ്മകളെയും ഉയിർപ്പിച്ചെടുക്കുക!

സത്യത്തെ ക്രൂശിക്കുകയും കഴിച്ചുമുടുകയും ചെയ്യുകയെന്നത് സെമിറ്റിക് മതങ്ങളുടെ ഒരു പാരമ്പര്യമാണ്. ക്രിസ്തുമതവും അതിലൊന്നാണല്ലോ. ഈ പാരമ്പര്യത്തിന്റെ വക്താക്കളും പ്രയോക്താക്കളുമായിരുന്ന വേദജ്ഞരെയും ഫരിസേയരെയും, പ്രവാചകരെ കല്ലെറിയുന്നവരും കൊല്ലുന്നവരും അവർക്കു കല്ലറതിർക്കുന്നവരുമെന്ന് യേശുതന്നെ വിശേഷിപ്പിച്ചിട്ടുണ്ട് (മത്താ. 23:20-27). സത്യത്തിന്റെ കൃത്തകചമത്തും ദൈവത്തിന്റെയും മതത്തിന്റെയുംപേരിലും അരങ്ങുവാഴാനാഗ്രഹിക്കുന്ന പൗരോഹിത്യമെന്ന മനുഷ്യവിരുദ്ധസ്ഥാപനത്തിനൊരിക്കലും തങ്ങളുടേതിൽനിന്ന് ഭിന്നമായുള്ള സത്യത്തിന്റെ സ്വരങ്ങൾ സഹിക്കാനാവില്ല. മറുത്തുപറയുവാനുള്ള ബൗദ്ധികശേഷിയോ ധാർമ്മികശക്തിയോ ഇല്ലെന്നതിനാൽ അങ്ങനെ ശബ്ദിക്കുന്നവരെ കായികമായിത്തന്നെ കൈകാര്യംചെയ്ത് ഇല്ലാതാക്കുന്നു. യേശുവിനെ സഹിക്കാൻ കഷ്ടിച്ചു മൂന്നു വർഷമേയഹൂദ പൗരോഹിത്യത്തിനു കഴിഞ്ഞുള്ളൂ. പിന്നെ ക്രൂശിലേറ്റി കൊന്നു. യേശുവിന്റെ സത്യസ്വരം ആയിരങ്ങളുടെ നാവുകളിൽ ഉയിർത്തെണീറ്റപ്പോൾ ആ നാവുകളെയും പിഴുതെറിയാൻ നോക്കി. അതായിരുന്നു, ബൈബിൾ നിരോധനവും ഇൻകിസിഷനുമെല്ലാം.

പ്രവാചകരെ കൊല്ലുകയെന്ന ഈ സെമിറ്റിക് പാരമ്പര്യം ഇന്നും തുടരുന്നു എന്നതിന്റെ ഏറ്റവും വലിയ ഉദാഹരണമാണ് വത്തിക്കാനിലെ മഹാപുരോഹിതർചേർന്ന് അതീവനിഗൂഢമായി ജോൺ പോൾ ഒന്നാമൻ മാർപാപ്പയെ വിഷംകൊടുത്തു കൊന്ന സംഭവം. യേശുവിന്റെ പരസ്യജീവിതത്തിന് അന്നത്തെ യഹൂദപൗരോഹിത്യം 3 കൊല്ലം അനുവദിച്ചെങ്കിൽ, പോപ്പേന്നിലയിൽ ജോൺ പോൾ ഒന്നാമൻ വത്തിക്കാനിലെ മഹാപൗരോഹിത്യം അനുവദിച്ചത് വെറും 33 ദിവസം മാത്രമാണ്!

അദ്ദേഹത്തിന്റെ ദുരുഹമരണം നടന്നിട്ട് ഈ മാസം (2018 സെപ്റ്റംബർ) 29-ന് 40 വർഷം തികയുകയാ

ണ്. അദ്ദേഹത്തെ ഇല്ലാതാക്കാൻ നടന്ന ഗൂഢാലോചന പോലെതന്നെ അദ്ദേഹത്തെക്കുറിച്ചുള്ള ഓർമ്മകളെപ്പോലും ഇല്ലായ്മചെയ്യാനുള്ള ആസൂത്രിതനീക്കങ്ങളും നടക്കുകയുണ്ടായത്രേ! അദ്ദേഹം മുമ്പു താമസിച്ചിരുന്ന ഇടങ്ങളിൽവരെ ചെന്ന് അദ്ദേഹവുമായി ബന്ധപ്പെട്ട സകല രേഖകളും, അതിപ്രധാനമായ അദ്ദേഹത്തിന്റെ വിൽപ്പത്ര മുൾപ്പെടെ, ഗൂഢസംഘങ്ങളെ ഏർപ്പാടാക്കി വത്തിക്കാൻ അരിച്ചുപെറുക്കി നശിപ്പിച്ചു.

സഭയിലെ ഈ ദുഷ്ടശക്തികൾക്ക് പക്ഷേ, അദ്ദേഹത്തിന്റെ ദീപ്തസ്മരണകളെയോ ഉജ്ജ്വലങ്ങളായ ആശയങ്ങളെയോ നശിപ്പിക്കാനായില്ല. എല്ലാം നശിപ്പിക്കപ്പെട്ടു കൊണ്ടിരുന്നപ്പോഴും ‘പുഞ്ചിരിക്കുന്ന പാപ്പ’ (Smiling Pope) എന്നറിയപ്പെട്ടിരുന്ന അദ്ദേഹത്തിന്റെ ഓർമ്മകളും ആശയങ്ങളും വിജയസ്ഥിതി (winning smile) ചൂടി, ജനഹൃദയങ്ങളിലും പ്രത്യാശയുടെ വെള്ളിനക്ഷത്രമെന്ന പോലെ സഭാനഭസ്സിലും ഇന്നും വെളിച്ചംവിതറി നിൽക്കുന്നു.

ഇപ്രകാരം അദ്ദേഹം ഒരു അദ്യശ്യസാന്നിദ്ധ്യമായും സഭാപരിവർത്തനത്തിനാവശ്യമായ ഒരു പ്രവർത്തനവ്യുൽപ്പാദനവുമായും (potential energy) നിലകൊള്ളുമ്പോഴും, ഈ സാധ്യതയെ ചാലകോർജ്ജ(kinetic energy)മായിപ്രവഹിപ്പിക്കാൻപോരുംവിധം, അദ്ദേഹത്തെക്കുറിച്ചും അദ്ദേഹത്തിന്റെ സഭാപരവും അല്ലാത്തതുമായ കാഴ്ചപ്പാടുകളെക്കുറിച്ചും ആ വ്യക്തിത്വത്തെക്കുറിച്ചും വളരെ കുറഞ്ഞ അറിവുമാത്രമേ ഇന്നു കത്തോലിക്കർക്കുപോലുമുള്ളൂ എന്നതാണു വസ്തുത. കത്തോലിക്കാപൗരോഹിതഗണത്തിൽ അത്യുപരിവുമായിമാത്രം കാണപ്പെടുന്ന സ്വതന്ത്രചിന്തയും കർമ്മശേഷിയും നീതിബോധവും പ്രവാചകധീരതയും കൈമുതലായുണ്ടായിരുന്ന അൽബീനോ ലൂസിയാനി (Albino Luciani) എന്ന ജോൺപോൾ ഒന്നാമൻ മാർപാപ്പയുടെ ചിന്തകളെയും അദ്ദേഹത്തെക്കുറിച്ചുള്ള ഓർമ്മകളെയും ഉയിർത്തെണീപ്പിക്കേണ്ടത്, സഭ സ്വയം ദാരിദ്ര്യം വരിച്ച് ദരിദ്രരോട് പക്ഷംചേരണമെന്നും സഭയ്ക്ക് യേശുവിന്റെ മുഖഭാവം കൈവരണമെന്നും ആഗ്രഹിക്കുന്ന മുഴുവൻ കത്തോലിക്കരുടെയും ആവശ്യമാണ്. അതിനുള്ള നീക്കങ്ങൾക്കും മുൻകൈകൾക്കും അദ്ദേഹത്തിന്റെ ഈ 40-ാം ചരമവാർഷികത്തിൽത്തന്നെ തുടക്കമാകാൻ ഇടവരുടെ!



എതിർനിൽക്കുന്നത് എത്രവലിയ ശക്തിയാണെങ്കിലും ശരിയെന്നു ബോധ്യപ്പെട്ട കാര്യങ്ങൾക്കുവേണ്ടി ഭയലേശമില്ലാതെ നിലകൊള്ളണം എന്നു ശഠിക്കുന്ന ഒരു വ്യക്തിത്വമായിരുന്നു അദ്ദേഹത്തിന്റേതെന്ന്, അദ്ദേഹത്തെ പഠിക്കാൻ ശ്രമിക്കുന്നവർക്കു കാണാൻ കഴിയും. അദ്ദേഹം കർദ്ദിനാളായ ദിവസം വെനിസിയിലെ ഒരു ചടങ്ങിൽവെച്ച്, ഒരുപറ്റം യുവാക്കളോട് അദ്ദേഹം പറഞ്ഞവാക്കുകൾ അദ്ദേഹത്തിന്റെ ഈ വിട്ടുവീഴ്ചയില്ലാത്ത നിലപാടു വ്യക്തമാക്കാൻ പോന്നതാണ്. അദ്ദേഹം പറഞ്ഞു: “ശരിക്കുവേണ്ടി നിലകൊള്ളുന്നതിൽ ഒരിക്കലും ഭയപ്പെടരുത്; ഒരു പക്ഷേ, നിങ്ങൾക്കെതിരെ പ്രതിയോഗികളായി നിലയുറപ്പിക്കുന്നത് നിങ്ങളുടെ മാതാപിതാക്കളാകാം, നിങ്ങളുടെമേൽ അധികാരപദവിയുള്ള പ്രഭുസമാനരാകാം നിങ്ങളുടെ അധ്യാപകരാകാം, നിങ്ങളുടെ രാഷ്ട്രീയ നേതാവാകാം, മതപ്രഭാഷകനാകാം, നിങ്ങളുടെ ഭരണഘടനയാകാം, നിങ്ങളുടെ ദൈവത്തെക്കുറിച്ചോ- എങ്കിലും ഒരിക്കലും ഭയപ്പെടരുത്” (ഉദ്ധരണി: Lucien Gregoire എഴുതിയ ‘The Vatican Murders’ എന്ന ഗ്രന്ഥം, പേജ്: 17 - സ്വന്തം തർജ്ജമ).

മാർപാപ്പാസ്ഥാനം ഒരിക്കലും ആഗ്രഹിച്ചിരുന്നില്ലെങ്കിലും, ആ സ്ഥാനം ഏറ്റെടുക്കേണ്ടിവന്ന നിമിഷംമുതൽ സഭയിൽ മാറ്റത്തിനുള്ള നീക്കങ്ങൾ അദ്ദേഹം ആരംഭിച്ചു. പൂർത്തീകരിക്കപ്പെട്ടിരുന്നുവെങ്കിൽ സഭയിലാകമാനം ഗുണപരമായ വൻചലനങ്ങൾ സൃഷ്ടിക്കാൻപോന്ന അനേകം സംരംഭങ്ങൾക്കാണ്, അദ്ദേഹത്തിന് ആകെ ലഭിച്ച 33 ദിവസത്തിനുള്ളിൽ അദ്ദേഹം തുടക്കംകുറിച്ചത്.

അമിതമായ സമ്പത്താണ് സഭയെ ദുഷിപ്പിക്കുന്നതെന്ന് പോപ്പ് ജോൺ പോൾ ഒന്നാമനു നിശ്ചയമുണ്ടായിരുന്നു. 4-ാം നൂറ്റാണ്ടിൽ കോൺസ്റ്റന്റൈൻ ചക്രവർത്തി അന്നത്തെ പോപ്പായിരുന്ന സിൽവെസ്റ്റർ ഒന്നാമന് കണക്കില്ലാത്ത വസ്തുവകകൾ നൽകി സഭയെ സമ്പന്നമാക്കിയപ്പോൾ മുതൽ ആരംഭിച്ചതാണ് സഭയിലെ ജീർണ്ണതയെന്ന് അല്പമെങ്കിലും ചിന്തിക്കുന്ന എല്ലാവർക്കും ഇന്നറിയാം. ഡാന്റെ തന്റെ ‘Inferno’ എന്ന കാവ്യം ഈ

വസ്തുതയിലേക്ക് വിരൽ ചൂണ്ടിക്കൊണ്ട് ഇങ്ങനെയാണ് അവസാനിപ്പിച്ചിരിക്കുന്നത്:

“കഷ്ടം, കോൺസ്റ്റന്റൈൻ, എന്തെന്തു ദൗർഭാഗ്യങ്ങളാണ് നിങ്ങൾ വരുത്തിവെച്ചത്, ക്രിസ്ത്യാനിയാണി നിങ്ങൾ മാറിയിരുന്നതെന്ന്

കണക്കില്ലാത്ത ധനം നൽകി ആദ്യത്തെ ധനവാനായ പാപ്പായെ നിങ്ങൾ സൃഷ്ടിച്ചു” (ഡേവിഡ് യാലപ്പ് എഴുതിയ പ്രസിദ്ധമായ ‘In God’s Name’ എന്ന ഗ്രന്ഥത്തിന്റെ മലയാളപരിഭാഷയായി അടുത്തുതന്നെ പ്രസിദ്ധീകരിക്കുന്ന ‘ദൈവനാമത്തിൽ’ എന്ന ഗ്രന്ഥത്തിൽനിന്ന്).

ഒന്നാം ലോകമഹായുദ്ധത്തോടെ പോപ്പിന്റെ അധീനതയിലുണ്ടായിരുന്ന രാജ്യങ്ങൾ പൂർണ്ണമായി നഷ്ടപ്പെട്ട സഭയെ സംബന്ധിച്ച് അതിന്റെ ഇന്നത്തെ സമ്പത്തിന്റെ അടിസ്ഥാനം ഇറ്റാലിയൻ ഫാസിസ്റ്റ് ഭരണാധികാരിയായിരുന്ന മുസ്സോളിനിയുടെ ഒരു ദാരുണമാണ്. 108.70 ഏക്കർമാത്രം വിസ്തീർണ്ണമുള്ള വത്തിക്കാൻ എന്ന പരമാധികാര രാഷ്ട്രം അദ്ദേഹത്തിന്റെ ഗവണ്മെന്റ് 1929-ൽ വത്തിക്കാനായി ഉണ്ടാക്കിയ ‘ലാറ്ററൻ ഉടമ്പടിയുടെ’ ഫലമാണ്. ഈ ഉടമ്പടി സാമ്പത്തിക സഹായവും നികുതിയിളവുകളും മെല്ലാം ഉൾപ്പെട്ട ഒരു പാക്കേജയായിരുന്നു. 1929-ലെ നിരക്കനുസരിച്ച് ഈ പാക്കേജിന്റെ ആകെ മൂല്യം 81 ദശലക്ഷം ഡോളറായിരുന്നു.

ഈ പണം വർദ്ധിപ്പിക്കുന്നതിനായി ‘വത്തിക്കാൻ ഇൻകോർപ്പറേറ്റഡ്’ എന്ന കോർപ്പറേറ്റ് ലോകം 11-ാം പീയൂസിന്റെ കാലത്തു രൂപംകൊണ്ടു. അതിനുവേണ്ടി, ‘ഏതുതരം പലിശയും നിഷിദ്ധമാണെന്ന് 1800 വർഷം നിലനിന്ന സഭയുടെ ഉറച്ചനിലപാടു തിരുത്തി, അന്യായപലിശമാത്രമാണു നിഷിദ്ധം എന്നു വരുത്തിത്തീർത്തു. ഈ പ്രത്യേക ഭരണസംവിധാനത്തിനു നേതൃത്വം നൽകാൻ നിയോഗിക്കപ്പെട്ട നോൾ എന്നയാൾ മുന്നോട്ടുവെച്ച രണ്ടു നിബന്ധനകൾ ഇവയായിരുന്നു:

1. ഏതെങ്കിലും ധനനികേഷപരമായതെന്തെങ്കിലും വകയിൽ അതിനുള്ള പൂർണ്ണസ്വാതന്ത്ര്യം തനിക്കു വേണം.
2. വത്തിക്കാന്റെ പണം ലോകത്തെവിടെയും നിക്ഷേപിക്കാനുള്ള സ്വാതന്ത്ര്യവും വേണം.

നിബന്ധനകൾ മാർപാപ്പ അംഗീകരിച്ചു. അതനുസരിച്ച് സ്വതന്ത്രമായി ഊഹപ്പെടുത്താൻ നടത്താനും സ്റ്റോക്ക് എക്സ്ചേഞ്ചുകളിൽ പണമിറക്കാനും, ഏതു കമ്പനിയുടെയും ഷെയറുകൾ വാങ്ങിക്കൂട്ടാനുമുള്ള അനുവാദം ഈ പ്രത്യേക ഭരണസംവിധാനത്തിനു ലഭിച്ചു. അങ്ങനെ, ബോംബുകളും ടാങ്കുകളും തോക്കുകളും ഗർഭനിരോധന ഉപകരണങ്ങളും വർജ്ജ്യമാണെന്ന് സഭ പ്രസംഗപീഠങ്ങളിൽ ശക്തമായി പ്രസംഗിച്ചുകൊണ്ടിരിക്കുമ്പോൾത്തന്നെ, അവയൊക്കെ ഉല്പാദിപ്പിക്കുന്ന കമ്പനികളുടെ ഷെയറുകൾ വൻതോതിൽ സഭയ്ക്കുവേണ്ടി നോൾ വാങ്ങിക്കൂട്ടി.

അദ്ദേഹത്തിന്റെ ബിസിനസ്സുവഴി വത്തിക്കാന്റെ സ്വാധീനത്തിലും നിയന്ത്രണത്തിലും വന്നുചേർന്ന ബാങ്കുകളാണ് റോമൻ ബാങ്ക്, ഹോളിസ് പീരിറ്റ് ബാങ്ക്, കാസ്സാമിസ് പാർമിയോ റോമ എന്നിവ. കച്ചവടകൗശലവുമായി നോൾ കടന്നു ചെല്ലാത്ത മേഖലകളില്ല. 1935-ൽ മുസ്സോളിനിക്ക് എത്രോപ്യയെ കീഴടക്കാൻ ആവശ്യമായ യുദ്ധോപകരണങ്ങൾ വത്തിക്കാന്റെ പേരിൽ എത്തിച്ചുകൊടുത്തത് അദ്ദേഹം സ്വന്തമാക്കിയിരുന്ന യുദ്ധോപകരണ ഫാക്ടറിയിൽ നിന്നായിരുന്നു. അദ്ദേഹംവഴി വത്തിക്കാൻ ചെയ്തു കൂട്ടിയ സാമ്പത്തിക ഇടപാടുകളും തട്ടിപ്പുകളും എല്ലാ ധാർമ്മികനിയമങ്ങളെയും കാനോൻ നിയമങ്ങളെയും സിവിൽ നിയമങ്ങളെയും ലംഘിക്കുന്നവയായിരുന്നു. ‘വത്തിക്കാൻ ഇൻകോർപ്പറേറ്റഡ്’ തന്നെയാണ് ഹിറ്റ്ലറുമായി ഉടമ്പടിയുണ്ടാക്കാൻ സഭയ്ക്കു വഴിവെട്ടിക്കൊടുത്തതും.

വത്തിക്കാന്റെ ‘നോൾ യൂഗം’ കഴിഞ്ഞപ്പോൾ, ഇടപാടുകളെല്ലാം വിപുലമാക്കാൻ ‘ഫ്രീമേസൺ’ മാഫിയാ ഗ്രൂപ്പും അമേരിക്കൻ CIA യും കൂടുതൽ ഉൾപ്പെടുന്ന പുതിയ സംഘമുണ്ടായി. കത്തോലിക്കാസഭയെ നശിപ്പിക്കുകയെന്ന ലക്ഷ്യത്തോടെ പ്രവർത്തിക്കുന്ന ദൈവവിശ്വാസമില്ലാത്തവരുടെ ഒരു മതമായിട്ടാണ് ‘ഫ്രീ മേസൺ’ എന്ന പ്രസ്ഥാനത്തെ സഭ കാണുന്നത്. അതുകൊണ്ടുതന്നെ ഇതിന്റെ അംഗമാണെന്നു കണ്ടെത്തുന്നപക്ഷം ഏതു കത്തോ

പേജ് 9-ൽ തുടരും...



പോപ്പ് ജോൺ പോൾ ഒന്നാമൻ

ദൈവനാമത്തിൽ

മഹാപുരോഹിതരുടെ കാർമ്മികത്വത്തിൽ നടന്ന
രണ്ടാം ക്രൂശിക്കൽ
ജെ.പി. ചാലി

ആഗോളകത്തോലിക്കാസഭയുടെ സർവ്വാധികാരിയായി മഹാഭൂരിപക്ഷം കർദ്ദിനാളന്മാരുടെ അംഗീകാരത്തോടെ തിരഞ്ഞെടുക്കപ്പെട്ട 'ദൈവത്തിന്റെ സ്വന്തം സ്ഥാനാർത്ഥി'യായിരുന്നു പോപ്പ് ജോൺപോൾ ഒന്നാമൻ. അധികാരമേറ്റ് 33-ാം ദിവസം നിസ്സഹായനായി. ഏകനായി അദ്ദേഹം മരിച്ചു. ആ മരണം ദുരുഹമായിട്ടും പോസ്റ്റ്സ്മോർട്ടം നടത്താൻപോലും സഭാധികാരികൾ തയ്യാറായില്ല. മൃതദേഹം കണ്ടെത്തുന്നതിനുമുമ്പേ, അത് 'എംബാം' ചെയ്യാനുള്ളവരെ അവർ തയ്യാറാക്കി നിറുത്തിയിരുന്നു. എന്നിട്ട്, പോപ്പിനെയും മരണത്തെയുംപറ്റി അവർ കള്ളങ്ങൾതന്നെ ആവർത്തിച്ചു പറഞ്ഞുകൊണ്ടിരുന്നു.

1978 സെപ്റ്റംബർ 29 രാവിലെ 7.30-ന് വത്തിക്കാൻ റേഡിയോ പ്രഖ്യാപിച്ചു:

“ഇന്നലെ അർദ്ധരാത്രിക്കുമുമ്പായി പോപ്പ് ജോൺപോൾ ഒന്നാമൻ മരിച്ചു. ഹൃദയത്തിലുണ്ടായ Myocardial Infarction ആണ് മരണകാരണം. ഇന്ന് രാവിലെ 6.30 ന് പോപ്പിന്റെ സെക്രട്ടറി മാഗിയാണ് ആദ്യം പോപ്പിന്റെ മൃതദേഹം കണ്ടെത്തിയത്. പതിവനുസരിച്ച് രാവിലെ ചാപ്പലിൽ കാണാതിരുന്ന പോപ്പിനെത്തേടി ചെന്നപ്പോഴാണ് മരിച്ചനിലയിൽ കണ്ടെത്തിയത്. ബെഡ്ലാമ്പ് തെളിഞ്ഞുനിന്നിരുന്നു. പകൽ സമയത്ത് ധരിക്കുന്ന ഔദ്യോഗികവേഷമായിരുന്നു പാപ്പായുടേത്. കണ്ണട ധരിച്ച് വായിച്ചുകൊണ്ടിരിക്കുകയായിരുന്നു. “Imitation of Christ” എന്ന ഗ്രന്ഥം കൈകളിൽ വിടർത്തിപ്പിടിച്ചിരുന്നു.....”

ഈ വാർത്ത കേട്ട് വൈദ്യശാസ്ത്രലോകം തെട്ടി. ഒരു നിമിഷം വൈകാതെ ഇറ്റാലിയൻ മെഡിക്കൽ സൊസൈറ്റി പ്രസ്താവനയിറക്കി:

“മരണത്തിന് ദൃക്സാക്ഷിയല്ലാത്ത ഒരു ഡോക്ടർ മരണകാരണം ഹൃദയസ്തംഭനമാണെന്നു രേഖപ്പെടുത്തുന്നത് നിരൂത്തരവാദപരമാണ്. പോസ്റ്റ്സ്മോർട്ടം നടത്താതെ അദ്ദേഹം എങ്ങനെ തീരുമാനമെടുത്തു? പ്രത്യേകിച്ച് ഹൃദ്രോഗിയല്ലാത്ത ഒരാളിന്റെ കാര്യത്തിൽ. അദ്ദേഹത്തിന്റെ കുടുംബത്തിൽപോലും ഹൃദ്രോഗികളില്ല!”

എംബാം ചെയ്യുന്നവരെ രാത്രിയുടെ അന്ത്യയാമങ്ങളിൽ വിളിച്ചുണർത്തുകയായിരുന്നു എന്ന വാർത്ത മരണത്തിനു പിന്നിൽ വിഷത്തിന്റെ സാന്നിദ്ധ്യത്തെപ്പറ്റിയുള്ള സംശയം ജനിപ്പിച്ചു. മാഫിയായുടെ ഒരു സ്ഥിരം പ്രോഗ്രാമായിരുന്നു അത്. വിഷം ഉള്ളിൽ ചെലുത്തിയാണ് വധം നടപ്പാക്കിയതെങ്കിൽ ഉടൻ എംബാം ചെയ്യുന്നു. അതോടെ ശരീരത്തിലെ വിഷത്തിന്റെ സാന്നിദ്ധ്യം കണ്ടെത്താൻ വയ്യാതാക്കുന്നു. അതുകൊണ്ട്, ഒരു വ്യക്തി മരിച്ച് ഇരുപത്തിനാലു മണിക്കൂറിനുള്ളിൽ മൃതദേഹം എംബാം ചെയ്യുന്നത് ഇറ്റാലി നിയമമുഖം നിരോധിച്ചിട്ടുണ്ട്.

മൃതശരീരം എംബാം ചെയ്ത വ്യക്തികൾ ANSA എന്ന വാർത്താ ഏജൻസിയോടു പറഞ്ഞത്, മരിച്ച പോപ്പിന്റെ കൈകളിൽ എന്തൊക്കെയോ നോട്ടുകൾ കുറിച്ച പേപ്പറുകൾ ഉണ്ടായിരുന്നു എന്നാണ്.

അവർ മറ്റൊരു കാര്യംകൂടി പറഞ്ഞു: വത്തിക്കാൻ മൃതശരീരം കണ്ടെത്തിയെന്ന വാർത്താപ്രക്ഷേപണം നടത്തിയതിന് ഒരു മണിക്കൂർ മുമ്പ്, 5.30-ഓടുകൂടി വത്തിക്കാന്റെ ഒരു വാൻ പാഞ്ഞെത്തി തങ്ങളെ കൂട്ടിക്കൊണ്ടു പോരുകയായിരുന്നുവെന്ന്.

എന്നാൽ, വത്തിക്കാനിലെ സിവിൽ ഗാർഡുകൾ പറഞ്ഞത് പോപ്പിന്റെ മൃതശരീരം ആദ്യം കണ്ടെത്തിയത് ഒരു കന്യാസ്ത്രീയാണെന്നാണ്. മാത്രമല്ല, എംബാം ചെയ്യാനെത്തിയവരുടെ അഭിപ്രായത്തിൽ പോപ്പ് ജോൺപോൾ മരിച്ചിട്ട് ഒന്നോ രണ്ടോ മണിക്കൂറിൽ കൂടുതൽ ആയിരുന്നില്ല. അതൊരു തണുത്ത രാത്രിയായിരുന്നു. ജനാലകളെല്ലാം തുറന്നിരുന്നു. എന്നിട്ടും ശരീരത്തിൽനിന്ന് ചൂട് നിശ്ശേഷം പോയിരുന്നില്ല.

മൃതശരീരം ആദ്യം കണ്ടെത്തിയ സി. വിൻസെൻസ പത്രക്കാരോട് പറഞ്ഞു: “പതിവുപോലെ



രാവിലെ 4.30-നൂതനെ ബെഡ് കോഫിയുമായി ഞാൻ പോപ്പിന്റെ മുറിയുടെ വാതിൽക്കൽ എത്തി. വാതിലിൽ മുട്ടിയെങ്കിലും മറുപടിയുണ്ടായില്ല. ഒരു നിമിഷം നിന്നിട്ട് വീണ്ടും മുട്ടി, അല്പം കുടി ശക്തിയോടെ, എന്നിട്ടും മറുപടിയില്ല.

പാപ്പാ പതിവായി 4 മണിക്കൂറുതന്നെ ഉണരും. ഒരു കാരണവശാലും വൈകാതിരിക്കാൻ 4.30-ന് അല്പം മുമ്പുതന്നെ ക്ലോക്കിന്റെ അലാം ശബ്ദിക്കും. അഥവാ, ഉണർന്നിട്ടില്ലെങ്കിലും ശക്തമായ അലാം കേട്ട് പാപ്പാ തെട്ടിയുണരും.

അതായത്, പാപ്പാ 4 മണിക്കൂറുതന്നെ ഉണർന്നിട്ടുണ്ടെന്ന് സിസ്റ്റർ ഊഹിച്ചു. ഉണർന്നാലുടൻ അലാം ഓഫ് ചെയ്യും. അദ്ദേഹം ബാത്ത് റൂമിലായിരിക്കുമെന്ന ധാരണയിൽ സിസ്റ്റർ വാതിൽ തള്ളിത്തുറന്നു. മുറിയിൽ കയറി ട്രേ മേശപ്പുറത്തുവെച്ചിട്ട് തിരികെ പോകാനായിരുന്നു ഉദ്ദേശിച്ചത്.

അതാ, ലൈറ്റ് തെളിഞ്ഞു നിൽക്കുന്നു. പോപ്പ് പകൽ ധരിക്കുന്ന വേഷത്തിൽ, അദ്ദേഹം എന്തോ പേപ്പറുകൾ കൈകളിൽ പിടിച്ച് വായിച്ചുകൊണ്ടിരിക്കുന്നു! സിസ്റ്റർ പതുക്കെ പറഞ്ഞു: ഗുഡ് മോർണിംഗ്! പക്ഷേ സിസ്റ്ററിനെ കബളിപ്പിക്കാനെന്നമട്ടിൽ അദ്ദേഹം വായനയിൽ മുഴുകി അനങ്ങാതെയിരുന്നു.

ഇരുപതു വർഷമായി സി. വിൻസെൻസ അദ്ദേഹത്തെ അനുഗമിക്കുന്നു. രസികനും സദാ സുസ്ഥൈര്യമുള്ളവനുമായ അദ്ദേഹം പതിവായി തമാശ പറഞ്ഞു പൊട്ടിച്ചിരിക്കും. പക്ഷേ അന്ന്, ഔദ്യോഗിക വേഷമണിഞ്ഞ് ബെഡ്ഡിലിരുന്ന് വായിക്കുന്ന പോപ്പ്!

തന്നെ കബളിപ്പിക്കാനുള്ള തമാശയാണെന്നാണ് സിസ്റ്റർ ആദ്യം കരുതിയത്. കാരണം, അദ്ദേഹത്തിന്റെ ചുണ്ടത്ത് പുഞ്ചിരിയുണ്ട്. മാത്രമല്ല, കണ്ണടയും ധരിച്ചിരിക്കുന്നു. പോപ്പിന് വായിക്കാൻ കണ്ണട ആവശ്യമില്ല. നടന്നുപോകുമ്പോഴേ കണ്ണട ധരിക്കാറുള്ളു.

എന്നാൽ, അദ്ദേഹത്തെ അടുത്തറിയാൻ വയ്യാത്ത ആർക്കോ അബദ്ധം പിണഞ്ഞിരിക്കുന്നു. പ്രസംഗപീഠത്തിൽ നിൽക്കുമ്പോൾ അദ്ദേഹം കണ്ണട ഉപയോഗിക്കുന്നത് പ്രേക്ഷകരെ ശ്രദ്ധിക്കാൻ വേണ്ടിയാണെന്ന് അറിയാൻ വയ്യാത്ത ആർക്കോ!

അസ്വസ്ഥയായ സി. വിൻസെൻസ ബഡ്ഡിനെ സമീപിച്ചു.

‘എന്താണിതു പിതാവേ! തമാശ കളയൂ’.

ട്രേ മേശമേൽ വെച്ചപ്പോഴേക്കും എന്തോ പ്രശ്നം സിസ്റ്റർ മണത്തു.

സിസ്റ്ററിന്റെ സാക്ഷ്യവും എംബാം ചെയ്യാനെത്തിയവരുടെ സാക്ഷ്യവുമായി പൊരുത്തമുണ്ട്. പോപ്പിന്റെ കൈകളിൽ പേപ്പറുകളുണ്ടായിരുന്നു. പുസ്തകം ആയിരുന്നില്ല. അതിനേക്കാൾ പ്രധാനം, മൃതദേഹം കണ്ടെത്തിയത് 4.30-നാണ്, 6.30 -നല്ല.

ക്ലോക്കിന്റെ അലാം അടിക്കേണ്ടതായിരുന്നു, പക്ഷേ, അടിച്ചില്ല. ഒന്നുകിൽ പോപ്പുതന്നെ അത് ഓഫാക്കിയിരിക്കാം. അല്ലെങ്കിൽ അദ്ദേഹത്തിന്റെ ശീലം അറിയാവുന്ന ആരെങ്കിലും അതു ചെയ്തിരിക്കാം. സിസ്റ്റർ വാതിൽക്കലെത്തിയ സമയത്ത് ആ ഇലക്ട്രിക് ക്ലോക്കിന്റെ അലാം അടിക്കേണ്ടതായിരുന്നു.

സിസ്റ്ററിന്റെയും എംബാം ചെയ്യാനെത്തിയവരുടെയും സാക്ഷ്യങ്ങൾ പ്രചരിക്കുമ്പോൾ മറ്റൊരു അഭ്യൂഹവും പരക്കുന്നുണ്ടായിരുന്നു. പോപ്പിന്റെ കൈയിലിരുന്ന പേപ്പറുകൾ, സഭയുടെ ഔദ്യോഗിക സ്ഥാനങ്ങളിലുള്ളവരിൽ മാറ്റി പ്രതിഷ്ഠിക്കേണ്ട കർദ്ദിനാളുമാരുടെ ലിസ്റ്റായിരുന്നത്രേ! ഹയരാർക്കിയെ ഇളക്കി പ്രതിഷ്ഠിക്കാനുള്ള തീരുമാനം പാപ്പാ എടുത്തുകഴിഞ്ഞെന്ന വാർത്ത, തിരഞ്ഞെടുപ്പ് കഴിഞ്ഞതേ പ്രചരിച്ചിരുന്നു.

എംബാം ചെയ്യുന്നവരെ രാത്രിയുടെ അന്ത്യ യാമങ്ങളിൽ വിളിച്ചുണർത്തുകയായിരുന്നു എന്ന വാർത്ത മരണത്തിനുപിന്നിൽ വിഷത്തിന്റെ സാന്നിദ്ധ്യത്തെപ്പറ്റിയുള്ള സംശയം ജനിപ്പിച്ചു. മാഫിയായുടെ ഒരു സ്ഥിരം പ്രോഗ്രാമായിരുന്നു അത്. വിഷം ഉള്ളിൽ ചെലുത്തിയാണ് വധം നടപ്പാക്കിയതെങ്കിൽ ഉടൻ എംബാം ചെയ്യുന്നു. അതോടെ ശരീരത്തിലെ വിഷത്തിന്റെ സാന്നിദ്ധ്യം കണ്ടെത്താൻ വയ്യാതാകുന്നു. അതുകൊണ്ട്, ഒരു വ്യക്തി മരിച്ച് ഇരുപത്തിനാലു മണിക്കൂറിനുള്ളിൽ മൃതദേഹം എംബാം ചെയ്യുന്നത് ഇറ്റലി നിയമമൂലം നിരോധിച്ചിട്ടുണ്ട്.

ശരിയാണ്, ഇറ്റലിയുടെ നിയമം വത്തിക്കാൻ ബാധകമല്ല. എങ്കിലും, 1946-ൽ ഈ നിയമം പ്രാബല്യ

ത്തിൽ വന്നതിനുശേഷം, പാപ്പാമാരുടെ മൃതദേഹങ്ങൾ മരിച്ച് 24 മണിക്കൂറിനുശേഷം മാത്രമേ വത്തിക്കാൻ എംബാം ചെയ്തിരുന്നുള്ളൂ. പന്ത്രണ്ടാം പീയൂസ്, ജോൺ 23-ാമൻ, പോൾ ആറാമൻ ഇവരുടെ യൊക്കെ കാര്യത്തിൽ ഈ നിയമം കാത്തിരുന്നു.

എന്നാൽ, ANSA റിപ്പോർട്ടു ചെയ്യുന്നു; ജോൺപോൾ ഒന്നാമന്റെ കാര്യത്തിൽ എംബാം ചെയ്യുന്നവർ അതിരാവിലെ അഞ്ചുമണിക്ക് വിളിച്ചു ഞർത്തപ്പെട്ടു. അതായത്, മൃതദേഹം കണ്ടെത്തിയെന്നു വത്തിക്കാൻ പ്രഖ്യാപിച്ച സമയത്തിന് ഒന്നരമണിക്കൂർ മുമ്പ്. ജോൺപോൾ മരിച്ച ദിവസം രാവിലെ 5.30-ന്, എംബാം ചെയ്യുന്നവരെ കൊണ്ടുവരാൻ ഒരു വത്തിക്കാൻ വാഹനം പോയതായുള്ള വ്യക്തമായ രേഖയുണ്ട്.

പോപ്പിന്റെ വലതുകൈ നീട്ടിയാൽ എത്തുന്ന ദൂരത്തിൽ ബെൽകോഡ് ഉണ്ടെങ്കിലും അത് എത്തിപ്പിടിക്കാൻ കഴിയുന്നതിനുമുമ്പേ മരണം കഴിഞ്ഞിരുന്നു. ബെല്ലടിക്കാൻ സാധിച്ചിരുന്നെങ്കിൽ, താഴെ കോറിഡോറിന്റെ വാതിൽക്കൽ നിൽക്കുന്ന കാവൽക്കാരൻ പാഞ്ഞെത്തുമായിരുന്നു. മാത്രമല്ല, ഇന്റർകോമിന്റെ സർവ്വീസ് ബട്ടണുകൾ അമർത്താനും പോപ്പിനു സാധിച്ചില്ല. സാധിച്ചിരുന്നെങ്കിൽ, വത്തിക്കാൻ കൊട്ടാരത്തിൽ പലയിടങ്ങളിലായി കഴിയുന്ന ആരെങ്കിലും അവിടെ പാഞ്ഞെത്തുമായിരുന്നു. ഇവയ്ക്കുപുറമേ, ഒരു എമർജൻസി ബട്ടണുമുണ്ടായിരുന്നു. ബെസ്റ്റിനോടു ചേർന്നുള്ള ആ ബട്ടൺ അമർത്തിയാൽ പോപ്പിന്റെ ക്വാർട്ടേഴ്സിനു വെളിച്ചമുള്ള കോറിഡോറിൽ ഒരു ഫ്ലാഷ് ലൈറ്റ് മിന്നുകയും 'ബുസ്സ്' ശബ്ദം പുറപ്പെടുവിച്ച് കാവൽക്കാരനെ ഉണർത്തുകയും ചെയ്യുമായിരുന്നു.

വത്തിക്കാന്റെ വാർത്താപത്രികയിൽ രസകരമായ ഒരു വാർത്ത വന്നു. പോപ്പിന്റെ മരണം നടന്നതിന്റെ തലേന്നു രാവിലെ, ഇലക്ട്രിഷ്യൻമാർ ബെൽകോർഡ് എടുത്ത് പരിശോധിച്ചു. പോപ്പ് പോൾ പതിവായി ഇന്റർകോം ഉപയോഗിച്ചിരുന്നതിനാൽ ബെൽകോർഡിന്റെ കാര്യം എല്ലാവരും മറന്നിരുന്നു. വർഷങ്ങളായി മറന്നുകിടന്ന ബെൽകോർഡ് പരിശോധിച്ചുകൊണ്ടിരുന്നപ്പോൾ വളരെ ഉച്ചത്തിൽ മണി മുഴങ്ങി. അതുകേട്ട ഫയർ എഞ്ചിനാണെന്നു കരുതി കൊട്ടാരത്തിലുള്ളവരെല്ലാം സ്റ്റേയർകേസിന്റെ അടുത്ത് പാഞ്ഞെത്തിയത്രേ!

പോപ്പിന്റെ മരണസമയം വളരെ പ്രധാനപ്പെട്ടതാണ്, അതൊരു സാധാരണ മരണമാണെങ്കിലും കൊലപാതകമാണെങ്കിലും.

വത്തിക്കാൻ റിപ്പോർട്ടുചെയ്തപോലെ, മരണം അർദ്ധരാത്രിക്കുമുമ്പാണ് നടന്നതെങ്കിൽ, അത് ഒരു സാധാരണ മരണമാണെന്നു കരുതാം. എന്നാൽ, മരണം രാവിലെയൊന്നു നടന്നതെങ്കിൽ, എംബാം ചെയ്യാനെത്തിയവർ ഉറപ്പിച്ചുപറഞ്ഞതുപോലെ, ഒരു കൊലപാതകത്തിന്റെ സാന്നിധ്യമാണ് അനുഭവപ്പെടുന്നത്.

അർദ്ധരാത്രിക്കുമുമ്പാണ് മരിച്ചതെങ്കിൽ,



പാപ്പാ പകൽ സമയത്തു ധരിക്കുന്ന വേഷം രാത്രിയിൽ എന്തിനു ധരിക്കണം? ഉറങ്ങുന്നതിനുമുമ്പ് അല്പനേരം എന്തെങ്കിലും വായിക്കാൻ ശ്രമിക്കുന്ന വ്യക്തി രാത്രിവേഷമല്ലേ ധരിക്കൂ?

1978 ഒക്ടോബർ 10-ന് വത്തിക്കാൻ റേഡിയോ തിരുത്തിയ ബുള്ളറ്റിൻ ഇറക്കി:

“ജോൺ പോളിന്റെ അവിചാരിത മരണത്തെ കുറിച്ച് ഓർക്കുമ്പോൾ അദ്ദേഹം low blood pressure കാരണം ബുദ്ധിമുട്ടിയിരുന്നു എന്ന കാര്യം മറക്കരുത്. അങ്ങനെ അദ്ദേഹം തീർത്തും ക്ഷീണിതനും അവശനുമായിരുന്നു. അവസാനനാളുകളിൽ അദ്ദേഹത്തിന്റെ കാലുകൾ നീരുവന്നു വീർത്തിരുന്നു നടക്കാൻപോലും ബുദ്ധിമുട്ടിയിരുന്നു....

“വത്തിക്കാൻ ഹയരാർക്കിയിൽ എന്തെങ്കിലും മാറ്റങ്ങൾ ആവശ്യമാണെന്ന് ജോൺപോൾ ചിന്തിച്ചിട്ടുപോലുമില്ല....

“ഒരു കാര്യം തിരുത്താൻ ഞങ്ങൾ ആഗ്രഹിക്കുന്നു. പോപ്പിന്റെ സെക്രട്ടറി മാഗിയാണ് മൃതദേഹം ആദ്യം കണ്ടെത്തിയതെന്നു ഞങ്ങൾ പറഞ്ഞിരുന്നു. പക്ഷേ, അതു ശരിയല്ല. പതിവായി ബെഡ് കോഫി കൊണ്ടുപോയി നൽകുന്ന സിസ്റ്ററാണ് മൃതദേഹം ആദ്യം കണ്ടെത്തിയത്. അസാഭാവികമായി എന്തോ അനുഭവപ്പെട്ടപ്പോൾ അവർ ഫാ. മാഗിയെ വിളിച്ചുവരുത്തുകയായിരുന്നു....

“മറ്റൊരു തിരുത്തുകൂടിയുണ്ട്. പരിശുദ്ധ പിതാവ് “Imitation of Christ” വായിച്ചുകൊണ്ടിരുന്നപ്പോഴാണ് മരണം സംഭവിച്ചതെന്നു റിപ്പോർട്ടുചെയ്തതും തെറ്റാണ്. പുസ്തകം വായിക്കുകയായിരുന്നില്ല; ചില കുറിപ്പുകൾ പരിശോധിക്കുകയായിരുന്നു. കുറിപ്പുകളെല്ലാം കൈകളിൽ പിടിച്ചു പരിശോധിച്ചുകൊണ്ടിരുന്നപ്പോഴാണ് ദൈവസഹായത്താൽ ഹൃദയസ്തംഭനമുണ്ടായതും....

പരിശുദ്ധ പിതാവിനെ ആരാണ് ആദ്യം കണ്ടെത്തിയതെന്ന് ഒരു പ്രാധാന്യവുമില്ലാത്ത കാര്യമാണല്ലോ. എപ്പോഴാണ് മൃതശരീരം കണ്ടെത്തിയതെന്നതും അപ്രധാനമാണ്. മരിച്ചത് എപ്പോഴാണെന്ന് അതിനേക്കാൾ അപ്രധാനമാണ്. ഇപ്പോൾ ഏറ്റവും പ്രധാനകാര്യം അദ്ദേഹം മരിച്ചു എന്നതാണ്...”

(തുടരും) ഫോൺ: 9846472868

പോപ്പ് ജോൺ പോൾ ഒന്നാമന്റെ മൊഴിമുത്തുകൾ

“അവിടുന്ന് നമുക്ക് ഈ ശരീരം തന്നു. വിവേകമുള്ള ആത്മാവിനെയും നല്ല മനസ്സിനെയും നൽകി അതിനെ സചേതനമാക്കി. എന്നിട്ടു പറഞ്ഞു: “ഇത് ഒന്നാത്തരം മെഷീനാണ്, ശ്രദ്ധാപൂർവ്വം ഉപയോഗിക്കണം.”

“പ്രാർഥന നന്നായി ഉപയോഗിച്ചാൽ ഒരു സോപ്പിന്റെ ഗുണം ചെയ്യും. നമ്മെ വിശുദ്ധരാക്കാൻ അതിനു കഴിയും. നമ്മൾ വിശുദ്ധരാകാത്തത് ആ സോപ്പ് വേണ്ടപോലെ ഉപയോഗിക്കാത്തതു കൊണ്ടാണ്.”

നമുക്കു കൈമാറാൻ ഭൗതികതാത്പര്യങ്ങളില്ല..

“നമുക്കു കൈമാറാൻ ഭൗതികതാത്പര്യങ്ങളൊന്നുമില്ല. ചർച്ചചെയ്യാൻ സാമ്പത്തിക താത്പര്യങ്ങളുമില്ല. നമ്മുടെ താത്പര്യങ്ങൾ വളരെ പരിമിതങ്ങളാണ്; എന്നാൽ പ്രത്യേകതയുള്ളവയാണ്. വെറും ഭൗതികവും ശാസ്ത്രീയവും രാഷ്ട്രീയവുമായ കാര്യങ്ങളിലൊന്നും അതിട പെടുന്നില്ല. അവയൊക്കെ നിങ്ങളുടെ ഭരണയന്ത്രത്തിന്റെ ഭാഗമാണ്. എങ്കിലും നമ്മുടെ ലക്ഷ്യം കഴിഞ്ഞകാലത്തിന്റെ തുടർച്ചമാത്രമല്ല, ഭൗതികാധികാരങ്ങളെ ബഹുമാനിച്ചുകൊണ്ടു തന്നെ മാനുഷികപ്രശ്നങ്ങളിലുള്ള നമ്മുടെ താത്പര്യം വർദ്ധിപ്പിച്ചുകൊണ്ട് നമ്മുടെ ഭരണയന്ത്രത്തെ മുന്നോട്ടു നയിക്കാം.”



പോപ്പ് ജോൺ പോൾ ഒന്നാമന്റെ സ്വപ്നം

അൽബിനോ ലൂസിയാനി എന്ന പോപ്പ് ജോൺ പോൾ ഒന്നാമന് ഒരു സ്വപ്നമുണ്ടായിരുന്നു. ജനനനിയന്ത്രണംപോലുള്ള മർമപ്രധാനമായ കാര്യങ്ങളിൽ ജനങ്ങളുടെ ആവശ്യങ്ങൾ ഏറ്റെടുക്കാൻ സന്നദ്ധതയുള്ള ഒരു റോമൻ കത്തോലിക്കാസഭ. ‘വത്തിക്കാൻ ഇൻകോർപ്പറേറ്റ്ഡ്’ വഴി സമ്പാദിച്ച ധനവും അധികാരവും സ്വാധീനവും ഉപേക്ഷിക്കാൻ തയ്യാറുള്ള ഒരു സഭ. ഇപ്പോഴത്തെ ചന്തസ്ഥലം ഉപേക്ഷിക്കാനും, ക്രിസ്തുവിന്റെ സന്ദേശത്തിനു മങ്ങലേല്പിച്ച നാണയമാറ്റക്കാരെ ആട്ടിപ്പായിക്കാനും തയ്യാറുള്ള ഒരു സഭ. എന്നും അവളുടെ അമൂല്യസമ്പത്തും ശക്തിയുടെ ഉറവിടവും അംഗീകാരത്തിന്റെ അടിസ്ഥാനവുമായിരുന്ന സുവിശേഷത്തെ ഒരിക്കൽക്കൂടി പൂർണ്ണമായി ആശ്രയിക്കാൻ തയ്യാറുള്ള ഒരു സഭ.

‘ദൈവനാമത്തിൽ’

ഉടൻ പ്രസിദ്ധീകരിക്കുന്നു!

പ്രസിദ്ധ പത്രപ്രവർത്തകൻ ഡേവിഡ് യാലപ്പ് (David Yallop) രചിച്ച ‘In God’s Name’ എന്ന കോളിക്ക്കം സൃഷ്ടിച്ച ബെസ്റ്റ് സെല്ലറിന് ജെ.പി. ചാലിയുടെ പരിഭാഷ.

മാർപാപ്പയായി 33-ാം ദിവസം ദുരുഹസാഹചര്യത്തിൽ മരണമടഞ്ഞ ജോൺപോൾ ഒന്നാമന്റെ മരണത്തെയും ജീവിതത്തെയുംകുറിച്ചുള്ള സാഹസിക അന്വേഷണത്തിലെ കണ്ടെത്തലുകൾ!

ഡബി 1/8, 400 പേജ്, മുഖവില : Rs.360/-

മുൻകൂർ ബുക്കുചെയ്യുന്നവർക്ക് : Rs.250-നു ലഭിക്കുന്നു.

പ്രകാശനം 2018 ഡിസംബറിൽ

ബുക്കുചെയ്യേണ്ട വിലാസം:

സത്യജാല മാസിക, C/o പ്രിന്റ് ഹൗസ്
കൊട്ടാരമറ്റം, പാലാ, കോട്ടയം - 686575
ബന്ധപ്പെടാൻ: 9846472868, 8848827644

ലിക്കനും അപ്പോൾത്തന്നെ സഭാഷേടനാക്കപ്പെടുകയും ചെയ്യുന്നു. പക്ഷേ, പോപ്പ് പോൾ ആറാമന്റെ കാലം മുതൽ ഈ പ്രസ്ഥാനത്തിന്റെ ആളുകൾ വത്തിക്കാന്റെ ഇടനാഴികളിൽ സ്ഥിരസാന്നിധ്യമായി. ചിലർ താക്കോൽ സ്ഥാനങ്ങളിലും കയറിപ്പറ്റി.

മാമോൻ സേവയ്ക്കായി സഭ രൂപംകൊടുത്ത ഈ പ്രത്യേക സംവിധാനത്തിന്റെ നേതൃത്വം ഫ്രീമേസൺ മാഫിയാഗ്രൂപ്പുമായോ വലതുപക്ഷ അമേരിക്കൻ CIA-യുമായോ ബന്ധമുള്ള ബിഷപ്പ് പോൾ മാർസിങ്കസ്, മൈക്കിൾ സിണ്ടോന, ലിസ്സിയോ ജെല്ലി റോബെർട്ടോ കാൽവി തുടങ്ങിയവർക്കായിരുന്നു. സമ്പത്തു വർദ്ധിപ്പിക്കാൻ അവർ നടത്തിയ വഞ്ചനനിറഞ്ഞ അനേകം പ്രവൃത്തികളിലൊന്ന് കള്ളപ്പണം വെളുപ്പിച്ചുകൊടുക്കുകയെന്നതായിരുന്നു. വെളുപ്പിച്ച കള്ളപ്പണം മൈക്കിൾ സിണ്ടോനയുടെ ഇറ്റലിയിലുള്ള ബാങ്കുകളിൽനിന്ന് സിസ് ബാങ്കുകളിലേക്ക് ഒഴുകി. പോപ്പ് പോൾ 6-ാമൻ തന്റെ 'Populorum Progression' എന്ന ചാക്രികലേഖനത്തിലൂടെ, "നിങ്ങൾ സ്വന്തമാക്കി കൈയടക്കിവെച്ചിരിക്കുന്നത്, സത്യത്തിൽ മറ്റൊരാളുടെയും ആവശ്യത്തിനുവേണ്ടിയുള്ളതാണ്. ഭൂമി ധനവാദവേണ്ടി മാത്രമുള്ളതല്ല, എല്ലാവർക്കും വേണ്ടിയുള്ളതാണ്" എന്ന് ഉദ്ബോധിപ്പിച്ചുകൊണ്ടിരുന്ന അതേ സമയത്താണ് ഇതെല്ലാം വത്തിക്കാന്റെതന്നെപേരിൽ നിർബാധം നടന്നതെന്നോർക്കുക.

വത്തിക്കാനുമായി ബന്ധപ്പെട്ടു നടന്ന ധനാർത്തിയുടെയും വഞ്ചനകളുടെയും കഥ ഏറെ വിപുലവും സങ്കീർണ്ണവുമാണ്. എന്തായാലും, സഭയെ കാർന്നുതിനുകൊണ്ടിരിക്കുന്ന ഈ മാമോൻപൂജയ്ക്ക് എന്തു വില്പന കൊടുത്തും അറുതിവരുത്തണമെന്ന നിശ്ചയ ദാർശ്യത്തോടെ അതിനുള്ള കാര്യപരിപാടികൾക്കു രൂപം കൊടുക്കുന്നതിൽ മനസ്സർപ്പിക്കുകയാണ്, മാർപാപ്പാ സ്ഥാനം ഏറ്റെടുത്ത 1978 ആഗസ്റ്റ് 26-ാം തീയതിമുതൽ പോപ്പ് ജോൺപോൾ ഒന്നാമൻ ചെയ്തത്. ഗർഭനിരോധനമാർഗങ്ങളെ കഠിനപാപമാക്കിയും നഖശിഖാന്തം എതിർത്തുമുള്ള സഭയുടെ നിലപാട് അഴിച്ചുപണിച്ച് ജനസംഖ്യാവർദ്ധനവിലൂടെ ലോകത്തു വ്യാപിക്കുന്ന പട്ടിണിക്കു തടയിടണമെന്ന ലക്ഷ്യവും അദ്ദേഹത്തിനുണ്ടായിരുന്നു. ഒപ്പം, ദരിദ്രർക്കുവേണ്ടി സഭയെ ദരിദ്രമാക്കണമെന്ന വിശാലലക്ഷ്യവും.

അദ്ദേഹം തനിക്കു ലഭിച്ച ചുരുങ്ങിയ ദിവസങ്ങൾക്കുള്ളിൽ തുടക്കമിട്ട കാര്യപരിപാടികൾ നിരീക്ഷിച്ചാൽത്തന്നെ അദ്ദേഹത്തിന്റെ ലക്ഷ്യബോധവും കാര്യക്ഷമതയും ആർക്കും മനസ്സിലാക്കാനാകും:

1. സ്ഥാനമേറ്റ് ഒരാഴ്ചയ്ക്കകം 1978 സെപ്റ്റംബർ 1-ന്, വത്തിക്കാൻ ബാങ്കിനെക്കുറിച്ചും സഭയ്ക്ക് ലോകമെമ്പാടുമുള്ള വസ്തുവകകളെയും ആസ്തിയെയുംകുറിച്ചു വിശദമായ പഠനവും പുനരവലോകനവും നടത്തും എന്ന് പ്രഖ്യാപിച്ചു.

(സഭയുടെ ആസ്തികൾ ലിക്വിഡേറ്റ്ചെയ്ത് മദ്ധ്യ അമേരിക്കയിലെ ദരിദ്രരുടെ പോരാട്ടങ്ങളെ പിന്തുണയ്ക്കുകയാവാം ഇതിന്റെ ലക്ഷ്യമെന്ന്, വലതുപക്ഷ അമേരിക്കൻ CIA കരുതാൻ ഇതു കാരണമായിട്ടുണ്ടാകാം.)

2. സെപ്റ്റംബർ 3-ന് റോമിന്റെ ഒരു കമ്മ്യൂണിസ്റ്റ് മേയറെ സെന്റ് പീറ്റേഴ്സ് സ്കയറിൽ 'പിതാവിനടുത്ത രീതിയിൽ' ആലിംഗനം ചെയ്തു.

3. സെപ്റ്റംബർ 5-ന് റഷ്യൻ ഓർത്തോഡക്സ് സഭയിലെ KGB ഏജൻ്റ് അപ്പോൾ ആരോപിക്കപ്പെട്ടിരുന്ന യുവമാർക്സിസ്റ്റ് അനുയായി നിക്കോഡിൻ മെത്രാപ്പോലീത്ത (Metropolitan Nikodin) പോപ്പിനെ സന്ദർശിച്ചു.

(കത്തോലിക്കാസഭയുടെ ശത്രുസഭയായ ഓർത്തഡോക്സ് സഭയുമായി ഐക്യപ്പെടാനുള്ള നീക്കമായി വത്തിക്കാൻ ഭരിക്കുന്ന സഭാഐക്യവിരോധികൾ ഇതിനെ കണ്ടിരിക്കാനിടയുണ്ട്. അതുകൊണ്ടാകാം ലഭിച്ച കാപ്പി കുടിച്ചയുടൻതന്നെ അദ്ദേഹം പോപ്പിന്റെ കാൽച്ചുവട്ടിൽ മരിച്ചുവീണത്. ആ കാപ്പിലെ കാപ്പി മാഹാപ്പയെ അപായപ്പെടുത്താൻ തയ്യാറാക്കിയതായിരുന്നു എന്ന അഭ്യൂഹവുമുണ്ട്.)

4. സെപ്റ്റംബർ 14-ന് ഇറ്റാലിയൻ കമ്മ്യൂണിസ്റ്റ് പാർട്ടി അദ്ധ്യക്ഷൻ എൻറിക്കോ ബെർലിംഗർ (Enrieto Berlinguer) പോപ്പിനെ സന്ദർശിച്ചു.

(ഇറ്റാലിയൽ പാർലമെന്റിനുമേൽ കമ്മ്യൂണിസ്റ്റ് മന്ത്രിമാരുടെ സ്വാധീനശക്തിയും നിയന്ത്രണവും കൊണ്ടുവരാനുദ്ദേശിച്ചുള്ള ഒരു നീക്കമാണിതെന്ന് CIA കരുതാൻ ഇതിടയാക്കിയിട്ടുണ്ടാകാം. ഇതേത്തുടർന്ന്, അദ്ദേഹത്തിനു 'ബോൾഷെവിക് പൊന്തിഫ്' എന്ന പേരുവീണു.)

5. സെപ്റ്റംബർ 22-ന് അദ്ദേഹം നടത്തിയ പ്രഖ്യാപനം, അടുത്തുതന്നെ നടക്കാനിരുന്ന 'പ്യൂബ്ള കോൺഫറൻസ്' (Puebla Conference) മായി ബന്ധപ്പെട്ടതായിരുന്നു. അതിലെ 'വിമോചന ദൈവശാസ്ത്രം' എന്ന വിഷയം 'പാവങ്ങളുടെ വിമോചന'മെന്നാക്കി മാറ്റുകയും കോൺഫറൻസിൽ താൻതന്നെ ആദ്ധ്യക്ഷ്യം വഹിക്കുമെന്ന് പ്രഖ്യാപിക്കുകയും ചെയ്തു. അദ്ദേഹം

6. സെപ്റ്റംബർ 26-ന് ഗർഭനിരോധനഗുളികകളുടെ ഉപയോഗത്തോട് അനുഭാവമുള്ള 'Scheuer group' എന്ന പേരോടുകൂടിയ ഒരു അമേരിക്കൻ സംഘവുമായി ഒക്ടോ. 24-ന് ഒരു മുഴുവൻദിവസ കൂടിക്കാഴ്ചയ്ക്ക് ഏർപ്പാടുചെയ്തു. ജനസംഖ്യാവർദ്ധനവാണ് പട്ടിണിയുടെയും ദാരിദ്ര്യത്തിന്റെയും മുഖ്യസ്രോതസ്സ് എന്നു മനസ്സിലാക്കിയിരുന്ന അദ്ദേഹം, തീർച്ചയായും ഗർഭനിരോധന ഗുളികകളുടേതടക്കമുള്ള കുടുംബാസൂത്രണമാർഗ്ഗങ്ങൾ അനുവദിക്കുമായിരുന്നു.

7. സെപ്റ്റംബർ 27-ന് ലോകമെമ്പാടുംനിന്നുള്ള ടെലിവിഷൻ ക്യാമറകൾക്കു മുമ്പിൽ വത്തിക്കാൻ മ്യൂസിയത്തിൽനിന്നുള്ള രത്നങ്ങൾ പതിച്ച ഒരു സ്വർണ്ണക്കാന ഉയർത്തിക്കാട്ടി അദ്ദേഹം ഇങ്ങനെ പറഞ്ഞു: "ഈ കാസയിൽ ലോകത്തിലെ ഏറ്റവും മുന്തിയ 122 രത്നങ്ങളുണ്ട്. അതേസമയം ലോകമെമ്പാടും കുട്ടികൾ പട്ടിണികിടന്നു മരിക്കുന്നു."

ജോൺപോൾ ഒന്നാമൻ മാർപാപ്പയായി തുടർന്നിരുന്നെങ്കിൽ സഭയിലുണ്ടാകുമായിരുന്ന വമ്പിച്ച മാറ്റങ്ങളുടെ സൂചനകളായി അദ്ദേഹത്തിന്റെ ഈ നീക്കങ്ങളെയും വാക്കുകളെയും മനസ്സിലാക്കാം.

ഇതുപറഞ്ഞതിനുപിറ്റേന്നു രാത്രിതന്നെ, അദ്ദേഹം കിടക്കയിൽ മരിച്ച് ഇരിക്കുന്നതായി കാണപ്പെടുന്നു! അതും പകൽസമയത്തുമാത്രം ധരിക്കാനുള്ള ഔദ്യോഗിക

ഇനിയും നമ്മൾ മുന്നോട്ട് ...

ജോസഫ് പുലിക്കുന്നേൽ



[2009 മാർച്ച് ലക്കം 'ഓശാന'യിൽ വന്ന ഈ ദീർഘലേഖനം 2 ഭാഗങ്ങളായി പ്രസിദ്ധീകരിക്കുന്നു.]

കഴിഞ്ഞ 34 കൊല്ലക്കാലമായി ഒരു മാസംപോലും മുടങ്ങാതെ 'ഓശാന' പ്രസിദ്ധീകരിക്കുകയായിരുന്നു. ഈ കാലഘട്ടത്തിൽ സമൂഹത്തിൽ 'ഓശാന'കൊണ്ട് എന്തെങ്കിലും പ്രയോജനമുണ്ടായോ എന്ന് പലപ്പോഴും ഞാൻ ചിന്തിക്കാറുണ്ട്.

1975-ൽ സഭാവിമർശനം ഒരു പാപമായി കരുതപ്പെട്ടിരുന്നു. ഒരു ജൈവസമൂഹം വളരണമെങ്കിൽ കാലാകാലങ്ങളിൽ ആത്മപരിശോധന നടത്തേണ്ടത് ആവശ്യമാണെന്ന ഉൾവിളിയായിരുന്നു 'ഓശാന'യുടെ സ്ഥാപനത്തിന് എന്നെ പ്രേരിപ്പിച്ചത്. അന്നുവരെ ആരും നടന്നിട്ടില്ലാത്ത ഒരു വഴിയിലൂടെയാണ് ഞാൻ നടന്നത്. പ്രഗല്ഭരായ അനേകം കത്തോലിക്കരുടെമേൽ സഭാധികാരം അവരുടെ വജ്രായുധം പ്രയോഗിച്ചത് ഞാൻ ചരിത്രത്തിൽനിന്ന് മനസ്സിലാക്കിയിരുന്നു. 19-ാം നൂറ്റാണ്ടിൽ കൂടക്കൂടി അന്തോനിച്ചനും തൊണ്ടനാട്ട് അന്തോനിച്ചനുമെല്ലാം ഈ വജ്രായുധപ്രയോഗത്തിൽ സാമൂഹികമായി വധിക്കപ്പെട്ടു. 19-ാം നൂറ്റാണ്ടിന്റെ അവസാനഘട്ടത്തിൽ നിധിരിക്കൽ മാണിക്കത്തനാരോടു ചെയ്ത കഠിനമായ അനീതിയുടെ ചരിത്രം ഞാൻ വായിച്ചു മനസ്സിലാക്കിയിരുന്നു. സംസ്കാരസമ്പന്നരായ, സഭാസന്നേഹികളായ, കത്തോലിക്കാസഭാംഗങ്ങൾ ഈ അനീതിയെയെല്ലാം എന്തുകൊണ്ടാണ് ചെയ്തുകൊണ്ടിരുന്നത്? സമുദായത്തിൽ മെത്രാൻസ്ഥാനം കയ്യാണ്ടിരുന്ന അധികാര ഉടവാൾ സമുദായാംഗങ്ങളെ ഭയപ്പെടുത്തി. മെത്രാനും സഹഅധികാരസ്ഥാനികളും അഴിച്ചുവിടുന്ന വ്യക്തിഹത്യയെയും മഹറോനെയും അഭിമുഖീകരിക്കാൻ സമുദായാംഗങ്ങൾക്ക് ഭയമായിരുന്നു.

പക്ഷേ, ഒരു കാര്യം എനിക്ക് ബോധ്യമായി. ഇവിടുത്തെ കത്തോലിക്കർ സ്വസമുദായത്തെ സ്നേഹിക്കുന്നവരാണ്. സഭാധികാരത്തിന്റെ വഴിവിട്ടുള്ള സഞ്ചാരത്തിൽ ഓരോ കാലഘട്ടത്തിലും അവർ ദുഃഖിതരായിരുന്നു. പക്ഷേ, സഭയെന്നാൽ മെത്രാനാണെന്ന അക്രൈസ്തവചിന്തയുടെ തടവുകാരായിരുന്ന അവർ സഭയിൽനിന്നു പുറത്തുപോകാൻ ആഗ്രഹിച്ചിരുന്നില്ല. പക്ഷേ മെത്രാനെ എതിർത്താൽ അതിന്റെ ഫലം തിക്തമാണെന്ന് അവർ മനസ്സിലാക്കി. അതുകൊണ്ട് അവർ സഭയോട് ഒത്തുനിന്നു.

രാജാധികാരത്തിന്റെ കീഴിൽ രാജാവ് എന്തു തെറ്റു ചെയ്താലും രാജാവിനോടൊത്തുനിൽക്കണമെന്ന ചിന്തയുടെ അടിമകളായിട്ടായിരുന്നല്ലോ 19-ാം നൂറ്റാണ്ടിലും 20-ാം നൂറ്റാണ്ടിലും ജനങ്ങൾ ജീവിച്ചിരുന്നത്. ബ്രാഹ്മണൻ പറഞ്ഞാൽ അത് ദൈവവാക്യമാണെന്ന് കരുതിയിരുന്ന ഒരു സമൂഹത്തിൽ, മെത്രാൻ പറഞ്ഞാലും അത് ശരിയെന്നു ചിന്തിക്കാ

ഗിക വേഷത്തിൽ! കൈയിലിരുന്ന കുറിപ്പ് വായിച്ചുകൊണ്ട് അവസ്ഥയിൽ! രാവിലെ 4.30-ന് കണ്ട കണ്ണടയും കുറിപ്പും ഉടൻതന്നെ അപ്രത്യക്ഷമാകുകയുംചെയ്തു.

ആ കുറിപ്പ് കുരിയതലത്തിലുള്ള വലിയൊരു അഴിച്ചുപണിയെക്കുറിച്ചുള്ള നക്കലും, പ്രധാന പോസ്റ്റുകളിൽ നിന്നു പഠിച്ചുമാറ്റേണ്ട കർദ്ദിനാളന്മാരുടെ ലിസ്റ്റുമായിരുന്നു എന്നാണ് അനുമാനിക്കപ്പെടുന്നത്. സഭയുടെ പുണ്യപ്രസംഗങ്ങൾക്കു സമാന്തരമായി വത്തിക്കാനിൽ നടന്നുപോന്ന അധർമ്മികമായ വൻസാമ്പത്തിക ഇടപാടുകളെക്കുറിച്ചും, ലോകമെമ്പാടുമായി ചിതറിപ്പിടയ്ക്കുന്ന സഭയുടെ വിപുലമായ ആസ്തിയെക്കുറിച്ചും അന്വേഷണവും കണക്കെടുപ്പും അതിലെല്ലാം അഴിച്ചുപണിയും നിശ്ചയിച്ചിരുന്ന അദ്ദേഹത്തിന് അതു സുഗമമായി നടത്തണമെങ്കിൽ വത്തിക്കാന്റെ താക്കോൽസ്ഥാനങ്ങളിൽനിന്ന് അനേകരെ മാറ്റിപ്രതിഷ്ഠിക്കണമായിരുന്നു. പക്ഷേ നിഗൂഢതയൊന്നുമില്ലാതെ കാര്യങ്ങൾ പരസ്യമായി പ്രഖ്യാപിച്ചുകൊണ്ട് ധീരമായി മുന്നോട്ടുപോയ പോപ്പ് ജോൺപോളിന്റെ ത്വരിതനീക്കങ്ങളെ, നിഗൂഢതയുടെ ഇരുട്ടിൽ കൈകോർത്ത് അതിലും വേഗത്തിൽ വത്തിക്കാനിലെ മഹാപുരോഹിതരും മാഫിയാസംഘവും നേരിട്ടു എന്നുവേണം അനുമാനിക്കാൻ.

എന്തായാലും കത്തോലിക്കാസഭയ്ക്ക്, അവൾ ജന്മനൽകിയവരിൽവെച്ച് ഏറ്റവും ഉന്നതശീർഷനായിരുന്ന ഒരു ഉത്തമപുത്രനെയാണ് 40 വർഷംമുമ്പ് നഷ്ടമായത് എന്ന

കാര്യത്തിൽ സംശയമില്ല. ലാളിത്യത്തിലും മനുഷ്യസ്നേഹത്തിലും നീതിബോധത്തിലും ധീരതയിലും കർമ്മകുശലതയിലും അദൃശ്യനായിരുന്ന പോപ്പ് ജോൺപോൾ ഒന്നാമന്റെ സഭാദർശനങ്ങളെയും നിലപാടുകളെയും, അവഗണനയുടെയും ബോധപൂർവ്വം തുടരുന്ന തമസ്കരിക്കലിന്റെയും പുല്ലുമുടിയ കബറിടത്തിൽനിന്ന് ഉയിർപ്പിച്ചെടുക്കേണ്ടതുണ്ട്. നീതിയും കരുണയും ദരിദ്രരോടു പക്ഷപാതിത്വവുമുള്ള ഒരു ദരിദ്രസഭ സ്വപ്നംകാണുന്ന സഭാനവീകരണപ്രവർത്തകരുടെയിടയിലെങ്കിലും അദ്ദേഹം കൂടുതൽ വായിക്കപ്പെടുകയും ചർച്ചചെയ്യപ്പെടുകയും സ്വീകരിക്കപ്പെടുകയും ചെയ്യേണ്ടതുണ്ട്.

മഹാമാർ നിത്യം ജീവിക്കുകയും മനുഷ്യജീവിതത്തെ നിരന്തരം പുനർനിർമ്മിച്ചുകൊണ്ടിരിക്കുകയും ചെയ്യുന്നത് അവരുടെ ആശയങ്ങളിലൂടെയാണല്ലോ.

-എഡ്വിൻ

(ഇതിൽകൊടുത്തിരിക്കുന്ന പല വിവരങ്ങൾക്കും Lucien Gregoire -ന്റെ 'The Vatican Murders' എന്ന ഗ്രന്ഥത്തോടും David Yallop ന്റെ 'In God's Name' എന്ന ഗ്രന്ഥത്തിന്റെ പരിഭാഷയായ 'ദൈവനാമത്തിൽ' എന്ന ഗ്രന്ഥത്തോടും (പരിഭാഷകൻ ശ്രീ. ജെ. പി. ചാലി) കടപ്പാട്. KCRM ഉടൻ പ്രസിദ്ധീകരിക്കുന്ന ഗ്രന്ഥമാണ് 'ദൈവനാമത്തിൽ'.)

നല്ലൊരു അതിന്റെ മറ്റൊരം കാണാൻ ജനങ്ങൾക്ക് കഴിയുമായിരുന്നില്ല. ബ്രാഹ്മണശാപം ഹിന്ദുസമൂഹം ഭയപ്പെട്ടിരുന്നു. അതുപോലെതന്നെ പുരോഹിതശാപത്തെ ക്രൈസ്തവരും ഭയപ്പെടാൻ തുടങ്ങി. പുരോഹിതർ തെറ്റു ചെയ്താലും അത് സാധ്യകരിക്കുകയല്ലാതെ, തെറ്റാണെന്നു പറയാൻ ബഹുഭൂരിപക്ഷത്തിനും കഴിയുമായിരുന്നില്ല. പുരോഹിതരെ വിമർശിക്കരുതെന്ന് ബൈബിൾ വാക്യങ്ങൾ ഉദ്ധരിച്ച് ജനങ്ങളുടെ മാനസികാടിമത്തത്തിന് ആക്കം വർദ്ധിപ്പിച്ചു. ജെറുശലേം ദേവാലയത്തിൽ കയറി യേശു കച്ചവടം നടത്തിയിരുന്നവരെ പ്രഹരിക്കാൻ ചാട്ടവാർ എടുത്ത കഥയും അതിന്റെ പിന്നിലുള്ള ധാർമ്മികധീരത്വവും കത്തോലിക്കർക്ക് അറിയുമായിരുന്നില്ല. കാരണം, അവരുടെ കൈയിൽ ബൈബിളില്ലായിരുന്നല്ലോ.

താൻ ജീവിച്ചിരുന്ന കാലത്ത് നിലവിലിരുന്ന പുരോഹിതവ്യവസ്ഥയിലെ ജീർണതയ്ക്കെതിരെ ധീരമായി പോരാടുക എന്നതായിരുന്നു ക്രിസ്തുവിന്റെ ചരിത്രപരമായ കടമ. ആ കടമ തങ്ങളിൽ അർപ്പിച്ച ഉത്തരവാദിത്വം വിശ്വാസികൾക്ക് ഏറ്റെടുക്കാൻ കഴിയാതെ പോയത് ഭക്തിയുടെ തിമിരം അവരുടെ കണ്ണുകൾ കെട്ടിയതുകൊണ്ടായിരുന്നു. സഭയെ യഥാർത്ഥമായി സ്നേഹിക്കുന്നെങ്കിൽ സഭയുടെ വിശുദ്ധിയെ നശിപ്പിക്കുന്ന എന്തിനെയും നിർമാർജ്ജനം ചെയ്യേണ്ടത് യഥാർത്ഥ വിശ്വാസിയുടെ കടമയാണെന്ന് അവർ അറിഞ്ഞിരുന്നു. സഭ പത്രോസിന്റെ പാരയാണെന്നും ആ പാരയ്ക്കെതിരെയുള്ള ഏതൊരു പ്രസ്ഥാനവും പരാജയപ്പെടുകയേയുള്ളൂ എന്നുമുള്ള മുഴപ്പിത്ത ജനങ്ങളിൽ സൃഷ്ടിക്കാൻ വികലപുരോഹിതർക്ക് കഴിഞ്ഞു. ഇതിനിർമ്മാണം സഭയെയും ജനങ്ങളെയും ആത്മാർത്ഥമായി സേവിച്ച അനേകം പുരോഹിതർ നമുക്കുണ്ടായിരുന്നില്ല എന്നല്ല. മറിച്ച്, അവർക്കുപോലും എതിർവാക്ക് ഉരിയാടാനാകാതെ കാലം കഴിക്കേണ്ടിവന്നു. നിധീരിക്ക് മാണിക്കത്തനാറെപ്പോലെ പ്രശസ്തനും പ്രമുഖനുമായ ഒരു വൈദികനെ ഒതുക്കാൻ കഴിയുന്ന ശക്തമായ ഉപകരണങ്ങളുടെ ഉടമകളെ സമ്പന്നങ്ങളുള്ള പുരോഹിതരും ഭയപ്പെട്ടു. അധികാരി എന്തു പറഞ്ഞാലും അനുസരിക്കണം എന്ന മുഴപ്പാണു പുരോഹിതരുടെ ഉപബോധമനസ്സിൽ പ്രതിഷ്ഠിക്കാൻ സെമിനാരിപരിശീലനം അവരെ നിർബന്ധിതരാക്കി. അധികാരികളുടെ അധർമ്മത്തിനെതിരെ പ്രാർത്ഥിക്കാനല്ലാതെ പ്രതിഷേധിക്കാൻ അവർക്കു കഴിയുമായിരുന്നില്ല.

യേശു കുരിശിൽ സഹനപ്രതീകമായി മരിച്ചു. അനേകം പുണ്യവാന്മാരുടെ ജീവിതത്തിൽ സഹനം സഹയാത്രികനായിരുന്നു. സഭാധികാരം അനീതി പ്രവർത്തിച്ചാലും അത് സഹിക്കുകയാണ് ഒരു വിശ്വാസിയുടെ കടമയെന്ന വികൃതചിന്ത ജനങ്ങളുടെ മനസ്സിൽ പ്രതിഷ്ഠിച്ചു. സഭാധികാരത്തിന്റെ ക്രൂരതയിൽ വാടിക്കിടന്ന വിശുദ്ധ ജോവാൻ ഓഫ് ആർക്കും കുരിശിന്റെ യോഹന്നാനുമാണ് തങ്ങൾക്കു മാതൃകയായിരിക്കേണ്ടതെന്ന ചിന്ത പുരോഹിതരിലും രൂപമുലമായി. സഭയ്ക്കുള്ളിൽ സ്നേഹവും കാരുണ്യവുമല്ല ഭയമാണ് പുത്തുലഞ്ഞത്. മെത്രാന്റെയും വികലപുരോഹിതരുടെയും തെറ്റുകൾ വ്യക്തിപരമാണെന്നും അവർക്കുവേണ്ടി പ്രാർത്ഥിക്കുകയല്ലാതെ അവർക്കെതിരെ പ്രവർത്തിക്കുന്നത് ക്രിസ്തു വിലക്കിയിട്ടുണ്ടെന്നുമുള്ള അബദ്ധചിന്തയുടെ അടിയാളന്മാരായിത്തീർന്നു നല്ലവരായ പുരോഹിതർ.

പുരോഹിതരുടെ ഈ അകർമ്മണ്യത അധികാരികളെ കൂടുതൽ പ്രബലരാക്കി. തങ്ങൾ വരച്ച വരയിൽനിന്നു മാറി നടക്കുന്നവരെ തകർക്കാൻ മെത്രാനു കഴിയും എന്ന

അവസ്ഥ വന്നു. പാവപ്പെട്ട പ്രൈമറി സ്കൂൾ അധ്യാപകന്റെ തുച്ഛമായ ഗ്രാന്റിൽനിന്നു മാനേജർമാർ പണം കവർന്നപ്പോഴും അത് ഭക്തിപൂർവ്വം സഹിക്കാനല്ലാതെ എതിർക്കാൻ ആർക്കും കഴിയുമായിരുന്നില്ല.

ഈ കാലഘട്ടത്തിൽ സഭാധികാരത്തെ ശക്തിപ്പെടുത്തുന്ന വേറൊരു സമൂഹഘടകം ആവിർഭവിച്ചു. ജനങ്ങൾ തങ്ങളുടെ കുട്ടികളുടെ വിദ്യാഭ്യാസത്തിനായി സംഭാവനചെയ്ത പണം കൊണ്ടും മനുഷ്യാധ്വാനംകൊണ്ടും പള്ളിക്കൂടങ്ങൾ സ്ഥാപിതമായി. ഈ പള്ളിക്കൂടങ്ങളുടെ മാനേജർമാരായി പുരോഹിതർ അവതരിച്ചു. തങ്ങളുടെ സുഗ്രീവാജ്ഞയ്ക്കു വിധേയരാകാത്തവരുടെമേൽ ശിക്ഷണനടപടി കൈക്കൊള്ളാനുള്ള അധികാരം തങ്ങളുടെ സ്ഥാനപ്പെരുമയ്ക്ക് ചില വൈദികർ ഉപയോഗിച്ചു. ഫാ. വടക്കൻ എഴുതുന്നു: “യാതൊരു കാരണവും കാണിക്കാതെ അനേയ്ക്കന് അധ്യാപകരെ പിരിച്ചുവിടുന്നത് അവരുടെ ക്രൂരവിനോദമായിരുന്നു. 12 കൊല്ലത്തെ അധ്യാപകസേവനത്തിനിടയിൽ രണ്ടു പ്രാവശ്യം എന്നെ പിരിച്ചുവിടുകയുണ്ടായി” (എന്റെ കുതിപ്പും കിതപ്പും, പേജ് 26).

ഇന്ത്യ സ്വതന്ത്രയായതിനുശേഷം ന്യൂനപക്ഷാവകാശത്തിന്റെപേരിൽ സ്കൂളുകളുടെ എണ്ണം വർദ്ധിച്ചതോടുകൂടി മാനേജർമാരുടെ അധികാരവും വർദ്ധിച്ചു. സഭാധികാരത്തിന്റെ ധിക്കാരത്തെ ആരെങ്കിലും എതിർത്താൽ എം.പി. പോളിന്റെ കഥ പറഞ്ഞ് അവർ ഭയപ്പെടുത്താനാർഭിച്ചു.

പ്രശസ്തനായ അധ്യാപകനും സാഹിത്യകാരനും ദൈവവിശ്വാസിയുമായിരുന്ന എം.പി. പോളിനെപ്പോലും പുകച്ചു പുറത്തുചാടിക്കാൻ പുരോഹിതർക്കു കഴിയും എന്ന ചിന്ത വികലപുരോഹിതർ അധ്യാപകരുടെ മനസ്സിൽ തൂന്നിച്ചേർത്തു.

എന്താണ് എം.പി.പോൾ ചെയ്ത തെറ്റ്? അദ്ദേഹം സഭയ്ക്കെതിരെ സംസാരിച്ചില്ല; ദൈവത്തിനെതിരെ സംസാരിച്ചില്ല. തൃശൂർ സെന്റ് തോമസ് കോളേജിൽ മാനേജ്മെന്റുമായുണ്ടാക്കിയ കരാറിൽ അദ്ദേഹത്തിനു നൽകാമെന്ന് മാനേജർ സമ്മതിച്ച ശമ്പളത്തിൽ അദ്ദേഹത്തോട് ഒരക്ഷരം പോലും ചോദിക്കാതെ വെട്ടിക്കുറച്ചതായിരുന്നു പ്രശ്നകാരണം. നിരീശ്വരത്വത്തിനെതിരെ ‘ആസ്തികൃവാദം’ എന്ന ഗ്രന്ഥം എഴുതി അദ്ദേഹം സമുദായത്തിന്റെ ആദരവ് നേടിയിരുന്നു. എം.പി. പോളും മുണ്ടശ്ശേരിയും ചേർന്നാണ് ‘ക്രിസ്ത്യാനികരണം’ എന്ന ഗ്രന്ഥം തർജ്ജമ ചെയ്തു പ്രസിദ്ധീകരിച്ചത്. ഇവയൊന്നും സഭാധികാരത്തിന്റെ ദൃഷ്ടിയിൽ സഭാസേവനമായിരുന്നില്ല. മറിച്ച്, തങ്ങളുടെ അധികാരഖഡ്ഗംകൊണ്ട് വെട്ടിക്കുറച്ച ശമ്പളം ക്രൈസ്തവനിതീക്ക് നിരക്കുന്നതല്ലെന്ന് ചൂണ്ടിക്കാണിച്ചത് സഭാദ്രോഹമായിത്തീർന്നു! അദ്ദേഹത്തെ അന്നം മുടക്കി കോളേജിൽനിന്നു ഭ്രഷ്ടനാക്കി. അക്കാലങ്ങളിൽ അധ്യാപകരുടെ ജോലിസംരക്ഷണത്തിന് നിയമമൊന്നുമുണ്ടായിരുന്നില്ല. മുണ്ടശ്ശേരിയെയും സ്വഭാവഹത്യയുടെ ഖഡ്ഗം പ്രയോഗിച്ച് കോളേജ്

ജിൽനിന്നു പുറത്താക്കി. അങ്ങനെ പുരോഹിതാധികാരം തങ്ങളുടെ കീഴടത്തിൽ മറ്റൊരു തുവൽകൂടി ചാർത്തി.

വിദ്യാഭ്യാസസ്ഥാനമായ കത്തോലിക്കർക്ക് ജോലിക്കുവേണ്ടി ആശ്രയിക്കാവുന്ന മേഖല കത്തോലിക്കാ വിദ്യാഭ്യാസസ്ഥാപനങ്ങളായിരുന്നു. ആ സ്ഥാപനങ്ങളിൽ ജോലിയെടുക്കുന്നവർ അവരുടെ വാക്കും നാക്കും മുറിച്ച് പുരോഹിതരുടെ പാദങ്ങളിൽ സമർപ്പിക്കണം എന്ന അലിഖിതനിയമം സമൂഹത്തിൽ നിലവിൽവന്നു. അധ്യാപകർ സ്വതന്ത്രചിന്തയ്ക്ക് പരിഭോദനം നടത്തി പുരോഹിത അടിമകളായിത്തീർന്നു.

ഇതിനിടെ മറ്റൊരു സാമൂഹികമാറ്റവും സംഭവിച്ചു. കുടുംബങ്ങളുടെ ദരിദ്രാവസ്ഥയെ ചൂഷണംചെയ്ത് കന്യാമാങ്ങളിലേക്ക് പെൺകുട്ടികളെ ആകർഷിച്ചു. നൊവീഷ്യേറ്റ് പഠനപരിപാടികളിലൂടെ മസ്തിഷ്കപ്രക്ഷാളനം നടത്തി കന്യാസ്ത്രീമാരെ പള്ളിക്കൂടങ്ങളിൽ നിയമിച്ചു. കത്തോലിക്കാസ്കൂളുകളിലെ വേക്കർസിക്സ് അവർക്കായി മാറ്റിവെച്ചു. പ്രസിദ്ധ സാഹിത്യകാരനായ ജോസഫ് മറ്റം എഴുതിയതുപോലെ (ലോകം, ശരീരം, പിശാച്). വിവാഹം ഒരു 'ഇച്ചിച്ചി കൂദാശ'യായിത്തീർന്നു. വിവാഹം കഴിച്ച പെൺകുട്ടികൾക്ക് അധ്യാപകജോലി നിഷേധിച്ചു.

സമൂഹത്തിൽ സംഭവിച്ച ഈ ഘടനാപരമായ മാറ്റം സഭയ്ക്കുള്ളിൽ മറ്റൊരു വർഗ്ഗത്തെ സൃഷ്ടിച്ചു. പുരോഹിതരോട് വിധേയത്വം പുലർത്തുന്നത് പലതുകൊണ്ടും തങ്ങളുടെ ഉന്നമനത്തിന് സഹായകമാകും എന്ന് കരുതിയ കുറെ വൈതാളികർ സമൂഹത്തിൽ രൂപപ്പെട്ടു. ഈ വൈതാളികരാകട്ടെ, സഭയെ സേവിക്കുന്നതിനേക്കാൾ തങ്ങളെത്തന്നെ സേവിക്കുന്നവരായിരുന്നു. അവരെ സഭാധികാരം പ്രോത്സാഹിപ്പിച്ചു. സൊഡാലിറ്റി, മിഷൻ ലീഗ് മുതലായ ഭക്തസംഘടനകളുടെ സംയുക്തയോഗങ്ങളിൽ ഈ 'കൈമുത്തികളെ' പ്രസംഗകരായി തിരഞ്ഞെടുത്ത് അവർക്ക് സാമൂഹികമാന്യതയും സഭാസ്നേഹിപത്വവും നൽകി. സാഹിത്യവാസനയുള്ളവരെ ആ മണ്ഡലത്തിലേക്ക് പ്രവേശിക്കാൻ കത്തോലിക്കാപ്രസിദ്ധീകരണങ്ങൾ രംഗവേദിയായി. കഴിവുള്ള പല കത്തോലിക്കാ സാഹിത്യകാരന്മാരും 'കത്തോലിക്കാസാഹിത്യകാരൻ' എന്നതിനപ്പുറം വളരാനാകാതെ മുരടിച്ച് പോയി.

(തുടരും)

ജലസർ പീഡനം: ഫ്രാങ്കോയെ സഭ ഭയപ്പെടുന്നത് എന്തിന്?

ബീനാ സെബാസ്റ്റ്യൻ

ബിഷപ്പ് ഫ്രാങ്കോയ്ക്കെതിരായപരാതികൾ മാർപാപ്പ കണ്ടിട്ടുപോലുമില്ല! വത്തിക്കാനിലേക്കയച്ച പരാതികൾ മൂക്കിയ കർദ്ദിനാൾ സംശയനിമിഷം!

ജലസർ ബിഷപ്പ് ഫ്രാങ്കോ മുളയ്ക്കലിനെതിരായ കന്യാസ്ത്രീയുടെ ബലാത്സംഗപരാതിയിൽ നടപടി പോയിട്ട് ഒരു പ്രതികരണത്തിനുപോലും തയ്യാറാകാത്ത കത്തോലിക്കാസഭാ നേതൃത്വത്തിന്റെ നിഷേധാത്മകനിലപാട് സമൂഹത്തിനുമുന്നിൽ ഉയർത്തുന്നത് വലിയ ചോദ്യചിഹ്നം. ഫ്രാങ്കോയെ സഭ ഭയപ്പെടുന്നത് എന്തിന്? എന്തുകൊണ്ടാണ് സി.ബി.സി.ഐ-യും സി.സി.ബി.ഐ-യും ഫ്രാങ്കോയ്ക്കെതിരെ നടപടി ആവശ്യപ്പെടാത്തത്? വത്തിക്കാൻ നൂൺഷ്യോയുടെ മൗനത്തിനു പിന്നിലെന്ത്? സഭയിലെ ലക്ഷക്കണക്കിനുവരുന്ന വിശ്വാസികളുടെയും വൈദികരുടെയും കന്യാസ്ത്രീകളുടെയും ചോദ്യത്തിന് മറുപടി നൽകാൻ ആരുമില്ല.

ഈ ചോദ്യങ്ങൾക്കെല്ലാം ഉത്തരം വളരെ സിംപിൾ! ഫ്രാങ്കോയുടെ ബിസിനസ്, രാഷ്ട്രീയ, സാമ്പത്തിക സ്വാധീനം. മറ്റു ബിഷപ്പുമാരെ വരുതിയിൽനിർത്താനുള്ള പല 'തുമ്പുകളും' ഫ്രാങ്കോയുടെ കൈയിൽ ഭദ്രമാണ്. കത്തോലിക്കാബിഷപ്പുമാർ ഒറ്റക്കെട്ടായി ഫ്രാങ്കോയ്ക്കു പിന്നിൽ അണിചേരാനുള്ള പ്രധാന കാരണം ഫ്രാങ്കോ വായ് തുറന്നാൽ പലരുടെയും തനിനിറം കണ്ട് ജനം ഞെട്ടും എന്നതുതന്നെ. ഫ്രാങ്കോയെ പോലീസ് വേണ്ടപോലെ ചോദ്യംചെയ്താൽ സഭയിലെ പലരുടെയും കഥകൾ പുറത്തുവരും. കാരണം, ഇവരെല്ലാം കൂട്ടുമിസിസിന്റെ ഭാഗം.

രണ്ടാമത്തെ കാരണം, ഒരു കന്യാസ്ത്രീയുടെ പരാതിയിൽ ഒരു ബിഷപ്പ് അകത്തുപോയാൽ, അത് പല മഠങ്ങളിലും നാലു ചുവരുകൾക്കുള്ളിൽ തളയ്ക്കപ്പെട്ടിരിക്കുന്ന ഒരു പാട് നെടുവീർപ്പുകൾ പുറത്തേക്ക് വരാൻ പ്രചോദനമാകും. അതൊന്നും താങ്ങാനുള്ള ശേഷി ഇവിടുത്തെ ബിഷപ്പുമാർക്ക് ഉണ്ടായെന്നുവരില്ല. പലരുടെയും മുഖാമുടികൾ അഴിഞ്ഞുവീഴും. ഈ കേസ് ഇവിടെ കഴിച്ചുമുടപ്പെട്ടാൽ ഇനി 'ഒരുത്തിയും' ഇത്ര ധൈര്യം കാട്ടില്ല എന്ന വിശ്വാസവും അവർക്കുണ്ട്.

അതേസമയം, പരാതിക്കാരിയായ കന്യാസ്ത്രീമാത്രമല്ല, സഭാതലങ്ങളിൽ ബിഷപ്പ് ഫ്രാങ്കോയ്ക്കെതിരെ പരാതികൾ അയച്ചിട്ടുള്ളത്. നിരവധി വൈദികരും നൂൺഷ്യോ അടക്കമുള്ളവർക്ക് പരാതികൾ നൽകി. എന്നാൽ ഒന്നും പിന്നീട് വെളിച്ചം കണ്ടിട്ടില്ല. നൂൺഷ്യോ പരാതികൾ കാണുക മാത്രമല്ല,



വത്തിക്കാണിലേക്ക് അയയ്ക്കുകയും ചെയ്തിട്ടുണ്ട്. എന്നാൽ നുൺഷ്യോയ്ക്കും ഫ്രാൻസിസ് മാർപാപ്പയ്ക്കും ഇടയിലുള്ള ഒരു ശക്തി ഈ പരാതികൾ മുക്കിയെന്നാണ് റോമുമായി ബന്ധമുള്ള വൈദികർ പറയുന്നത്. മാത്രമല്ല, ഫ്രാങ്കോയ്ക്കെതിരെ ഇനി ഒരു പരാതിയും അയച്ചുപോകരുതെന്ന ഉൾഗോപനവും നുൺഷ്യോയ്ക്ക് ഈ ഇടനില കാരനിൽനിന്നു വന്നിട്ടുണ്ടാകുമെന്നാണ് വൈദികർ പറയുന്നത്. അല്ലെങ്കിൽ, വളരെ കർക്കശക്കാരനായ നുൺഷ്യോയ്ക്ക് എങ്ങനെ മിണ്ടാതിരിക്കാൻ കഴിയുമെന്നാണ് ഇവരുടെ ചോദ്യം.

ആരാണ് ആ ഇടനിലക്കാരൻ?

മറ്റാരുമല്ല, ബിഷപ്പ് ഫ്രാങ്കോയുടെ വത്തിക്കാണിലെ തലതൊട്ടപ്പനായ കർദ്ദിനാൾ ഫിലോണി. റോമൻ കത്തോലിക്കാസഭയുടെ പ്രീഫെക്ട് എന്ന പദവിയിൽ ഇരിക്കുന്ന കർദ്ദിനാൾ. ഇന്ത്യയിലെ ലത്തീൻ രൂപത കളുടെ കാര്യക്കാരനായ (പ്രൊപ്പഗാണ്ടെ ഫിദെ) കർദ്ദിനാൾ ഫെർനാണ്ടോ ഫിലോണി അറിയാതെ ഒരു കത്തും മാർപാപ്പയുടെ കൈകളിൽ എത്തില്ല. പോപ്പിന് വരു



ന്ന ഇമെയിൽ നോക്കുന്നത് അദ്ദേഹത്തിന്റെ സെക്രട്ടറിമാരാണ്. അവരെയും കർദ്ദിനാൾ ഫിലോണി അധീനതയിലാക്കി എന്നാണ് സംസാരം. പോപ്പിന് അത്രയ്ക്കും വിശ്വാസമുള്ള ഇദ്ദേഹത്തെ ജൂണിൽ കർദ്ദിനാൾ ബിഷപ്പ് എക്സിക്യൂട്ടീവ് പദവിയിലേക്ക് ഉയർത്തുകയും ചെയ്തിരുന്നു.

ബിഷപ്പ് ഫ്രാങ്കോയെ കർദ്ദിനാൾ ഫെർനാണ്ടോ ഫിലോണി മകനെപ്പോലെയാണ് കരുതിയിരിക്കുന്നത്. കർദ്ദിനാളിനെ അടുത്ത മാർപാപ്പ ആക്കാമെന്നുവരെ ഫ്രാങ്കോ ഉറപ്പ് നൽകിയിരിക്കുകയാണ്. ആരെയും

പറഞ്ഞുവിശ്വസിച്ചിരുന്നതുള്ള വാഗ് സാമർത്ഥ്യം ഫ്രാങ്കോയ്ക്കുണ്ട്. തനിക്കെതിരെ ചില കള്ളക്കേസുകൾ ഉണ്ടെന്നാണ് ഇയാൾ കർദ്ദിനാളിനെ ധരിപ്പിച്ചിരിക്കുന്നത്. കർദ്ദിനാളിന്റെ നിർദ്ദേശം ഉള്ളതുകൊണ്ടാണ് നുൺഷ്യോ നടപടിയെടുക്കാത്തത്. അല്ലെങ്കിൽ വളരെ കർക്കശക്കാരനാണ് നുൺഷ്യോ. ഫ്രാങ്കോയ്ക്കെതിരായി എന്തു പരാതി വന്നാലും നടപടി വേണ്ടെന്ന് നിർദ്ദേശം നൽകിയിരുന്നു. താൻ സഭയ്ക്കുവേണ്ടി ഒരുപാട് സേവനം ചെയ്യുന്നു. നിരവധി വിശ്വാസികളെ കൂട്ടുന്നു. എന്നാൽ മൂന്നാല് അച്ചുതാർമാത്രമാണ് തനിക്കെതിരെ കഥ മെനയുന്നത... ഇങ്ങനെയൊരു കഥയാണ് ഫ്രാങ്കോ വത്തിക്കാണിലും പറഞ്ഞിരിക്കുന്നത്.

മുമ്പ് ബോംബെ ആർച്ചുബിഷപ്പ് ആയിരുന്ന ഇവാൻ ഡയസിനെയും ഫ്രാങ്കോ ഇതുപോലെ മാർപാപ്പ ആക്കാമെന്ന് മോഹനവാഗ്ദാനം നൽകി സ്വന്തം കാര്യം സാധിച്ചെടുത്തിരുന്നുവെന്ന് വർഷങ്ങളായി റോമിൽ സേവനം ചെയ്യുന്ന വൈദികർ ചൂണ്ടിക്കാട്ടി.

കത്തോലിക്കാസഭയുടെ കോമൺസെൻസിന് ബിഷപ്പ് ഫ്രാങ്കോ അനസ്തേഷ്യ കൊടുത്ത് മയക്കിക്കിടത്തിയോ എന്നാണ് വൈദികർ ഉന്നയിക്കുന്ന സംശയം. കന്യാസ്ത്രീ നൽകിയ ബലാത്സംഗപരാതി നിഷേധിച്ച സഭാധികാരികൾക്കെതിരെ കുറച്ചു കാലമായി വിശ്വാസികളും ഉന്നയിക്കുന്ന സംശയമാണിത്.

‘ഞാനില്ലാതെ സഭയില്ല. ഞാൻ പോയാൽ സഭയെ പരിപൂർണ്ണമായും നശിപ്പിച്ചിട്ടേ പോകൂ.’- അതാണ് ഫ്രാങ്കോയുടെ മനോഭാവം. ഫ്രാങ്കോയെ സഹായിക്കാനെന്ന മട്ടിൽ സഭയെ പരമാവധി അപമാനിച്ച് ശക്തി ക്ഷയിപ്പിക്കാനാണ് കേരളത്തിലും കേന്ദ്രത്തിലുമിരിക്കുന്ന സർക്കാരുകളുടെ ലക്ഷ്യം. വോട്ട് ബാങ്ക് എന്ന പരിഗണനയല്ല ഇതിനു പിന്നിൽ. മറ്റു പല ലക്ഷ്യങ്ങളും കാണും, വൈദികർ പറയുന്നു.

ഫ്രാങ്കോയെ ചോദ്യംചെയ്യാൻ പോലീസ് ബിഷപ്പ്സ് ഹൗസിൽ എത്തിയപ്പോൾ നടന്ന ആക്രമണം



ഫ്രാങ്കോയ്ക്കെതിരെ സംസാരിക്കുന്ന ഒരാളെയും ജീവിക്കാൻ അനുവദിക്കില്ല. അതാണ് ആ കന്യാസ്ത്രീയും പേടിച്ചിരുന്നത്. പേടിയേക്കാൾ കൂടുതൽ വേദന ആയപ്പോഴാണ് മരിച്ചാലും കുഴപ്പമില്ല എന്നു കരുതി അവർ മുന്നോട്ടുവന്നത്. ജലന്ധറിൽ മറ്റാരും ഒന്നും പറയുന്നില്ല എന്നു കരുതി മറ്റാർക്കും മോശം അനുഭവമില്ല എന്നു കരുതരുത്. ഭയമാണ് അവരെ ഭരിക്കുന്നത്. എന്നെങ്കിലും പേടിയേക്കാൾ വേദന വരുമ്പോഴാണ് പരാതി വരിക” വൈദികർ ചൂണ്ടിക്കാട്ടി. (കടപ്പാട്: മംഗളം ദിനപത്രം 2018 സെപ്റ്റംബർ 10)

ആസൂത്രിതമായിരുന്നു. “മാധ്യമങ്ങളെ ഇത്ര പരസ്യമായി ആക്രമിക്കാമെങ്കിൽ, മറ്റുള്ളവരുടെ കാര്യം പറയണോ? ഫ്രാങ്കോയ്ക്കെതിരെ ശബ്ദിച്ച മാധ്യമങ്ങളെ തെരഞ്ഞുപിടിച്ച് അടിച്ചു. അതായത്, ഇയാൾക്കെതിരെ ശബ്ദിക്കുന്ന ഒരാളെ പരസ്യമായി അടിക്കാമെങ്കിൽ ഇയാളുടെ അധികാരത്തിനുകീഴിൽ താമസിക്കുന്ന കന്യാസ്ത്രീകളുടെയും വൈദികരുടെയും അവസ്ഥ ആർക്കും ഊഹിക്കാവുന്നതേയുള്ളൂ. അധികാരം ഉപയോഗിച്ച് അടിച്ചമർത്തുന്നതിനാലാണ് പലരും പീഡനങ്ങൾ പുറത്തുപറയാതിരിക്കുന്നത്. മാധ്യമങ്ങളെ അടിച്ചത് മറ്റുള്ളവർക്കുള്ള താക്കീതാണ്. തനിക്കെതിരെ ശബ്ദിച്ചാൽ അടിച്ചൊതുക്കും എന്ന മുന്നറിയിപ്പ്” വൈദികർ വ്യക്തമാക്കി.

“മെത്രാന്മാർക്കെല്ലാം ഫ്രാങ്കോ അനസ്തേഷ്യ കൊടുത്തിരിക്കുകയാണ്. അവർക്കെല്ലാം പേടിയാണ്. ഈ പേടിയാണ് ആ കന്യാസ്ത്രീയെയും ബാധിച്ചത്. പേടിയേക്കാളുപരി വേദന ആയപ്പോഴാണ് ആ പരാതി പുറത്തേക്ക് വന്നത്. 12 പ്രാവശ്യമൊക്കെ ആയിട്ട് കന്യാസ്ത്രീ എന്തുകൊണ്ട് മിണ്ടാതിരുന്നു എന്നതിന് ഉത്തരം ജലന്ധറിൽ മാധ്യമങ്ങൾ നേരിട്ട് കണ്ടല്ലോ?

KCRM (North America)-യുടെ ആഭിമുഖ്യത്തിൽ ലേഖനമത്സരം

ജാതി-മത-സ്ത്രീ-പുരുഷ-പ്രായഭേദമന്വേത ആഗോളതലത്തിൽ ആർക്കും പങ്കെടുക്കാം

വിഷയം: മതനിയമങ്ങളും

രാഷ്ട്രനിയമങ്ങളും

ധാർമികവീക്ഷണത്തിൽ

രണ്ടു സമ്മാനങ്ങൾ:

I: 150 ഡോളർ, II: 75 ഡോളർ

മലയാളത്തിൽ 12 പോയന്റിൽ dtp

ചെയ്ത് pdf ഫോർമാറ്റിലാക്കിയ ലേഖനം

5 പേജിൽ കൂടാൻ പാടില്ല.

ലേഖനം ഇ-മെയിലിൽ ഒക്ടോബർ

10-നുമുമ്പ് അയയ്ക്കുക:

kcrmnorthamerica@gmail.com

KCRM- ന്റെ ധീരസത്യഗ്രഹികൾക്ക് അഭിവാദ്യങ്ങൾ!

കന്യാസ്ത്രീപീഡനവിഷയത്തിൽ സെപ്റ്റംബർ 8-ന്, JCC-യുടെ ആഭിമുഖ്യത്തിൽ ആരംഭിച്ച നിരാഹാരസമരത്തിൽ സ്വയം സന്നദ്ധരായി പങ്കെടുത്തുകൊണ്ടിരിക്കുന്ന അഡ്വ. ജോസ് ജോസഫ്, (KCRM -തൊടുപുഴ യൂണിറ്റ് മുൻ പ്രസിഡന്റ്), ശ്രീ. സി.വി. സെബാസ്റ്റ്യൻ (KCRM -മുൻ പ്രസിഡന്റ്), ശ്രീമതി. അലോഷ്യാ ജോസഫ് (KCRM -വനിതാവിംഗ് അംഗം), ശ്രീ. ഒ.ഡി. കുര്യാക്കോസ് (KCRM കമ്മിറ്റി യംഗം), ശ്രീ. സ്റ്റീഫൻ മാത്യു, വെള്ളാത്തടം (KCRM അംഗം) എന്നിവർക്ക് സത്യജാലയുടെ അഭിവാദ്യങ്ങൾ!

ഇതിൽ 82 വയസ്സുകഴിഞ്ഞ അഡ്വ. ജോസ് ജോസഫിനെ 11-ാം തീയതി പോലീസ് അറസ്റ്റുചെയ്ത് അശുപത്രിയിലേക്ക് നീക്കുകയുണ്ടായി. സ്റ്റീഫൻ മാത്യു, ഇതെഴുതുന്ന 13-ാം തീയതി സന്ധ്യയ്ക്കും പൂർണ്ണ നിരാഹാരത്തിലാണ്. മറ്റു മൂന്നുപേരും രാവിലെമുതൽ വൈകിട്ടുവരെ നിരാഹാരം അനുഷ്ഠിക്കുന്നവരാണ്.

6 ദിവസം പൂർണ്ണനിരാഹാരമിരിക്കുകയും ഫ്രാങ്കോ ബിഷപ്പിന്റെ അറസ്റ്റുവരെ അതു തുടരുമെന്നു പ്രഖ്യാപിക്കുകയും ചെയ്തിരിക്കുന്ന സ്റ്റീഫൻ മാത്യുവിന്റെ ത്യാഗബുദ്ധിക്കും നിശ്ചയദാർഢ്യത്തിനും മുമ്പിൽ 'KCRM'-ഉം 'സത്യജാല'യും ശിരസ്സ് നമിക്കുന്നു!

നമ്മുടെ സിസ്റ്റേഴ്സിന്റെ ശിരസ്സ് ഉയരട്ടെ! നീതി ജയിക്കട്ടെ!

മതവിശ്വാസം മതഭീകരവാദമാകുമ്പോൾ

മതവിശ്വാസം മതമൗലികവാദമായും പിന്നീട് അത് മതതീവ്രവാദമായും ഒടുവിൽ മതഭീകരവാദമായും മാറുന്ന പടികൾ ഓരോന്നും വിവരിച്ചുകൊണ്ടാണ്, ആഗസ്റ്റ് 26-ലെ ചർച്ചാസമ്മേളനത്തിൽ, ശ്രീ ജോസഫ് കാലായിൽ വിഷയാവതരണം ആരംഭിച്ചത്. മതങ്ങൾതമ്മിൽ ഏറ്റുമുട്ടി ജനലക്ഷങ്ങൾ മരിച്ച ചരിത്രമാണ് കുരിശുയുദ്ധങ്ങളുടെ ചരിത്രം. ഒരേ മതത്തിലെ അംഗങ്ങൾതമ്മിൽ ഏറ്റുമുട്ടുന്ന കഥയാണ് ഷിയാ-സുന്നി ഏറ്റുമുട്ടലുകൾക്ക് പരയാനുള്ളത്.

കേരളത്തിലേക്കുവന്നാൽ ഇവിടം താരതമ്യേന ശാന്തമാണെങ്കിലും വസ്തുത അതല്ല. എല്ലാ വിഭാഗങ്ങളുടെയും സുസ്ഥിതി നിലനിർത്തേണ്ട പോലീസ്സേനപോലും 'പച്ചവെളിച്ചം', 'ഹല്ലേലൂയ', 'തത്വമസി' എന്നൊക്കെയുള്ള പേരുകളിൽ വിഭിന്നകൂട്ടായ്മകൾ ഒരുക്കിയിട്ടുണ്ട്.

ഈ സാഹചര്യത്തിലാണ് UNO യുടെ കീഴിലുള്ള WHO മതവിശ്വാസത്തെയും ധാർമ്മികബോധത്തെയും പറ്റി 156 രാജ്യങ്ങളിൽ നടത്തിയ സർവ്വേ ഫലങ്ങൾ പ്രസക്തമാകുന്നത്. ലോകത്തിൽ ഏറ്റവും മികച്ച ധാർമ്മികത പുലർത്തുന്ന രാജ്യങ്ങളായി, ഡെന്മാർക്ക് ഓസ്ത്രേലിയ, കാനഡ തുടങ്ങിയ മതവിശ്വാസികളുടെ എണ്ണം ഏറ്റവും കുറവുള്ള രാജ്യങ്ങളാണെന്നാണ് കണ്ടെത്തിയത്.

നിരീശ്വരവും സ്വർഗ്ഗരാജ്യത്തിൽ പ്രവേശിക്കാൻ കഴിയും എന്ന ഫ്രാൻസിസ് പാപ്പായുടെ ഈയിടെ ഉണ്ടായ പ്രസ്താവന ഇതോടു കൂട്ടിവായിക്കാവുന്നതാണ്.

ചർച്ചയ്ക്കു തുടക്കമിട്ട് ആദ്യം സംസാരിച്ച അഡ്വ. ജോസ് ജോസഫ് തന്റെ വക്കീൽ അനുഭവത്തിൽ നിന്നുള്ള ഉദാഹരണങ്ങളുദ്ധരിച്ച് കാലയിൽ സാറിനെ പിൻതാങ്ങി. എല്ലാ വിശ്വാസങ്ങളും എപ്പോഴും പരിശോധിച്ചറിഞ്ഞു ബോധ്യപ്പെടാൻ സാധ്യമല്ലെന്നും അതുകൊണ്ടുതന്നെ വിശ്വാസങ്ങളിലെല്ലാം ഒരു പരിധിവരെ അന്ധ വിശ്വാസങ്ങളുണ്ടാവുമെന്നുമായിരുന്നു തുടർന്നു സംസാരിച്ച പി.സി. ദേവസ്വായുടെ അഭിപ്രായം. വിശ്വാസം മറ്റൊരുവന്റെ വിശ്വാസവുമായി ഏറ്റുമുട്ടുകയോ അതു ചൂഷണോപാധിയായി മാറുകയോ ചെയ്യാത്തതിടത്തോളം കാലം അതു നല്ലതാണെന്നും അദ്ദേഹം പറഞ്ഞു.

ശ്രീ. എൻ.റ്റി. അഗസ്റ്റിൻ, കെ.സി.ജോയി, ടോമി നെടുങ്കുന്നേൽ, ജോസ് താന്നിക്കൽ എന്നിവർ ചർച്ചയിൽ സജീവമായി പങ്കെടുത്തു. ശ്രീ. സെബാസ്റ്റ്യൻ മുണ്ടയ്ക്കാമറ്റം KCRM-ന്റെ ആഭിമുഖ്യത്തിൽ നടത്തിയ പ്രളയദുരിതാശ്വാസപ്രവർത്തനങ്ങളുടെ റിപ്പോർട്ട് അവതരിപ്പിച്ചു. 5.30 ന് ചർച്ച സമാപിച്ചു.

സെക്രട്ടറി, തൊടുപുഴ യൂണിറ്റ് ഫോൺ: 9961255175

KCRM പ്രതിമാസപരിപാടി- പാലാ

ചർച്ചാസമ്മേളനം

പുരോഹിതരുടെ ലൈംഗികപീഡന കേസുകളെക്കുറിച്ച്

മാർപാപ്പായുടെ കാഴ്ചപ്പാടും വിവാദങ്ങളും

2018 സെപ്റ്റംബർ 29 ശനി 2 മണിമുതൽ, പാലാ ട്രോംസ് ചോംബർ ഹാളിൽ

അദ്ധ്യക്ഷൻ : പ്രൊഫ. പി. സി. ദേവസ്വ

വിഷയാവതരണം: ശ്രീ. റോയി മാത്യു (പ്രമുഖ മാധ്യമപ്രവർത്തകൻ)

അനുബന്ധപ്രസംഗങ്ങൾ: ഡോ. എം. കെ. മാത്യു,

പ്രൊഫ. ജോസഫ് വർഗീസ് (ഇപ്പൻ)

പ്രൊഫ. സെബാസ്റ്റ്യൻ വട്ടമറ്റം,

ശ്രീ. ജോഷി പോൾ, ശ്രീ. കെ. ജോർജ്ജ് ജോസഫ്

ബഹുമാന്യരേ,

പുരോഹിതരും ബിഷപ്പുമാരും ആരോപണവിധേയരായിട്ടുള്ള ധാരാളം ലൈംഗികപീഡനകേസുകൾ ആഗോള കത്തോലിക്കാസഭയിൽ മറന്നിരിക്കി പുറത്തുവന്നുകൊണ്ടിരിക്കുന്ന ഒരു കാലഘട്ടമാണല്ലോ, ഇത്. പുരോഹിതരുൾപ്പെട്ട ലൈംഗികപീഡന പരാതികൾ ഒതുക്കി വയ്ക്കണമെന്നും സിവിൽ അധികാരികൾ ഒരിക്കലും അതറിയാനിടയാകരുതെന്നുമായിരുന്നു, മുൻ മാർപാപ്പാമാരുടെ കല്പനയെങ്കിൽ ഇക്കാര്യത്തിൽ ഒരു വിട്ടുവീഴ്ചയും പാടില്ല എന്നാണ് ഫ്രാൻസിസ് പാപ്പായുടെ നിലപാട്. അതു സംബന്ധിച്ച് അദ്ദേഹം അടുത്ത കാലത്ത് നടത്തിയ പ്രഖ്യാപനമാണ് ഇവിടെ ചർച്ചയ്ക്കു വിധേയമാക്കുന്നത്.

അടുത്തകാലത്തായി ചാനൽ ചർച്ചകളിലൂടെ ചിന്തിക്കുന്ന ക്രൈസ്തവരുടെയെല്ലാം മനംകവർന്നുകഴിഞ്ഞ പ്രമുഖ മാധ്യമപ്രവർത്തകൻ ശ്രീ. റോയി മാത്യു നയിക്കുന്ന ഈ ചർച്ചാസമ്മേളനത്തിലേക്ക് എല്ലാവരെയും ഹാർദ്ദമായി ക്ഷണിക്കുന്നു .

ഷാജു ജോസ് താപ്പേൽ സെക്രട്ടറി, KCRM, ഫോൺ : 9496540448

‘വഞ്ചി സ്കയറി’ൽ ഒരു മാനുഷിക വിപ്ലവക്കൂട്ടായ്മ!

റി. ജെ. ജോസഫ്, തേനമ്മാക്കൽ



ഇന്ന് എറണാകുളം വഞ്ചി സ്കയറിൽ ഒരു ദുരന്താശ്വാസ കൂട്ടായ്മയിലായിരുന്നു, ഞാൻ. അതൊരു മാനുഷിക വിപ്ലവ കൂട്ടായ്മയും ആയിരുന്നു. അവിടെ ഞാൻ കണ്ടത്, ഞാനുൾപ്പെടുന്ന സഭയെ പല ദുരിതങ്ങളിലേക്കും തള്ളിയിട്ടുകൊണ്ടിരിക്കുന്ന മഹായിടയന്മാരുടെ ഇടയിൽ, ഏറ്റവും നീചമായ തന്റെ പ്രവർത്തികൊണ്ട് ഒന്നാംസ്ഥാനത്തു വ്യവഹരിക്കുന്ന ഒരുമപ്രഭുവിനെതിരെ അടിമക്കൂട്ടം വ്യാകുലതയോടെ ആരംഭിച്ച, ഇപ്പോൾനട്ടെല്ലു നിവർത്തി നടത്തുന്ന വിപ്ലവപോരാട്ടം! ഇത്, ഭാരത സഭാചരിത്രത്തിൽ തങ്കലിപികളിൽ രേഖപ്പെടുത്തപ്പെടും. അടിമകൾക്കൊപ്പം വിശ്വാസ സമൂഹം; അവരോടൊപ്പം, ഗാഗുൽത്തായിൽ ഡിസൈനു കളിപ്പാത്ത മരക്കഷണങ്ങളിൽ തൂക്കിലേറിയവൻ! നിതാന്തസത്യ സമവാക്യത്തിന്റെ രേഖപ്പെടുത്തൽ - അതാണിന്നവിടെ കണ്ടത്. ഇരകൾ, വൈദികർ, കന്യാസ്ത്രീകൾ, അന്തേമനികൾ ഇവരുടെ കൂട്ടായ ധർമ്മികശക്തിയും, തൊപ്പി-വടിക്കാരുടെയും മാമോൻ വിളഞ്ഞാട്ടക്കാരുടെയും അധർമ്മിക ശക്തിയും നേർക്കുനേർ.



അടിസ്ഥാന മാനവികധർമ്മികതയ്ക്കു ക്ഷതമേറ്റാൽ സമൂഹഗാത്രത്തിനു ദ്രുതവാട്ടം വന്നുചേരും എന്നറിയാവുന്ന ക്രൈസ്തവർ, മററു മതസ്ഥർ, മതമേ ഇല്ലാത്തോർ, നാസ്തികർ, യുക്തിവാദികൾ ഇവരൊക്കെ, ഈ പ്രാങ്കോവിരുദ്ധ നിലപാടുതറയിൽ വന്നുചേർന്ന് ശരിയ്ക്കൊപ്പം അണിചേർന്ന ചരിത്രമുഹൂർത്തം!

ഇവിടെ വന്ന് നിലപാടുകൾ തുറന്നറിയിച്ച സഭാംഗങ്ങളെ പ്രത്യേകിച്ച്, വൈദികരെയും കന്യാ

സ്ത്രീകളേയും (അന്തേമനിയെ ഭീഷണിപ്പെടുത്താൻ വന്നാൽ, ‘പോ പുല്ലേ’ എന്നവൻ പറയും) ചെളിവാരിപ്പുശാൻ നാളെ തൊപ്പിക്കാരാളെയിറക്കും എന്നറിയാം. ഒന്നോർത്താൽ മതി, ഇന്നവിടെ സംസാരിച്ചവരിൽ, നിങ്ങൾക്കു മുമ്പിലോ നിങ്ങളുടെ മുൻഗാമികൾക്കു മുമ്പിലോ സഭാനിയമമനുസരിച്ചു വിധേയത്വം ഏറ്റുപറഞ്ഞവരൊക്കെ ദൈവഹിതത്തോടായിരുന്നു തങ്ങളുടെ വിധേയത്വം പ്രഖ്യാപിച്ചതെന്ന്.

കഴിഞ്ഞ മൂന്നു നാലാഴ്ചയായി, ചേറിലും ചെളിയിലും കുഴഞ്ഞ് ദുരിതമനുഭവിച്ച മനുഷ്യക്കൂട്ടത്തിനൊപ്പമായിരുന്നു, ഞങ്ങളിലേറെയും. അവരോടൊപ്പമുണ്ടായിരുന്ന ഞങ്ങൾ, സുഗന്ധതൈലം പുശിവരുന്ന തിരുമേനികളെ ചെളിയുടെ മഹത്വം എന്തെന്നതിന് പ്രിയായി ട്യൂഷനടക്കും.

നീതി സൂര്യന്റെ വെളിച്ചത്തിനുനേരെ ഓട്ടക്കാലണ മറയാക്കി പൊക്കിപ്പിടിക്കരുതേ, സ്പീസ്!

ഫോൺ: 9447374680

ഐതിഹാസികം, ഈ സമരം!



കൊച്ചി: തങ്ങളുടെ സ്വന്തം രക്തത്തെ നികുഷ്ടമായി പീഡിപ്പിച്ച ജലന്ധർ ബിഷപ്പ് ഫ്രാങ്കോ മുളയ്ക്കലിനെ കൈയാമം വെച്ച നിയമത്തിനുമുന്നിൽ ഹാജരാക്കുന്നതുവരെ തങ്ങളുടെ ധർമ്മസമരം തുടരുമെന്ന് ബിഷപ്പ് ഫ്രാങ്കോ ലൈംഗികമായി പീഡിപ്പിച്ച കന്യാസ്ത്രീയുടെ സഹസന്നാസിനി സി. അനുപമ പറഞ്ഞു. അധികാരികളിൽ നിന്നുള്ള പീഡനങ്ങൾ ഏറ്റുവാങ്ങാൻ വിധിക്കപ്പെട്ടവരാണ് കന്യാസ്ത്രീകളെന്ന മിഥ്യയാരണ അടിച്ചേൽപ്പിക്കുവാൻ ബിഷപ്പ് ഫ്രാങ്കോയെപ്പോലുള്ളവർ ശ്രമിക്കുമ്പോൾ അതിനെ മൗനത്തിലൂടെ ശരിവെക്കുന്ന ഇതര സഭാപിതാക്കന്മാരും ഫ്രാങ്കോയെപ്പോലെതന്നെ കുറ്റവാളികളുടെ ഗണത്തിലാണെന്നും സിസ്റ്റർ തുടർന്നു പറഞ്ഞു.

കന്യാസ്ത്രീയെ ലൈംഗികമായി പീഡിപ്പിച്ച ജലന്ധർ ബിഷപ്പ് ഫ്രാങ്കോ മുളയ്ക്കലിന്റെ അറസ്റ്റ് വൈകരുതെന്നാവശ്യപ്പെട്ട് 'ജോയിന്റ് ക്രിസ്ത്യൻ കൗൺസിൽ (JCC) സെപ്തംബർ 8-ാം തീയതി രാവിലെ ആരംഭിച്ച അനിശ്ചിതകാല നിരാഹാരസമരം ഉദ്ഘാടനംചെയ്തു സംസാരിക്കുകയായിരുന്നു സിസ്റ്റർ അനുപമ.

ഇരയായ കന്യാസ്ത്രീക്ക് സംരക്ഷണമൊരുക്കി കുറ്റവിലങ്ങാടെ മാത്തിൽ ഒപ്പം താമസി

ക്കുന്ന സിസ്റ്റർമാരായ അനുപമ, ആൻസിറ്റ, ആൽഫി, ജോസഫൈൻ, നീനാ ജോസ് എന്നിവർ എറണാകുളം ഡി ഐ ജി ഓഫീസിനു സമീപം വഞ്ചി സ്കയറിലെ സമര പ്ലന്റലിൽ എത്തിയപ്പോൾ വേദിയിലും സദസ്സിലും ഉണ്ടായിരുന്നവർ എന്നീറ്റുന്നിന് ഹർഷാരവങ്ങളോടെ അവരെയെല്ലാം സ്വാഗതംചെയ്തു. അവരെ പിന്തുണയ്ക്കുന്നതിനായി സിസ്റ്റർമാരായ ആനീ ജയിസ്, ടീനാ ജോസ് എന്നിവരും എത്തിയിരുന്നു. KCRM-ന്റെയും JCC-യുടെയും പ്രവർത്തകരായ അഡ്വ. ജോസ് ജോസഫ്, സി. വി. സെബാസ്റ്റ്യൻ, സ്റ്റീഫൻ മാത്യു എന്നിവരാണ് അനിശ്ചിതകാലനിരാഹാരം അനുഷ്ഠിക്കുന്നത്.

ജോയിന്റ് ക്രിസ്ത്യൻ കൗൺസിൽ ഉപദേഷ്ടാവ് ഫെലിക്സ് ജെ പുല്ലൂടൻ അധ്യക്ഷതവഹിച്ച സത്യഗ്രഹ ഉദ്ഘാടന യോഗത്തിൽ ജെ. സി. സി. പ്രസിഡന്റ് ലാലൻ തരകൻ, സി. ആനി ജെയ്സ്, സി. ടീനാ ജോസ്, അഡ്വ. ഇന്ദുലേഖാ ജോസഫ്, സി. ടി. തങ്കച്ചൻ, ഡോ. കൊച്ചുറാണി എബ്രഹാം, ജോസഫ് വെളിവിൽ, ജോർജ്ജ് മൂലച്ചാലിൽ, അഡ്വ. വർഗീസ് പറമ്പിൽ, സ്റ്റാൻലി പൗലോസ്, ഡാർവിൻ പള്ളാശ്ശേരി, കെ. എം. വർഗീസ്, ഇ. ആർ. ജോസഫ്, ഷൈജു ആന്റണി, റിജു കാഞ്ഞുക്കാരൻ, എം. എൻ. ഗിരി, അഡ്വ. പി.

എന്തുകൊണ്ട് ഫ്രാങ്കോയെ എതിർക്കുന്നു?


----- സാബു എബ്രഹാം (പാലാ മുൻസിപ്പൽ കൗൺസിൽ മുൻഅംഗം)



എന്തുകൊണ്ട്

ഫ്രാങ്കോയെ എതിർക്കുന്നു? മിണ്ടാതെ ഇരിക്കുന്നതല്ലേ രാഷ്ട്രീയക്കാർക്ക് ബുദ്ധി? ഒരു നേതാവും അനങ്ങുന്നില്ലല്ലോ. പാലാ ബിഷപ്പ് ഹൗസ് ഇരിക്കുന്ന വാർഡിൽ കൗൺസിലർ ആയിരുന്നതല്ലേ? ഇനിയും ഇലക്ഷൻ ഒക്കെ വരില്ലേ? എന്തിനാ സാബു ഇവരെയാക്കെ വെറുപ്പിക്കുന്നത് എന്ന് എന്നോട് ചോദിച്ച എല്ലാവർക്കും മറുപടി:

വിശുദ്ധജീവിതം നയിക്കുന്ന മെത്രാന്മാരെയും നല്ലവരായ ഒത്തിരി അച്ചന്മാരെയും കന്യാസ്ത്രീകളെയും വ്യക്തിപരമായി നേരിട്ട് അറിയാം. അതുകൊണ്ടുതന്നെ ഇനിയും ഈ സഭയിൽ നല്ല ദൈവവിളികൾ ഉണ്ടാകാൻ ചില ഫ്രോഡുകൾ ഒഴിഞ്ഞു പോകണം. അടുത്ത തലമുറയ്ക്ക് ക്രൈസ്തവമൂല്യങ്ങൾ പകരാൻ നല്ല മാതൃകകൾ വേണം. ഞാൻ മെത്രാന്മാരെക്കാൾ സഭയുടെ ശിരസ്സായ ക്രിസ്തുവിനെ സ്നേഹിക്കുന്നു. സഭാശത്രുക്കൾക്ക് ഇത് ആപ്തദീപിക്കുന്ന വിഷയമാണെങ്കിൽ സഭയെയും ക്രിസ്തുവിനെയും സ്നേഹിക്കുന്നവരെ വേദനിപ്പിച്ചു കൊല്ലുന്ന ചെയ്തികളാണ് കൊട്ടിയൂർ റോബിനും, ഫ്രാങ്കോയും, പിടിക്കപ്പെടാത്ത ചില ഫ്രോഡുകളും കൂടെ സഭയിൽ നടത്തുന്ന വ്യവസായ വൽക്കരണം. എണ്ണത്തിൽ കുറവായ ഇവർ കാരണം നല്ലവരായ വൈദികരും കന്യാസ്ത്രീകളും സഭാമക്കളും അവമതിക്കപ്പെടുന്നു. ഇതിനു മാറ്റം വരണം. യൂദാസ്മാർ ഭൂരിപക്ഷം ആകാൻ പാടില്ല. ഞാൻ കുദാശകൾ സ്വീകരിച്ചു ഉത്തമവിശ്വാസ ജീവിതം നയിക്കുന്ന അനേകരുടെ ഒരു പ്രതിനിധി മാത്രം. അതുകൊണ്ട് എന്തു നഷ്ടംവന്നാലും തല പോയാലും സ്നാപക



യോഹന്നാനെപ്പോലെ സത്യത്തിന് സാക്ഷ്യം വഹിച്ച് പ്രവാചകദൗത്യം തുടരും. കത്തിയെരിയും വര...



എ. പൗരൻ, അബ്ദുൾ അസീസ്, ടി. സി. സുബ്രഹ്മണ്യൻ, തോമസ് പ്ലാശ്ശേരി തുടങ്ങി വിവിധ കർമ്മമേഖലകളിലുള്ള നിരവധി പേർ പ്രസംഗിച്ചു.

സംസാരിച്ചവരെല്ലാം, ബിഷപ്പ് ഫ്രാങ്കോവിഷയത്തിൽ സഭകളും രാഷ്ട്രീയകക്ഷികളും വനിതാകമ്മീഷനുകളും വനിതാപ്രസ്ഥാനങ്ങളുമെല്ലാം മൗനം പാലിക്കുന്നതിനെ അപലപിച്ചു. പോലീസന്വേഷണറിപ്പോർട്ട് ഉന്നതങ്ങളിൽ അട്ടിമറിച്ച് ഫ്രാങ്കോയെ രക്ഷിക്കാൻ നീക്കമുണ്ടോ എന്നു സംശയം പ്രകടിപ്പിക്കുകയും അതനുവദിക്കുകയില്ല എന്ന് ഉറക്കെ പ്രഖ്യാപിക്കുകയും ചെയ്തു. കന്യാസ്ത്രീകൾ ധീരരായി പൊതുസമൂഹത്തിനു മുമ്പിൽവന്ന് അവരുടെ ആകുലതകൾ പരസ്യമായി

പങ്കുവയ്ക്കാൻ തയ്യാറായതും സ്വതന്ത്ര ക്രൈസ്തവ പ്രസ്ഥാനങ്ങൾ നിരാഹാര സമരപ്രവണതയുമായി രംഗത്തെത്തിയതും ബന്ധപ്പെട്ട എല്ലാ അധികാരികളുടെയും കണ്ണു തുറപ്പിക്കാൻ പോന്ന മഹാസംഭവമാണെന്നും അതു ഫലംകാണുകതന്നെചെയ്യുമെന്നും എല്ലാവരും പ്രത്യാശപ്രകടിപ്പിച്ചു. ഫ്രാങ്കോബിഷപ്പിനെതിരെ ധീരമായി നിലകൊള്ളുന്ന കന്യാസ്ത്രീകൾക്ക് ഐക്യദാർഢ്യം പ്രഖ്യാപിച്ചുകൊണ്ടാണ് എല്ലാവരും തങ്ങളുടെ പ്രസംഗങ്ങൾ അവസാനിപ്പിച്ചത്. ഇതേഴുതുമ്പോൾ സത്യാഗ്രഹസമരം വൻ ബഹുജന പിന്തുണയോടെ തുടരുകയാണ്.

(2018 സെപ്റ്റംബർ 8-ന് JCC, ജന. സെക്രട്ടറി സ്റ്റാൻലി പൗലോസ് തയ്യാറാക്കിയ റിപ്പോർട്ട്)

**അതുകൊണ്ട് ഫ്രാങ്കോയെ
അവിശ്വസിക്കുന്നു?**

1. പരാതിക്കാരി കന്യാസ്ത്രീ, ഒരു പുരാതന സീറോ- മലബാർ കുടുംബത്തിലെ സഭാംഗം. സഹോദരൻ വൈദികനും സഹോദരി കന്യാസ്ത്രീയും. ഒരു വൈദികനെതിരെയോ അഭിഷിക്തനെതിരെയോ വീട്ടിൽ സംസാരിച്ചാൽപോലും ‘ശാപം’ എന്ന് തലയിൽ എഴുതപ്പെട്ടവർ. അങ്ങനെയുള്ള ഒരു കുടുംബം ഒന്നാകെയും കുറെ കന്യാസ്ത്രീകളും കൂടി അതും സ്വന്തം സഭയുടെ തലവനായ ഒരു മെത്രാനെതിരെ ബലാത്സംഗംപോലെ ഇത്ര ഗുരുതര ആരോപണം കളവായി ഉന്നയിക്കില്ല. അതും ഒരു സ്ഥലംമാറ്റത്തിനുവേണ്ടി. സഭയെ അറിയാവുന്നവർക്കറിയാം, വലിയ സ്ഥാനത്തുള്ളവരും അടുത്ത ടേബിൾ താഴെ വരുന്നു. അത് സ്വാഭാവികം. ഒരു സഭയിലും അനുസരണമല്ലാതെ സ്ഥലംമാറ്റത്തിൽ ആരും പരിഭവം പ്രകടിപ്പിക്കാറില്ല.

2. ഫ്രാങ്കോ മെത്രാൻതന്നെ മാതൃഭൂമി ചാനൽ നടത്തിയ ഇന്റർവ്യൂവിൽ ഈ സിസ്റ്ററുടെ പോലീസ് മെഡിക്കൽ റിപ്പോർട്ടിൽ ‘സംഭവം’ നടന്നതായി കണ്ടതിന്റെ കാരണമായത് എന്തെന്ന് തനിക്കറിയാമെന്നു മാത്രമല്ല, അങ്ങനെയൊരു പരാതി തനിക്കു കിട്ടിയെന്നും പറഞ്ഞു. അതായത് വേറൊരു വ്യക്തിയുമായി കന്യാസ്ത്രീക്ക് അവിഹിതം ഉണ്ടെന്ന ദുഃസൂചന നൽകുന്ന ചെറുത്തരമാണ് ‘പിതാവ്’ എന്നുവിളിക്കുന്ന ഈ ഇടയൻ (ചെന്നായ) തന്റെ കുഞ്ഞാടിനെപ്പറ്റി പരസ്യമായി പറഞ്ഞത്. സ്വന്തം സ്ഥാനത്തിനു ചേരാത്ത ഈ വർത്തമാനം വിളമ്പിയ ഫ്രാങ്കോയെ അന്ന് ഞാൻ റോബിന്റെയുടെ എണ്ണി, ‘ഫ്രോഡ് ഫ്രാങ്കോ’...എന്ന്.

3. പലരും പറയുന്ന ക്രൂരത. 13 പ്രാവശ്യം നടന്നപ്പോൾ സമ്മതിച്ചതല്ലേ, അതെങ്ങനെ ബലാത്സംഗം ആകും? ഞാൻ അത് വിശ്വസിക്കുന്നില്ല. കാരണം, ഇത് എല്ലാ ഇരകളും കേൾക്കുന്ന ആരോപണമാണ്. പഴയ മലയാള സിനിമയിലെ ബാലൻ കെ. നായർ മോഡൽ ബലാത്സംഗം ആണ് പലരുടെയും മനസ്സിൽ. ദൈവം കഴിഞ്ഞാൽ അടുത്ത അധികാരി ഭയ-ഭക്തി ബഹുമാനം കൊടുക്കേണ്ട അഭിവന്ദ്യ മെത്രാൻ തുണി തേക്കാൻ വിളിച്ചുവരുത്തിയിട്ട് അസ്വാഭാവിക പെരുമാറ്റം ഉണ്ടായപ്പോൾ ആ പാവത്തിന്റെ പ്രജ്ഞയറ്റു പകുതി ബോധം പോയിക്കൊണ്ടും. അതിനുശേഷം ഉണ്ടാകുന്ന മാനസികസംഘർഷങ്ങൾ, ആരോടാ പറയുക? പറഞ്ഞാൽ വിശ്വസിക്കുമോ? എല്ലാം ഉപേക്ഷിച്ചു വീടു വിട്ടു പോന്നിട്ട് ഇനി ഗതിയെന്ത്? എർത്തയിൽ അച്ചൻ (പിന്നീട്) പറഞ്ഞതുപോലെ വീട്ടിൽ പോയാൽ എത്ര കാലം വീട്ടുകാർ തന്നെ സഹിക്കും, എങ്ങനെ കാണും, എന്നൊക്കെ വ്യാകുലപ്പെടുന്ന മാനസികാവസ്ഥ. ഇതൊക്കെ അറിയാവുന്ന ഫ്രാങ്കോ ഇരയെ അടിമയാക്കി ചൂഷണം തുടർന്നു. അല്ലാതെ ചിലർ ചിന്തിക്കുന്നപോലെ തിരുവസ്ത്രം വലിച്ചുകീറണം എന്നൊന്നും ഇല്ല. മാനസിക അടിമയാക്കി പീഡനം നടത്തിയാലും വകുപ്പ്



ബലാത്സംഗംതന്നെ. അതുകൊണ്ട് 13 തവണ മിണ്ടാതെ ഇരുന്നു കൊടുത്തു എന്നുപ്രചാരണം നടത്തുന്നവർ ഈ വീക്ഷണം കൂടി ഒന്ന് ഉൾക്കൊള്ളണം.

അവസാനം അടുത്ത സുഹൃത്തുക്കളായ സിസ്റ്റർമാരോട് ആലോചിച്ചു. അവർ പറഞ്ഞു ‘കേരളത്തിൽ വരുമ്പോൾ മെത്രാൻ ഇനി കുറവിലങ്ങാട് മാത്തിൽ കിടക്കുന്നത് ഒഴിവാക്കണം’ എന്ന്. തുടർന്ന് അവർ ജലന്ധർ മറാധികാരികളെ അറിയിച്ചു. എന്നിട്ടും ഫ്രാങ്കോ അധികാരത്തിന്റെ അംശ വടി.... കുറവിലങ്ങാട് വന്ന് വീണ്ടും പ്രയോഗിച്ചു. അങ്ങനെ വന്നപ്പോൾ, ഇര വീട്ടിൽപ്പെട്ടവരെ വിവരം അറിയിച്ച് അവരുടെ പിന്തുണ കിട്ടുന്നതുവരെ കാത്തിരുന്നു. പഴയ ഭിന്ദ്രൻവാലയെക്കാൾ പഞ്ചാബിലും ഡൽഹിയിലും സ്വാധീനമുള്ള ഒരു ശക്തിക്കെതിരെ കേസ് കൊടുക്കാനുള്ള ധൈര്യം സംഭരിക്കേണ്ടതില്ലേ? സഹോദരങ്ങളായ വൈദികനും സിസ്റ്റർക്കും കുടുംബത്തിനും സഭയ്ക്കും നാണക്കേട് ഉണ്ടാകാതെ സഭയിൽ നീതിക്കുവേണ്ടി എല്ലാ വാതിലും മുട്ടി വർഷങ്ങൾ നടന്നു. ഇതിനിടയിൽ ഫ്രാങ്കോ ഗൺ മുന്നയിൽ നിർത്തി ‘ഇടയനൊപ്പം ഒരു ദിവസം’ (സിസ്റ്റേഴ്സ് മാത്രം) പരിപാടികളുമായി മുന്നേറുകയായിരുന്നു. ഈ നായാട്ടുകാരന്റെ വെടിയേറ്റ് പലരും സഭാവസ്ത്രമുരി ഓടി രക്ഷപെട്ടു.

4. ജലന്ധർ രൂപതയിലെ ഒരു സീനിയർ വൈദികൻ ചാനലിൽക്കൂടി കണ്ണീരൊഴുക്കി കരഞ്ഞു പറഞ്ഞത്. “ഞാൻ ഈ സന്യാസിനിസഭ തുടങ്ങാൻ അന്നത്തെ മെത്രാനൊപ്പം പ്രവർത്തിച്ചതാണ്. ഞാൻ വല്ലതും പറഞ്ഞാൽ എനിക്ക് എന്ത് സംഭവിക്കും എന്ന് അറിയില്ല. എന്നാലും പറയാം ഈ ബിഷപ്പിനേക്കുറിച്ച് ഇങ്ങനെ പരാതികൾ കേട്ടപ്പോൾ കാര്യമാക്കിയില്ല. ഇപ്പോൾ പലരും പറഞ്ഞത് കൂട്ടിവായിക്കുമ്പോൾ കാര്യമുണ്ടെന്ന് തോന്നുന്നു.” ഈ അച്ചനെ പിന്നെ കണ്ടിട്ടില്ല.

ബൈബിൾ പറയുന്നു. ‘രണ്ടോ മൂന്നോ സാക്ഷികളുടെ മൊഴിയില്ലാതെ ഒരു ശ്രേഷ്ഠൻ എതിരെയുള്ള ആരോപണം സ്വീകരിക്കരുത്’. (1 തിമോ. 5: 19.) ഇവിടെ അതിൽക്കൂടുതൽ വന്നു കഴിഞ്ഞു.

അതുകൊണ്ട് ഫ്രാങ്കോ എന്ന ബറാബാസ് കൽത്തുറുങ്കിൽ കിടന്നില്ലെങ്കിലും മെത്രാൻസ്ഥാനമെങ്കിലും ഒഴിഞ്ഞ് സഭയുടെ മാനം കാക്കണം.

ഫോൺ: 9745008938

കത്തോലിക്കാസഭയുടെ ന്യായാസനങ്ങൾ പുരുഷമേധാവിത്വത്തിന്റേത്

ഫാ. ജിജോ കുര്യൻ OFM (Cap.)

ക്രിസ്ത്യൻ മനസ്സാക്ഷിയുടെമുമ്പിൽ നടന്നിരുന്നിരിക്കാൻ ഈ വിഷയത്തിൽ ഇത്രയെങ്കിലും പറഞ്ഞേമതിയാകൂ. ഇന്നലെ എറണാകുളം വഞ്ചി സ്കൂളിൽ പോയത് ജനാധിപത്യരാജ്യത്തെ പൗരൻ എന്ന നിലയിൽ ഇരയ്ക്കുവേണ്ടി സർക്കാരിൽനിന്ന് നീതിതേടിയാണ്. എന്തുകൊണ്ട് നീതി തേടി നിങ്ങൾക്ക് സർക്കാരിൽ പോകേണ്ടിവന്നു എന്ന് ആരെങ്കിലും ചോദിച്ചാൽ, അവിടെനിന്ന് തുടങ്ങണം സഭയെന്ന സ്ഥാപനത്തിന്റെ ഏറ്റുപറച്ചിലുകൾ.

എന്തുകൊണ്ടാണ് ഈ സന്യാസിനികൾക്ക് 'വിജാതീയന്യായാസന'ത്തെ (1 Cor 6:1) സമീപിക്കേണ്ടിവരുന്നത്? കത്തോലിക്കാസഭയുടെ ന്യായാസനങ്ങൾ ശ്രേണീകരിക്കപ്പെട്ട പുരുഷമേധാവിത്വത്തിന്റേതാണ്. അവിടെ നീതിയും കരുണയും മുകളിൽനിന്ന് ദാക്ഷിണ്യമായിട്ടാണ് കിട്ടേണ്ടത്. ഒരാൾ അന്യായം ആരോപിക്കുന്നത് ന്യായാസനത്തിന് എതിരായിട്ടാകുമ്പോൾ അവിടെനിന്ന് അയാൾക്ക് എങ്ങനെ നീതി കിട്ടും! കിട്ടില്ലായെന്ന് ഈ വിഷയത്തിൽ തെളിയിക്കപ്പെട്ടുകഴിഞ്ഞു. ഇരയായ സന്യാസിനി ആദ്യം മുട്ടിയ വാതിലുകളൊക്കെയും സഭയുടേതായിരുന്നു. എന്നാൽ ഓരോരോ ന്യായങ്ങൾ പറഞ്ഞ് അവർക്ക് മുൻപിൽ നീതിയുടെ വാതിലുകളെല്ലാം, അവർ സമീപിച്ച ഓരോ അധികാരിയും കൊട്ടിയടയ്ക്കുകയായിരുന്നു. സത്യത്തിനും നീതിക്കുംവേണ്ടി നിലകൊള്ളാൻ പറ്റാത്ത കാനോൻനിയമങ്ങളും സഭാഘടനയുമാണ് സഭയ്ക്കുള്ള തെങ്കിൽ പിന്നെ അവയൊക്കെ എന്തിന്?

സഭയ്ക്കുള്ളിൽ നടക്കുന്ന കാര്യങ്ങൾ ഗൂഢമാക്കി വെച്ച് സഭയുടെ 'മാന്യത' കാക്കാനാണ് സഭാസംവിധാനത്തിന്റെ ശ്രേണീഘടനയോട് 'അനുസരണം' വാഗ്ദാനം ചെയ്ത സമർപ്പിതരോട് സഭ എന്നും ആവശ്യപ്പെടാൻ. എന്തെങ്കിലും രീതിയിൽ പരസ്യമായ വിരോധിപ്പ് പ്രകടിപ്പിക്കുന്നവരോട് ഇങ്ങനെ പറയും: "നിങ്ങൾക്ക് എന്തെങ്കിലും പറയാനുണ്ടെങ്കിൽ അധികാരികളുടെ പക്കൽ പോയി പറയുക." അധികാരികളുടെ പക്കൽ കാര്യങ്ങൾ എത്തിയാലുള്ള പ്രതികരണം എങ്ങനെയാണെന്ന് പറയാം. ബിഷപ്പ് ഫ്രാങ്കോ വിഷയത്തിൽ വത്തിക്കാൻ സ്ഥാനപതിക്ക് അയച്ച മെയിലിന് ഇന്നുവരെ ഒരു വരി മറുപടിപോലും തരുകയോ എന്തെങ്കിലും ആക്ഷൻ എടുക്കുകയോ ചെയ്തിട്ടില്ല.

ഏത് സാമ്രാജ്യത്വസംവിധാനങ്ങളും അതിന്റെ നിലനിൽപ്പ് ഉറപ്പിക്കുന്നത് അനുസരണം എന്ന ശിക്ഷാബന്ധിയായ അച്ചടക്കനടപടിയിലും, അത് അധികാരത്തിന് കീഴിലുള്ളവരിൽ ജനിപ്പിക്കുന്ന ഭീതിയിലുമാണ്. അങ്ങനെ

തന്നെയാണ് സഭയെന്ന സ്ഥാപനഘടനയും നിലനിൽക്കുന്നത്. ഇന്നലെത്തന്നെ 'വഞ്ചി സ്കൂൾ'ിൽ പ്രതിഷേധിക്കാൻ വന്ന ചില സന്യാസിനികൾ ഉണ്ടായിരുന്നു. എന്നാൽ, അവർ പരിസരങ്ങളിൽ തങ്ങിനിന്ന് മടങ്ങുകയായിരുന്നു. കാരണം, 'വേദിയിൽ കയറരുത്' എന്ന് അവരോട് അവരുടെ അധികാരികൾ വിളിച്ച് താക്കീതു ചെയ്തു.

'അനുസരണം' എന്ന വ്രതം ഭയപ്പെടുത്താനുള്ള ഒരു മാർഗ്ഗമായി അധികാരമുള്ളവർ



മാറ്റുകയാണ്. എന്നിട്ട് അവർ കുറഞ്ഞുവരുന്ന ദൈവവിളികളെക്കുറിച്ച് പ്രലപിക്കുന്നു! ഇനിയെങ്കിലും അധികാരികൾ ഓർക്കണം, സഭയെന്നാൽ ബിഷപ്പും അപ്പും കന്യാസ്ത്രീയുമൊന്നുമല്ല, 'ദൈവജന'മാണെന്ന് സമൂഹം മനസ്സിലാക്കിവരുന്ന കാലത്താണ് നമ്മളെന്ന്; 'അനുസരണം' സന്യസ്തരും വൈദികരും വാഗ്ദാനംചെയ്തത് 'ദൈവഹിത'ത്തോടാണെന്ന്; ദൈവഹിതം അറിഞ്ഞു പ്രവർത്തിക്കുന്ന അധികാരികൾ ആയിരിക്കുന്നിടത്തോളം കാലം നിങ്ങളോടും. കാര്യകാരണങ്ങൾ ഇല്ലാതെ ഒരു വിശ്വാസിയുടെയോ സന്യസ്തന്റെയോ സന്യസ്തയുടെയോ വൈദികന്റെയോ സത്യത്തിനും നീതിക്കുംവേണ്ടി നിലകൊള്ളാനുള്ള സ്വാതന്ത്ര്യം ഹനിക്കാൻ നിങ്ങളുടെ കൈയിൽ ഏൽപ്പിച്ചുതന്ന ആയുധമല്ല അനുസരണം.

പന്ത്രണ്ടു തവണ 'സുഖിച്ചു'വെന്ന ക്രൂരമായ വർത്തമാനം ഇനിമേൽ ആരും പറയരുത് ('സുഖിച്ചോ' എന്ന് നിങ്ങൾക്ക് എങ്ങനെയറിയാം?)

ഞാൻ എന്തുകൊണ്ട് ഫ്രാങ്കോ വിഷയത്തിൽ നിരാഹാര സമരത്തിനു തയ്യാറാകുന്നു?

അഡ്വ. ജോസ് ജോസഫ്

[അനിശ്ചിതകാല നിരാഹാരത്തിനു ഞാൻ തയ്യാർ, നിങ്ങൾ സമരം പ്രഖ്യാപിച്ചുകൊള്ളൂ എന്നു പറഞ്ഞ്, ഈ ബൃഹത്തായ സമരത്തിനു തിരികൊളുത്തിയ അഡ്വ.ജോസ് ജോസഫ് തന്റെ നിലപാടിയിലുള്ള പ്രസിദ്ധപ്പെടുത്തിയ കുറിപ്പ്]

സുഹൃത്തുക്കളേ,

അമ്പതിലേറെ വർഷം ജില്ലാ കോടതിയിലും ഹൈക്കോടതിയിലുമായി പ്രവർത്തിച്ച് വിശ്രമജീവിതത്തിലേക്കു കടന്ന ആളാണു ഞാൻ. 82-ാമത്തെ വയസ്സിൽ ഇവിടെ ഹൈക്കോടതിയുടെ മുമ്പിൽ ബഹുജനമധ്യത്തിൽ എന്നെ കൊണ്ടുവന്നു നിർത്തിയിരിക്കുന്നത് ഞാൻ വിശ്വസിക്കുന്ന ക്രിസ്തുവിന്റെ സഭയിലെ അറിയപ്പെടുന്ന ഒരു മെത്രാന്റെ അവിഹിതപ്രവർത്തനങ്ങളാണ്.

ഞാനൊരു ഉറച്ച വിശ്വാസിയാണ്. അശ്ശൂരബാലൻ മുതൽ കോതമംഗലം രൂപതയുടെ പാസ്റ്ററൽ കൗൺസിലിലെ നിയാമക സ്ഥാനത്തുവരെ ഞാൻ പ്രവർത്തിച്ചിട്ടുണ്ട്. രണ്ടാം വത്തിക്കാൻ കൗൺസിലിനോടനുബന്ധിച്ച് 'ചർച്ച് ഇൻ ഇൻഡ്യ' സെമിനാറിന്റെ സംഘാടകനായി മംഗലപ്പുഴ സെമിനാരിയിൽ ആഴ്ചകൾ ചെലവഴിച്ചിട്ടുണ്ട്. വിമോചനസമരകാലത്ത് പള്ളിപ്പടയുടെ പതാകാവാഹകനായി നിന്നിട്ടുണ്ട്. പള്ളിസംബന്ധമായ പല കേസുകളിലും ഫീസ് വാങ്ങാതെ നിയമോപദേശം നൽകിയിട്ടുണ്ട്. നിലവിൽ ഒരു മെത്രാൻ എന്റെ രക്തബന്ധത്തിൽപ്പെട്ടയാളും മറ്റ് മൂന്നു മെത്രാൻമാർ എന്റെ ചാർച്ചക്കാരുമാണ്.

ഇതൊക്കെയാണെങ്കിലും, ഞായ്ക്കലിൽ CMC സിസ്റ്റേഴ്സിന്റെ ചില സ്ഥാപനങ്ങൾ അച്ചന്മാർ മെത്രാന്റെ ഒത്താശയോടെ പിടിച്ചെടുത്തപ്പോൾ, അതിനെതിരെ ദീർഘകാലം കേസ് നടത്തി വിജയിപ്പിക്കുവാൻ എനിക്കു കഴിഞ്ഞിട്ടുണ്ട്. സുപ്രീം കോടതിയിൽനിന്നാണ് അതിന്റെ

വർഷങ്ങൾ നീണ്ട അപ്പന്റെ പീഡനം സഹിച്ചിട്ട്, അതിന്റെ ഷോക്ക് മനസ്സിൽ കൊണ്ടു നടന്നിട്ട്, അവസാനം അമ്മയെ അറിയിച്ചിട്ട്, അമ്മ കണ്ണിൽ ചോരയില്ലാതെ അപ്പനെ ന്യായീകരിച്ചിട്ട്, പോലീസിൽ പരാതിപ്പെടേണ്ടി വന്ന പെൺകുട്ടിയുടെ മനസ്സു വായിക്കാനുള്ള ഹൃദയാർദ്രത ഉണ്ടായാൽ മതി.

ഫോൺ: 9496413878

സുഹൃത്തുക്കളോട്!

സത്യജ്ഞാലയുടെ പ്രസിദ്ധീകരണത്തിനും സമര-നിയമപോരാട്ടങ്ങൾക്കും വളരെ പണം ആവശ്യമായിവരുന്നു. കഴിയുന്നവരെല്ലാം സാമ്പത്തികമായി സഹായിക്കുക. സ്ഥലപരിമിതിമൂലം ആവർത്തിക്കുന്നില്ല! കഴിഞ്ഞ ലക്കം 41-ാം പേജിലെ അഭ്യർത്ഥന വായിച്ച് വേണ്ടതു ചെയ്യണം എന്നു താല്പര്യപ്പെടുന്നു.

എന്ന് KCRM ഭാരവാഹികൾ

അന്തിമവിധി ഉണ്ടായത്.

ഫ്രാങ്കോ മെത്രാന്റെ ഈ പ്രത്യേക കേസിൽ ഒരു കന്യാസ്ത്രീക്ക് മഠത്തിന്റെ പരിമിതിയിൽ എന്തൊക്കെ ചെയ്യാൻ കഴിയും, എന്തൊക്കെ ചെയ്യേണ്ടിവരും എന്നെന്നിരിക്കറിയാം. ബിഷപ്പ് ഫ്രാങ്കോയുടെ ട്രാക്ക് റിക്കാർഡും ഇപ്പോഴത്തെ സാമ്പത്തികസാഹചര്യവുമനുസരിച്ച് അയാൾ എന്തൊക്കെ ചെയ്യുമെന്നും എനിക്കറിയാം. നൂറു ശതമാനവും തെറ്റുകാ



രൻ എന്ന ഒരു വിധി ഞാൻ മനസ്സിൽ കുറിച്ചുവെച്ചിട്ടുണ്ട്.

ക്രിസ്തുവിന്റെ 'അഭിഷിക്തൻ' ക്രിസ്തുവിനേക്കാൾ വലിയവനല്ല. പീലാത്തോസിന്റെ നിയമ കോടതിയിൽ തല ഉയർത്തിപ്പിടിച്ച് നിന്നവനാണ് ക്രിസ്തു. എന്തുകൊണ്ട് മെത്രാൻ, നിയമത്തിന്റെ മുന്നിൽനിന്ന് ഇരുട്ടിലേക്ക് രക്ഷപ്പെടുന്നു? 'നിന്റെ വാൾ ഉറയിലിടുക' എന്ന് അനുയായികൾക്ക് സമാധാനനിർദ്ദേശം നൽകിയവനാണ് ക്രിസ്തു. 'റൗഡിക്കുട്ടത്തെ'യിറക്കി ഫ്രാങ്കോ മെത്രാൻ എന്തുകൊണ്ട് സമാധാനപാലകരെ അടിച്ചൊതുക്കുന്നു? അകാരണമായി കുരിശിലേറ്റപ്പെട്ടവനാണ് ക്രിസ്തു. സകാരണമായി ഒരാറോപണത്തെ നേരിട്ട് അഴിക്കുള്ളിൽ കിടക്കേണ്ടിവന്നാലും അതിനും ഒരു അന്തസ്സുണ്ട്. മാത്രമല്ല, അതുതന്നെയാണ് ക്രൈസ്തവസാക്ഷ്യം. വിശ്വാസിക്ക് 'ഉതപ്പ്' ഉണ്ടാകുമെന്ന് പറഞ്ഞ് ആരും മണിമേടുകളിൽ ഒളിച്ചിരിക്കേണ്ടതില്ല.

സഭ, കള്ളന്മാരുടെ 'ഒളിത്താവളം' ആകുമ്പോഴാണ് വിശ്വാസികൾ അവർക്കെതിരെ തെരുവിൽ ഇറങ്ങുന്നത്. ഇന്ന് വ്യഭനായ ഞാൻ ബിഷപ്പ് ഫ്രാങ്കോയെപ്പോലെയുള്ളവരെ സംരക്ഷിക്കുന്ന പൗരോഹിത്യസഭയ്ക്കെതിരെ മരണംവരെ ഉപവാസത്തിനൊരുങ്ങി, ഇതാ ഈ സമരത്തറയിൽ നിൽക്കുന്നു!

ഫോൺ: 9447595266

സഭയിലെ എല്ലാ മെത്രാന്മാർക്കുമായി എഴുതിയ തുറന്ന കത്ത്

ഡോ. സുരേഷ് മാത്യു, കപ്പച്ചിൻ (എഡിറ്റർ, 'Indian Currents')

[ലേഖകൻ ഇംഗ്ലീഷിൽ എഴുതിയ കത്തിന്റെ മലയാളഭാഷാന്തരം]

ഓരോ ദിവസവും ജലന്ധർ രൂപതാ വിഷയം പുതിയ വഴിത്തിരിവുകളിലേക്കു നമ്മെ നയിക്കുന്ന സാഹചര്യത്തിൽ, എന്റെ ഓർമ്മകൾ 1990 ആഗസ്റ്റ് ഒന്നിലേക്ക് പോവുകയാണ്. ഉത്തർപ്രദേശിലെ ഗാസിയാബാദിൽ സ്ഥിതിചെയ്യുന്ന കപ്പച്ചിൻ മൈനർ സെമിനാരിയിലേക്ക് ഭാഗ്യസ്ഥരെന്നാർഹനായ ഫാ. അലക്സാണ്ടർ കടുക്കൻമാക്കിൽ കടന്നുവന്നു. ജൂലൈ 13-ന്, ഉത്തർപ്രദേശിലെ ഗജ് റൗളയിലെ സെന്റ് മേരീസ് കോൺവെന്റിൽ ചിലർ അതിക്രമിച്ചുകയറി രണ്ടു യുവ സന്യാസിനികളെ ലൈംഗികമായി ഉപദ്രവിച്ചു എന്ന വളരെ തെളിയിക്കുന്ന വാർത്ത ഞങ്ങളോട് പറയാനാണ് അദ്ദേഹം വന്നത്.

സന്യസ്തർക്കെതിരെ നടന്ന ഈ അക്രമത്തിൽ പ്രതിഷേധിക്കാൻ ഡൽഹിയിലേക്ക് പോകാൻ തയ്യാറാകാൻ അദ്ദേഹം ഞങ്ങളോട് നിർദ്ദേശിച്ചു. ഇൻഡ്യാ ഗേറ്റിൽ നടന്ന പ്രതിഷേധയോഗത്തിൽ ഞങ്ങൾ പങ്കുചേർന്നു.

സി. ബി. സി. ഐ-യുടെ നേതൃത്വത്തിൽ 15,000-നു മേൽ ആളുകൾ അവിടെ തടിച്ചുകൂടുകയും പ്രതിഷേധം രേഖപ്പെടുത്തുകയും ഇരകൾക്കു നീതി ആവശ്യപ്പെടുകയും ചെയ്തു. മൂന്നു കിലോ മീറ്റർ അകലെ പ്രധാന മന്ത്രി വി. പി. സിംഗിന്റെ വസതിയിലേക്ക് ഞങ്ങൾ മാർച്ചുചെയ്തു. ബാംഗ്ലൂർ ബിഷപ്പും സി.ബി.സി.ഐ പ്രസിഡന്റുമായ അൽഫോൻസ് മത്തിയാസിന്റെ നേതൃത്വത്തിൽ സഭയിലെ സ്ത്രീസംഘടനകളുടെയും ക്രൈസ്തവ പ്രതിനിധികളുടെയും ഒരു ഡെലിഗേഷൻ പ്രധാനമന്ത്രിക്ക് ഒരു മെമ്മോറാണ്ടം സമർപ്പിച്ചു.

ഗജ് റൗളാ റേപ്പ് കേസ് എന്ന പേരിൽ അന്ന് ദേശീയ തലത്തിൽ വലിയ കോളിളക്കം ഈ സംഭവമുണ്ടാക്കി.

ഇന്നത്തെ സാഹചര്യത്തിലേക്കു വരാം. 'ബലാത്സംഗ ഇര'യായ മറ്റൊരു സന്യാസിനി പീഡിപ്പിക്കപ്പെട്ട് തകർച്ചയുടെ കൂഴിയിൽനിന്ന് ആർത്തുകേഴുവോൾ ഇരുപത്തേഴു വർഷങ്ങൾക്കപ്പുറം 'പീഡിപ്പിക്കപ്പെട്ട സന്യാസിനിക്ക് നീതിവേണം' എന്ന് അലറി വിളിച്ച മൈനർ സെമിനാരി വിദ്യാർത്ഥികൾ മുകസാക്ഷികളായി നില്ക്കുന്നു! 1990-ൽ കുറ്റക്കാർ അജ്ഞാതരായ പ്രാകൃതരായിരുന്നു. ഇന്നോ കുറ്റാരോപിതൻ ഒരു മെത്രാനാണ്. 1990ൽ ഇരയ്ക്കു നീതി ഉറപ്പുവരുത്താൻ നാം കുറ്റക്കാരെ ഉടൻ അറസ്റ്റു ചെയ്യണമെന്ന് ആവശ്യപ്പെട്ടു; ഇന്നോ, കുറ്റം തെളിയിക്കപ്പെടുംവരെ കുറ്റാരോപിതൻ ദോഷിയല്ല എന്ന ന്യായവാദം നിരത്തി നിയമ ശരി (legally correct) യുടെ പക്ഷം പിടിക്കുന്നു!

യുക്തിയെ അതിന്റെ തലയ്ക്കൽ നിർത്താനും അവസരത്തിനൊന്നു പാട്ടു പാടാനും നാം പഠിച്ചിരിക്കുന്നു. ഇരയെ കൂടുതൽ വേട്ടയാടാൻ നാം പഠിച്ചിരിക്കുന്നു. ഒരേ സമയം ഇരയോടൊപ്പം ഓടാനും വേട്ടക്കാരന് വേട്ടയാടാനും സാധിക്കുന്ന കലയിൽ നാം പ്രാവീണ്യം നേടിയിരിക്കുന്നു!

അയർലണ്ടിലെ സന്ദർശന വേളയിൽ പാപ്പാ ഫ്രാൻസിസ് പറഞ്ഞത് നാം മറന്നു: 'ലൈംഗികകുറ്റങ്ങളെ കൈകാര്യം ചെയ്യുന്നതിൽ സഭാധികാരികൾക്കുണ്ടായ




പരാജയമാണ് പൊതുവികാരം അണപൊട്ടിയൊഴുകാൻ കാരണമാക്കിയത്. പാപ്പായുടെ ഈ വാക്കുകൾ ബധിരകർണ്ണങ്ങളിലാണ് പതിച്ചിരിക്കുന്നതെന്ന് ജലന്ധർ വിഷയത്തിലെ സഭാധികാരികളുടെ പ്രതികരണത്തിൽനിന്നു മനസ്സിലാക്കാം.

ഓരോ ദിവസവും വലിയ രഹസ്യങ്ങളാണ് ഈ വിഷയത്തിൽ അനാവൃതമായി കൊണ്ടിരിക്കുന്നത്. അതേ പോലെതന്നെ സഭയുടെ പ്രതിച്ഛായയെ അത് വല്ലാതെ കളങ്കപ്പെടുത്തുകയും ചെയ്തിരിക്കുന്നു. ഒച്ചിയുന്ന വേഗത്തിലാണ് പോലീസഅന്വേഷണം പുരോഗമിക്കുന്നത്. എന്നാൽ ജനപ്രതിനിധികൾ കുറ്റാരോപിതരായ കേസുകളിൽപ്പോലും അവർ അത്യന്തം ദ്രുതഗതിയിൽ അന്വേഷണം പൂർത്തിയാക്കിയിരുന്നു. ഇവിടെയാകട്ടെ 'കുറ്റം തെളിയുന്നതുവരെ ആരോപിതർ നിഷ്കളങ്കരാണ്' എന്ന സിദ്ധാന്തം ഇരയുടെ വിസ്തരിച്ചുള്ള മൊഴിയെടുപ്പ് നാടകത്തിനുമേൽ മുൻഗണന നേടുന്നു.

നിയമക്കുരുക്കുകൾ മാറ്റിവച്ച് സഭ ഈ വിഷയത്തെ ഒരു ധാർമ്മികപ്രതിസന്ധിയായി കാണണം. ഏതു തരത്തിൽ നോക്കിയാലും ജലന്ധർ രൂപതയിൽ 'ഭീകരമായ ചില പ്രശ്നങ്ങൾ' ഉണ്ട്. പീഡിതയായ കന്യാസ്ത്രീയുടെ പരാതിയെക്കുറിച്ചുള്ള അറിവിൽ മാത്രമല്ല ഈ ഊഹം. രൂപതയിൽ ശുശ്രൂഷചെയ്യുന്ന എന്റെ ദൈവശാസ്ത്രഗുരുക്കന്മാർ, സഹപ്രവർത്തകരായ വൈദികർ, രൂപതയിൽനിന്ന് സന്യാസിനികളും, സന്യാസവൃത്തി ഉപേക്ഷിച്ചു പോയവരും ബിഷപ്പിന്റെ 'അശുദ്ധമായ പ്രവൃത്തി'കളെക്കുറിച്ച് പരാമർശിച്ചിട്ടുണ്ട്. ഈ യാഥാർത്ഥ്യങ്ങളെ കണ്ടില്ലെന്നു നടിക്കാൻ സഭാധികാരികൾക്കാവുമോ?

അപൂർവങ്ങളിൽ അപൂർവമായിമാത്രം സംഭവിക്കുന്ന വൈദികരുടെയും സന്യാസിനികൾക്കുമെതിരെ



നമ്മുടെ ഇന്ത്യ ഒരു മതേതരരാജ്യമോ?

സെബാസ്റ്റ്യൻ വട്ടമറ്റം

(1) ഒരു കത്തോലിക്കാരാജ്യമായ ബെൽജിയത്തിൽ 2010-ൽ ഒരു മെത്രാൻ തന്റെ സഹോദരീപുത്രനെ ലൈംഗികമായി പീഡിപ്പിച്ചു. സഭ അയാളെ സ്ഥാനഭ്രഷ്ടനാക്കി സംഗതി ഒരുക്കിത്തീർത്തു. എന്നാൽ കേസ് സിവിൽ കോടതിയിലെത്തി. കോടതിയുടെ ഉത്തരവനുസരിച്ച് കുറ്റവാളിയെ സംരക്ഷിച്ചു, വത്തിക്കാൻ പ്രതിനിധിയടക്കമുള്ള മുഴുവൻ മെത്രാന്മാരെയും പോലീസ് അറസ്റ്റ് ചെയ്ത് മണിക്കൂറുകളോളം ചോദ്യം ചെയ്തു.

(2) ഒരു ക്രൈസ്തവരാജ്യമായ അമേരിക്കയിൽ ഒറിഗൺ സംസ്ഥാനത്തെ കോടതി, പുരോഹിതരുടെ ലൈംഗിക കുറ്റകൃത്യങ്ങളിൽ വിചാരണനേരിടേണ്ടതും പിഴയൊടുക്കേണ്ടതും വത്തിക്കാനാണെന്ന് വിധിച്ചു. അമേരിക്കൻ സുപ്രീംകോടതി അതു ശരിവയ്ക്കുകയും ചെയ്തു. അവിടെ ആ കോടതിവിധി ഇന്നും നിലനിൽക്കുന്നു.

(3) ഒരു മതേതര രാജ്യമായ ചിലിയിൽ, കഴിഞ്ഞ ജൂൺമാസത്തിൽ, വൈദികരുടെ ബാലപീഡനങ്ങളുന്മേലിക്കാൻ പോപ്പ് രണ്ടു പേരെ തലസ്ഥാനനഗരിയിലേക്കയച്ചു. അവരൊരു യൂണിവേഴ്സിറ്റിയിൽ കുറ്റാരോപിതരായ വൈദികരെ ചോദ്യം ചെയ്തുകൊണ്ടിരുന്നപ്പോൾ പോലീസ് തള്ളിക്കയറി രേഖകൾ പിടിച്ചെടുത്തു. അതേസമയംതന്നെ സഭാകേന്ദ്രങ്ങൾ റെയിഡുചെയ്തു സഭ ഹെസ്യമായി സൂക്ഷിച്ചിരുന്ന പീഡനവിവരങ്ങൾ കണ്ടെടുത്തു. 2007 മുതലുള്ള 30 കേസുകളുടെ വിവരങ്ങളാണ് അവർക്കു കിട്ടിയത്. അതിന്റെയടിസ്ഥാനത്തിൽ ഒരു ആർച്ച് ബിഷപ്പിന്റെ പ്രധാന സഹായിയെ അറസ്റ്റ് ചെയ്യുകയും ചെയ്തു.

(4) ഓസ്ട്രേലിയയിൽ 1970-ൽ ഒരു വൈദികൻ നടത്തിയ ലൈംഗിക ബാലപീഡനം ആർച്ച് ബിഷപ്പ് ഫിലിപ്പ് വിൽസൺ ഹെസ്യമാക്കിവച്ചു. അതിന്റെപേരിൽ കഴിഞ്ഞ ഓഗസ്റ്റ് 14-ന് 67 വയസുള്ള അയാളെ കോടതി ഒരു കൊല്ലത്തെ വീട്ടുതടങ്കലിനു വിധിക്കുകയും അതു നടപ്പിലാക്കുകയും ചെയ്തു.

ഇനി പറയുക: വിശ്വസനീയമായ ഏറെ തെളിവുകൾ ഉണ്ടായിട്ടും ബിഷപ്പ് ഫ്രാങ്കോയെ അറസ്റ്റു ചെയ്യാത്ത കേരളാ പോലീസ് പ്രവർത്തിക്കുന്ന നമ്മുടെ ഇന്ത്യ ഒരു മതേതരരാജ്യമോ?

ഫോൺ: 949589712

ളുടെയും തെരുവ് പ്രതിഷേധത്തോട് സഭാനേതൃത്വത്തിന് പുറംതിരിക്കാനാവില്ല. ഒരാളെ രക്ഷിക്കാനുള്ള ശ്രമം സഭയ്ക്കാകമാനം ദുരന്തസമാനമായ ഫലങ്ങളായിരിക്കും കൊണ്ടുവരിക. സിസ്റ്റേഴ്സ് കൊച്ചിയിൽ നടത്തുന്ന ധർമ്മയിൽ എന്റെ സഹപാഠികളായ കപ്പച്ചിൻ വൈദികർ പങ്കെടുത്തിരുന്നു. ഇപ്പോൾ സഭയിൽ നടക്കുന്ന ദുരന്ത സമാനമായ സംഭവ വികാസങ്ങളിൽ മനംമടുത്താണ് അവർ അതിനു മുതിർന്നിട്ടുള്ളത്.

കൈവിട്ടു പോകുന്നതിനുമുന്നേ കാര്യങ്ങളെ നേരെയാക്കണം എന്ന് സഭയിലെ അത്യുന്നത അധികാരികളോട് കടുത്ത നിരാശയോടെ ഞാൻ അഭ്യർത്ഥിക്കുന്നു. അങ്ങനെ അവകാശപ്പെടുന്ന നിഷ്കളങ്കത ന്യായപീഠത്തിനു മുമ്പാകെ തെളിയിക്കുന്നതുവരെ പദവിയിൽനിന്ന് ഒഴിഞ്ഞു നിൽക്കണം

എന്ന് ബിഷപ്പ് ഫ്രാങ്കോയോടും അഭ്യർത്ഥിക്കുന്നു. വ്യക്തിയുടെ അന്തസ്സിൽ മുറുകെ പിടിക്കേണ്ട സമയമല്ല ഇത്, സഭയുടെ പരിശുദ്ധി സംരക്ഷിക്കേണ്ട സമയമാണിത്.

പ്രവർത്തിക്കേണ്ട സമയത്തു നാം തീരുമാനങ്ങൾ എടുത്തില്ല. ഈ വിഷയത്തിൽ ഭാരതസഭ സത്യാനന്ദപടികൾ കൈക്കൊള്ളുവാൻ പ്രതിജ്ഞാബദ്ധരാണെന്ന് എത്രയും വേഗം തെളിയിക്കട്ടെ.

ആദരവോടെ,
ഫാ. സുരേഷ് മാത്യു OFM (Cap.)
എഡിറ്റർ, ഇന്ത്യൻ കറന്റ്സ് വാരിക, ഡൽഹി

KCRM പ്രതിമാസപരിപാടി- തൊടുപുഴ

ചർച്ചാസമ്മേളനം

വിഷയം: ഹൈന്ദവ-ക്രൈസ്തവദർശനങ്ങളിലെ സമാനതകൾ

2018 സെപ്റ്റംബർ 30 ഞായർ 2 മണിമുതൽ, തൊടുപുഴ കാലിക്കട്ട് കോളേജ് ഹാളിൽ

(പ്രൈവറ്റ് ബസ് സ്റ്റാന്റ് - IMA ബ്ലഡ് ബാങ്കിനു സമീപം)

വിഷയാവതരണം: ഡോ. സി.റ്റി. ഫ്രാൻസിസ്

(മുൻ ഹെഡ് ഓഫ് ദി ഡിപ്പാർട്ട്മെന്റ്, സെന്റ് തോമസ് കോളേജ്, പാലാ എല്ലാവർക്കും സ്വാഗതം!

സെക്രട്ടറി, KCRM തൊടുപുഴ യൂണിറ്റ്, ഫോൺ: 9961255175

മൗനം പാപമാണ്

ഫാ. ജേക്കബ് നാലുപറയിൽ

കുളകളുടെ ഉപമയായിരുന്നല്ലോ ഇന്നത്തെ സുവിശേഷം. സുവിശേഷപ്രസംഗം ഫേസ്ബുക്കിൽ ഷെയർ ചെയ്തപ്പോൾ ഒരു ഓൺലൈൻ സുഹൃത്ത് കുറിച്ച പ്രതികരണം നിങ്ങളുമായി പങ്കുവെക്കാൻ ആഗ്രഹിക്കുന്നു.

‘റോമാനഗരം കത്തി എരിയുമ്പോൾ ഒരു കുട്ടർ വീണ വായിച്ചതായി കേട്ടിട്ടുണ്ട്. അപ്പോൾ ഇപ്പോൾ ഞങ്ങൾക്ക് സുവിശേഷം കേൾക്കുവാനുള്ള മനുസാന്നിധ്യം കിട്ടുന്നില്ല മടുത്തു അപ്പോൾ, മടുത്തു.’

‘ഏറെ നാളുകളായി സഭയുടെ മേലധികാരി കളിൽനിന്നുണ്ടാകുന്ന തികത്താലോചനകളിൽ ഞങ്ങൾ അങ്ങേയറ്റം ദുഃഖിതരാണ്. ഈ പോക്ക് എവിടേക്കെന്നു ഒരു പിടിയും കിട്ടുന്നില്ല. ഉത്തരവാദിപ്പെട്ടവർ മിണ്ടുന്നില്ല, പോരാ അവർ തെറ്റു ചെയ്തെന്ന് ആരോപിക്കപ്പെട്ടവരോടൊപ്പം നില്ക്കുന്നു. എന്ത് ചെയ്യണം ഞങ്ങൾ, അച്ചൻ പറയൂ. ഞങ്ങൾക്ക് നല്ലത് കാണിച്ചുതരേണ്ടി വരും, ഞങ്ങളെ തിരുത്തേണ്ടവരും അല്ലേ നിങ്ങൾ?’

ഒരു കാര്യം പകൽപോലെ വ്യക്തം. അൽമായസമൂഹം ഇന്ന് ഏറെ ദുഃഖിതരാണ്. അവർ അടിമുടി അസ്വസ്ഥരാണ്-സത്യം, നീതി, സാഹോദര്യം മുതലായ അടിസ്ഥാനക്രിസ്തീയ പുണ്യങ്ങളുടെ കാര്യത്തിൽ വൈദികരും മെത്രാന്മാരും വിട്ടുവീഴ്ച ചെയ്യുന്നതിൽ; അനീതിയുടെയും അക്രമത്തിന്റെയും മുൻപിൽ മെത്രാന്മാർ മൗനം പാലിക്കുന്നതിൽ; അതിലൂടെ അനീതിക്ക് കൂട്ടുനിൽക്കുന്നതിൽ; അതിലൂടെ ക്രിസ്തുവിനെത്തന്നെ ഉപേക്ഷിക്കുന്നതിൽ. സഭയെന്ന ‘വിശ്വാസികളുടെ കൂട്ടായ്മയാണ്’ ഇതിലൂടെ തകർന്നുകൊണ്ടിരിക്കുന്നത്.

‘ക്രിസ്തുവായിരുന്നെങ്കിൽ ഇന്ന് എന്ത് ചെയ്യുമായിരുന്നു?’ ഇതല്ലേ വൈദികരും മെത്രാന്മാരും ചോദിക്കേണ്ട ചോദ്യം?

സഭാ ഹയരാർക്കി ചെയ്യേണ്ടിയിരുന്നത്:

1) ആരോപണവിധേയനായ ബിഷപ്പ് ഫ്രാങ്കോ അന്വേഷണം കഴിയുന്നതുവരെ സ്വയമേവ മാറിനിൽക്കണമായിരുന്നു.

2) അങ്ങനെ മാറിനിൽക്കാൻ അദ്ദേഹം തയ്യാറാകാത്ത സാഹചര്യത്തിൽ, മാറിനിൽക്കാൻ മറ്റു മെത്രാന്മാർ സഹോദരബുദ്ധ്യ ഉപദേശിക്കണമായിരുന്നു. രഹസ്യമായ ഉപദേശം ഫലം കണ്ടില്ലെങ്കിൽ പരസ്യമായി ഉപദേശിക്കണമായിരുന്നു.

3) ഇത്രയുമെങ്കിലും ചെയ്യാത്തതിനാൽ, സഭയുടെ അടിത്തറ ഇളകിക്കൊണ്ടിരിക്കുകയാണ്. കാരണം, സഭ ‘വിശ്വാസികളുടെ കൂട്ടായ്മയാണ്.’ പരസ്പരമുള്ള വിശ്വാസം നഷ്ടപ്പെട്ടാൽ എന്തായിരിക്കും പരിണിതഫലം?

4) സഭാധികാരികളുടെ തെറ്റിനും അധർമിക തക്കുമെതിരെ പരാതിപ്പെട്ടാൽ ആർക്കുതന്നെ നീതി കിട്ടില്ലെന്ന ധാരണ സഭയിലും സമൂഹത്തിലും പ്രബലപ്പെട്ടുകൊണ്ടിരിക്കുകയാണ്.

5) തൽഫലമായി സഭ ചെയ്യുന്ന വിപുലമായ സൽക്കർമ്മങ്ങളുടെയും സഭയിലെ നല്ല മനുഷ്യരുടേയും ശോഭകുടി നഷ്ടപ്പെട്ടുകൊണ്ടിരിക്കുകയാണ്.

6) ഇത് ഏറ്റവും കൂടുതൽ ബാധിച്ചിരിക്കുന്നത് കേരളത്തിലെ സഭയെയാണ്. നമ്മൾ (സഭ) നമ്മുടെ അധഃപതനത്തിന്റെ വഴിയിൽ ഓവർ സ്പീഡിൽ സഞ്ചരിക്കുകയാണെന്ന് തോന്നുന്നു. ബ്രേക്കിങ്ങ് വർ ഉറങ്ങുകയാണോ?

7) ഇനിയെങ്കിലും ഉറക്കം വിട്ടുണർന്നില്ലെങ്കിൽ കുത്തനെയുള്ള ഇറക്കത്തിൽ ഓവർ സ്പീഡിൽ പോകുന്ന വണ്ടിക്ക് സംഭവിക്കുന്നതുതന്നെ സഭയ്ക്കും സംഭവിക്കും.

From ‘<http://ml.lumenindia.org>’ എന്ന ഓൺലൈൻ മാധ്യമം

ഒ.എം. ഉതുപ്പ് അനുസ്മരണവും ചർച്ചാസമ്മേളനവും ഉഴവുരിലേക്ക് സ്വാഗതം!

‘ക്നാനായകത്തോലിക്കാ നവീകരണസമിതി’(KCNS)യുടെ ആഭിമുഖ്യത്തിൽ, നവീകരണസമിതിയുടെ ശില്പിയും ധീരനായകനുമായിരുന്ന ഒ.എം. ഉതുപ്പ് സാറിന്റെ വേർപാടിന്റെ അഞ്ചാം വാർഷികം 2018 സെപ്റ്റം. 23 ഞായറാഴ്ച ഉച്ചകഴിഞ്ഞ് 2 മണിക്ക് ഉഴവൂർ പുതുപറമ്പിൽ ഹൗസിൽവച്ച് നടത്തപ്പെടുന്നു. ചർച്ചാസമ്മേളനവും ‘ക്നാനായ റീഫോം മൂവ്മെന്റ്’ എന്ന പുതിയ വെബ്സൈറ്റ് ലോഞ്ചിംഗും അന്നേദിവസം നടത്തപ്പെടുന്നു. പരിപാടികളുടെ ഉദ്ദേശ്യം, ശ്രീ അലക്സ് കാവ്യാപുരം (നാഷണൽ കോ-ഓർഡിനേറ്റർ, ‘ക്നാനായ അസ്സോസിയേഷൻ ഓഫ് നോർത്ത് അമേരിക്ക’ - KANA) നിർവ്വഹിക്കുന്നു.

ഏവർക്കും പരമാവിധിലേക്ക് സ്വാഗതം!

ലുക്കോസ് മാത്യു കെ. , ജന.സെക്രട്ടറി KCNS , ഫോൺ: 9447507584

ഞങ്ങൾ, 'കേരളകത്തോലിക്കാ സഭാനവീകരണപ്രസ്ഥാനം' (KCRM) സഭാസമൂഹത്തിനുവേണ്ടി ഉന്നയിക്കുന്ന ആവശ്യങ്ങൾ

1. ഇടവക ഭരണകാര്യത്തിൽ പള്ളിയോഗം തിരഞ്ഞെടുക്കുന്ന കൈക്കാരന്മാർക്ക് നിയമപരമായ അധികാരം നൽകണം
2. പള്ളിക്കൈക്കാരന്മാരുടെ കൂട്ടായ്മയായിരിക്കണം രൂപതാപാസ്റ്ററൽ കൗൺസിൽ
3. രൂപതാ കുരിയായിൽ അന്തായർക്ക് പ്രാതിനിധ്യം നൽകണം
4. ദളിതർക്കും ദാരിദ്ര്യരേഖയ്ക്ക് താഴെയുള്ളവർക്കും നമ്മുടെ ആശുപത്രികളിൽ സൗജന്യചികിത്സ അനുവദിക്കണം.

സ്നേഹിതരേ,

സമ്പത്തും സംഘടനാ സംവിധാനവും പുരോഹിതരുടെ മാത്രം നിയന്ത്രണത്തിൽ ഒരുങ്ങിപ്പോയ കേരളസഭയെ നവീകരിക്കാൻ KCRM-നു കഴിയുമോ? സാഹസികമായ ഈ ദൗത്യം ഏറ്റെടുക്കുമ്പോൾ, കാലം ആവശ്യപ്പെടുന്ന ആ നല്ല കാര്യത്തിനുവേണ്ടി പ്രവർത്തിക്കാൻ ഒരു പ്രത്യേക ദൈവവിളി ഞങ്ങൾക്കുണ്ട് എന്ന വിശ്വാസമാണ് ഞങ്ങളെ മുന്നോട്ട് നയിക്കുന്നത്. അതുകൊണ്ടുതന്നെ ഗോലിയാത്തിനെതിരേ ദാവീദിനെപ്പോലെ കൈയിലുള്ള കല്ലും കവണയുമായി ഭീമാകാരം പൂണ്ടുനിൽക്കുന്ന പൗരോഹിത്യസഭയുമായി ഞങ്ങൾ നേർക്കുനേർ നിൽക്കുകയാണ്.

നവീകരണത്തിനിറങ്ങുന്ന അന്തായർ എങ്ങനെയാണ് പൗരോഹിത്യത്തിനു നേർക്കുനേർ നിൽക്കേണ്ടിവരുന്നത്? അതാണ് ഞങ്ങളും ആദ്യം അന്വേഷിക്കുന്നത്. ആദിമക്രൈസ്തവസഭയിലും ഉദയം പേരൂർ സുനഹദോസുവരെയുള്ള കാലത്തെ ക്രിസ്ത്യാനികളുടെ പാരമ്പര്യത്തിലും സഭയുടെ ഭൗതിക ഭരണം അന്തായരുടെ നേതൃത്വത്തിലല്ലേ നടന്നുവന്നത്? ഉദയംപേരൂർ സുനഹദോസിൽ പങ്കെടുത്ത പ്രതിനിധികളിൽ മഹാഭൂരിപക്ഷവും അന്തായരായിരുന്നില്ലേ? 'അർക്കദിയാക്കോൻ' എന്ന ജാതിക്കു കർത്തവ്യൻ അന്തായമുഖ്യൻ ആയിരുന്നില്ലേ?

ഇവിടെ ഇപ്പോൾ സഭാശുശ്രൂഷകളിൽ അർക്കദിയാക്കോൻ നില്ക്കേണ്ട സ്ഥലങ്ങളിലൊക്കെ പട്ടക്കാരെ പിടിച്ചു നിറുത്തുന്നത് എന്തിനാണ്? അന്തായവിഭാഗം അത്രയ്ക്ക് കുറ്റിയറുപോയോ? പള്ളിയോഗം തിരഞ്ഞെടുക്കുന്ന കൈക്കാരന്മാരാണ് പള്ളി ഭരണത്തിന് നേതൃത്വംകൊടുക്കുന്നത് എന്നാണല്ലോ ശ്രേഷ്ഠ മെത്രാപ്പോലീത്താ കോടതിയിൽ കൊടുത്തിരിക്കുന്ന സത്യവാങ്മൂലം. എത്ര ഇടവകകളിൽ ക്രമപ്രകാരം തിരഞ്ഞെടുക്കുന്ന കൈക്കാരന്മാർ കണക്കും പണവും കൈകാര്യം ചെയ്യുന്നുണ്ട്? ഇടവക ട്രസ്റ്റിമാരുടെ കൂട്ടായ്മയാണോ ഇന്നത്തെ നമ്മുടെ പാസ്റ്ററൽ കൗൺസിലുകൾ? രൂപതാ ഭരണം നടത്തുന്ന കുരിയാകളിൽ ഏതിലെങ്കിലും അന്തായർക്കു പ്രാതിനിധ്യമുണ്ടോ? കോളേജ്, സ്കൂൾ, എസ്റ്റേറ്റ് ഇവയുടെ ഭരണം നടത്തുന്ന 'സിബിജിസ്' ഒരു അന്തായനാകുന്നതിൽ എന്താണ് കുഴപ്പം? നമുക്ക് എത്രയോ റിട്ടയർഡ് ജഡ്ജിമാരുണ്ട്. ലോ കോളേജിന്റെ പടിപോലും കണ്ടിട്ടില്ലാത്ത റവ. ഫാദർമാർതന്നെ രൂപതാകോടതികളിൽ

ജഡ്ജിമാരാകേണ്ടതുണ്ടോ? KER -ഉം KSR -ഉം പഠിച്ചും പ്രയോഗിച്ചും പരിചയമുള്ള അന്തായർക്ക് എന്തുകൊണ്ട് കോർപ്പറേറ്റ് സെക്ടറിനായിരിക്കട്ടെ?

ഇത്തരം പ്രസക്തമായ ചോദ്യങ്ങളുടെ കല്ലുകളാണ് KCRM കാര്യം ചെറിയ കവണയിൽ ഉള്ളത്. ഇവ ഞങ്ങൾ പുരോഹിതസഭകളുടെ നേരെ വലിച്ചെറിയുകയാണ്. കരിമ്പനയ്ക്കിട്ടുകല്ലെറിയുന്നതുപോലെ ഫലശൂന്യമാണെന്ന് അറിഞ്ഞുകൊണ്ടുതന്നെയാണ് ഈ ഏറ്. കല്ലുകൾ തിരിച്ചുവരട്ടെ. അവ സമൂഹമദ്ധ്യത്തിൽ ചിതറിവീഴട്ടെ. ഉറങ്ങുന്ന അന്തായസമൂഹം ഒന്നു കൂടത്തെണീല്ക്കട്ടെ. അതുതന്നെയാണ് ഞങ്ങളുടെ ഒന്നാമത്തെ ലക്ഷ്യം.

അടുത്ത ഒരു വർഷത്തെ KCRM പ്രവർത്തനത്തിന് രണ്ടാമത് ഒരു 'ടാർഗറ്റ്' കൂടി ഞങ്ങൾക്കുണ്ട്.

ക്രിസ്തു പാവങ്ങളുടെ പക്ഷം ചേരുന്നതായാണ് ലൂക്കാ 4: 18 മുതൽ സുവിശേഷങ്ങളിൽ ഉടനീളം കാണുന്നത്. ഇക്കാര്യത്തിൽ സഭ ഇന്ന് എവിടെ നിൽക്കുന്നു? സമ്പന്നന്റെ വീട്, അതിസമ്പന്നന്റെ കാര്, അതിലും സമ്പന്നന്റെ സുഖസൗകര്യങ്ങൾ - ഇതൊക്കെയാണ് മെത്രാൻമുതൽ വികാരിവരെ ആഗ്രഹിക്കുന്നത്. ദളിതർ, ആദിവാസികൾ, നാളത്തെ ഭക്ഷണത്തിനും മരുന്നിനും മാറി ഉടുക്കാനുള്ള വസ്ത്രത്തിനും വശമില്ലാത്തവർ ഇവരൊക്കെ ഇടവകസമൂഹത്തിൽ ഉണ്ടോ എന്ന് ഏതെങ്കിലും വികാരിയച്ചൻ അന്വേഷിക്കാറുണ്ടോ? KCBC-യുടെ 'നീതിയുടെ ഞായർ' ആചരണത്തെപ്പറ്റി ഒരു പഴയ DCMS നേതാവ് ജോസഫ് പനമുടൻ ഈ ആഗസ്റ്റ് ലക്കം 'സത്യജാല'യിൽ എഴുതിയ ലേഖനം ഒരു വട്ടം വായിച്ചുനോക്കേണ്ടതാണ്. സാന്ദർഭികമായി ഒരു കാര്യം ചൂണ്ടിക്കാണിക്കട്ടെ. ദളിത് ക്രൈസ്തവരുടെ ഉന്നമനത്തിനുവേണ്ടി പ്രവർത്തിക്കുന്ന മെത്രാൻ സമിതിയുടെ അദ്ധ്യക്ഷസ്ഥാനം അലങ്കരിക്കുന്നത് പാലാരുപതയുടെ പെരിയ ബഹുമാനപ്പെട്ട മുരിക്കൻ പിതാവാണ്. കേരളം മുഴുവൻ മീഡിയാ കവരേജ് കിട്ടിയ ഒരു കിഡ്നി ദാനത്തിലെ താരമാണ് ഇദ്ദേഹം. ജീവിതകാലം മുഴുവൻ റബർ ചെരിപ്പ് ഉപയോഗിച്ചുകൊള്ളാം എന്ന ഒരു പ്രതിജ്ഞ അദ്ദേഹം പണ്ടു ചെയ്തിരുന്നുവെന്നും കേൾക്കുന്നു. എന്തുകൊണ്ട് ദളിത് ക്രൈസ്തവരെ സ്നേഹിക്കുന്ന ഒരു പിതാവിനെയാണ് അവരുടെ നേതാവായി വേണ്ടത്. അക്കാര്യം പറയുമ്പോൾ ഒരു ബൈബിൾ വാക്യം ഉദ്ധരിച്ചേ പറ്റൂ.

കുമ്പസാരം - തുറന്ന ചർച്ച വേണം

ജയിംസ് ഐസക്ക്, കൂടമാളൂർ



കഴിഞ്ഞലക്കം സത്യജാലയിലെ മുഖക്കുറിയും ഫാ. ഡാർലി എടപ്പങ്ങാട്ടിൽ എഴുതിയ 'ദേവായിളോഹ ഊരുക' എന്ന ചെറുലേഖനവും കുമ്പസാരം എന്ന ആചാരത്തെ സംബന്ധിച്ചായിരുന്നു. തീർച്ചയായും ഈ വിഷയത്തെക്കുറിച്ച് ഒരു തുറന്ന ചർച്ച ഇപ്പോൾ പ്രസക്തമാണ്.

ഫാ. ഡാർലിയുടെ അഭിപ്രായത്തോടു പൂർണ്ണമായും യോജിക്കുന്നു. ക്രൈസ്തവസഭയിൽ നൂറ്റാണ്ടുകളായി നിലനിൽക്കുന്ന ഈ ശുശ്രൂഷയെ നിസ്സാരമായ ഒരു ആചാരമായി കാണാതെ സഭ എന്താണു ലക്ഷ്യമാക്കു ന്നതെന്നു ഗൗരവപൂർവ്വം പഠിച്ചുകൊണ്ടുവേണം അഭിപ്രായം ഉന്നയിക്കേണ്ടത്. ക്രൈസ്തവവീക്ഷണം ഉൾക്കൊള്ളാതെ വനിതാ കമ്മീഷൻ ചെയർമാൻ കുമ്പസാരം നിരോധിക്കണമെന്നു പറയുമ്പോൾ അവരുടെ അറിവില്ലാ

യ്ക്കാണ് പുറത്താകുന്നത്. ഈ വിഷയത്തെക്കുറിച്ചുള്ള ഒരു ചാനൽ ചർച്ചയിൽ ഇൻഡ്യയിലെ പ്രമുഖ പ്രൊട്ടസ്റ്റന്റ് പണ്ഡിതൻ, ഡൽഹി സെന്റ് സ്റ്റീഫൻസ് കോളേജ് മുൻ പ്രിൻസിപ്പൽ റവ. വൽസൻ തമ്പുവിന്റെ അഭിപ്രായം ഏറെ പ്രസക്തമാണ് എന്നുതോന്നുന്നു. അദ്ദേഹം ഉൾപ്പെടുന്ന സഭയിൽ കുമ്പസാരം ഇല്ല. എങ്കിലും അദ്ദേഹം ചോദിക്കുന്നു, തലവേദന ഇല്ലാതാക്കാൻ തല വെട്ടിക്കളയുമോ, എന്ന്. ചില ഡോക്ടർമാർ ശസ്ത്രക്രിയാവേളകളിൽപ്പോലും സ്ത്രീകളെ മാനദംഗപ്പെടുത്തുന്നു. അതുകൊണ്ട് ശസ്ത്രക്രിയ നിരോധിക്കണമോ? കുമ്പസാരം എന്ന ശുശ്രൂഷ തെറ്റുചെയ്യാനുള്ള മാർഗ്ഗമായി സ്വീകരിക്കുന്നുവെങ്കിൽ ആ പുരോഹിതർ ഭോഹ ഊരുകയോ, സഭാധികാരികൾ ശിക്ഷണനടപടികൾ സ്വീകരിക്കുകയോ ചെയ്യണം.

ഒരു സംഭവം

എന്റെ ബന്ധുവായ ഒരു പ്രൊഫസർ ഹൃദയാഘാതം മൂലം മരണാസന്നനായി കിടക്കുമ്പോൾ കുമ്പസാരമെന്ന കൂദാശ വേണമെന്ന് ആവശ്യപ്പെട്ടു. അദ്ദേഹത്തിന്റെ സ്വന്തം ഇടവകവികാരിയെ മറ്റൊരാൾ മുഖേന വിവരം അറിയിച്ചു. നല്ലവനായ ആ വൈദികൻ ഉടൻതന്നെ മൈലുകൾക്കപ്പുറത്തുനിന്ന് കാറോടിച്ചു ആശുപത്രിയിലെത്തി. രോഗി വിശദമായ കുമ്പസാരത്തിന് ഒന്നര മണിക്കൂറെടുത്തു. ഏതാനും മണിക്കൂറുകൾ കഴിഞ്ഞ് അന്ത്യശ്വാസം വലിച്ചു. വിശ്വാസിയായ ആ രോഗിക്കും കുമ്പസാരം കേട്ട പുരോഹിതനും ഉണ്ടായ ആ നിർവൃതി സഭാവിശ്വാസികൾക്കുമാത്രമേ ബോധ്യമാകൂ.

1 കോറി. 13-ൽ പൗലോസ് ശ്ലീഹാ പറയുന്നു: “ഞാൻ എന്റെ സർവ്വസ്വത്തും ദാനം ചെയ്താലും എന്റെ ശരീരം മുഴുവൻ ദഹിപ്പിക്കാനായി വിട്ടുകൊടുത്താലും സ്നേഹമില്ലെങ്കിൽ എനിക്ക് ഒരു പ്രയോജനവുമില്ല.” ദളിത് ക്രൈസ്തവരെ ചുമ്മാ സ്നേഹിച്ചുകൊണ്ടുമായില്ല. ഈ രൂപതയിലെ ദളിതരുടെ ഉന്നമനത്തിനുവേണ്ടി KCBC പ്രഖ്യാപിച്ചിരിക്കുന്ന കാര്യങ്ങളെങ്കിലും പ്രവൃത്തിയിൽ കൊണ്ടുവന്നു കാണിക്കുകയും വേണം. അവസരം ഉണ്ടായിരുന്നിട്ടും അത് ഉപയോഗപ്പെടുത്താൻ ശ്രദ്ധിക്കാതിരുന്നതുകൊണ്ടാണല്ലോ ലാസറിന്റെ കൺമുനിൽ ധനവാന് 'അടിനരകത്തിൽ' കിടക്കേണ്ടിവന്നത്.

പാവങ്ങളുടെ പക്ഷംചേർന്ന് യേശുവിനെ മുൻനിർത്തി KCRM പരിമിതമായ ചില ആവശ്യങ്ങൾ ഉന്നയിക്കുന്നു.

1. ദളിത് ക്രൈസ്തവർക്കുവേണ്ടി KCBC പ്രഖ്യാപിച്ചിരിക്കുന്ന കാര്യങ്ങളെങ്കിലും ഇവിടെ നടപ്പാക്കണം.

2. ഓരോ ഇടവകയിലെയും ദാരിദ്ര്യരേഖ യ്ക്കു

താഴെ കഴിയുന്ന കുടുംബങ്ങളുടെ കണക്കെടുക്കുകയും ദളിതർക്കെന്നതുപോലെ അവർക്കും നമ്മുടെ ആശുപത്രികളിൽ സൗജന്യചികിത്സ അനുവദിക്കുകയും വേണം.

3. നമ്മുടെ ആശുപത്രികളിലെല്ലാം ഒരു പാലിയേറ്റീവ് വിഭാഗം ആരംഭിക്കുകയും സാമ്പത്തികസ്ഥിതിയുടെ അടിസ്ഥാനത്തിൽ കിടപ്പുരോഗികളെ അവിടെ സൗജന്യമായി ശുശ്രൂഷിക്കുകയും വേണം.

4. സൂപ്പർസ്പെഷ്യാലിറ്റി നിലവാരത്തിലുള്ള ആശുപത്രികൾ, പള്ളികൾ എന്നിവ ഇവിടെ ഇനി ഒരിക്കലും ആരംഭിക്കാൻ ഇടയാകാത്തവിധം ഒരു സാമൂഹികപ്രതിരോധം സംഘടിപ്പിക്കേണ്ടതാണ്.

KCRM കമ്മിറ്റിയ്ക്കുവേണ്ടി,
പ്രൊഫ. ഡി.സി.ദേവസ്യ
(ചെയർമാൻ)

പ്രൊഫ. എം. പി. പോൾ ഒരു മാതൃകാ കത്തോലിക്കനായിരുന്നു. മരണത്തിനുമുമ്പ് കുമ്പസാരത്തെക്കുറിച്ച് ഓർമ്മപ്പെടുത്തിയ പുരോഹിതനോട് തനിക്ക് വെളിപ്പെടുത്താൻ പാപങ്ങൾ ഒന്നുമില്ല എന്നായിരുന്നു പറഞ്ഞത്. എന്നാൽ പുരോഹിതനാകട്ടെ, ഈ പ്രസ്താവനവഴി സഭാ വിശ്വാസത്തെ തള്ളിപ്പറഞ്ഞതായിട്ടാണ് വ്യാഖ്യാനിച്ചത്. പ്രൊഫ. എം. പി. പോളിനു തെമ്മാടിക്കുഴി വിധിച്ചത് സഭയ്ക്കു സംഭവിച്ച വലിയ അപമാനമായി ഇന്നു കരുതപ്പെടുന്നു. ആത്മഹത്യ ചെയ്തവർക്കുപോലും ഇന്നു മാന്യമായ മൃതസംസ്കാരം ലഭിക്കുന്നുണ്ട്. ചില പുരോഹിതരുടെ അറിവില്ലായ്മയും അഹങ്കാരവുമാണ് ഇന്നു തിരുസഭ അപമാനിക്കപ്പെടുന്നതിനു കാരണമായിത്തീരുന്നത്. ഇവരോടു ദയവായി ജോഹ ഊരുക എന്നുതന്നെ പറയേണ്ടിയിരിക്കുന്നു. പുരോഹിതർ വികലവീക്ഷണം ഉപേക്ഷിച്ചേ മതിയാകൂ.

കേരളത്തിലെ ഒരു മിഷൻ ഹോസ്പിറ്റലിന്റെ ഡയറക്ടറായിരുന്ന ഒരു പ്രമുഖ വൈദികനു ഒരു നിർബന്ധം, ഒരു കന്യാസ്ത്രീയുടെ ഉദരശസ്ത്രക്രിയാവേളയിൽ ഓപ്പറേഷൻ തീയറ്ററിൽ തനിക്കുകൂടി നിൽക്കണം. എന്നാൽ, ശസ്ത്രക്രിയയ്ക്കു മേൽനോട്ടംവഹിച്ച പ്രധാന ഡോക്ടർ അതിനനുവദിച്ചില്ല. ആശുപത്രി ഡയറക്ടറും ചീഫ് ഡോക്ടറും തമ്മിൽ അഭിപ്രായവ്യത്യാസമുണ്ടായി. പ്രശ്നം രൂപതാധ്യക്ഷന്റെ മുമ്പിലെത്തി. രൂപതാ ധ്യക്ഷൻ ഒരു അന്വേഷണ കമ്മീഷനെ നിയോഗിച്ചു. ഒടുവിൽ ആശുപത്രി ഡയറക്ടറായിരുന്ന വൈദികനെക്കുറിച്ച് മറ്റു ചില ഗൗരവമേറിയ ആരോപണങ്ങൾക്കൂടി പുറത്തു വന്നു. അദ്ദേഹം പുറത്തായി. തനിക്കെതിരായി സാക്ഷ്യം പറഞ്ഞ കന്യാസ്ത്രീകളെ കള്ളികൾ എന്നാണ് പിന്നീട് ആ വൈദികൻ പറയാറുള്ളത്.

ഇങ്ങനെയുള്ള ചില വൈദികർക്കെതിരെ ചില ഇടവകകളിൽ ബഹുജന പ്രക്ഷോഭംവരെ ഉണ്ടാകാറുണ്ട്. പുരോഹിതന്റെ ദുഷ്പ്രവൃത്തികൾക്കു കൂട്ടുനിൽക്കാനും ചിലരുണ്ടാകും. അതാണ് ഇന്നത്തെ സമൂഹത്തിന്റെ അവസ്ഥ.

ഇക്കാലത്ത് ചില കുടുംബങ്ങളിൽ സ്വന്തം പെൺമക്കളെ ഉപദ്രവിക്കുന്ന പിതാക്കന്മാരുണ്ട്. സഹോദരികളെ ശല്യപ്പെടുത്തുന്ന സഹോദരന്മാരും കാണും. കഞ്ചാവു തുടങ്ങിയ ലഹരിവസ്തുക്കളുടെ അമിതമായ ഉപയോഗം സമൂഹത്തിൽ തീവ്ര വർദ്ധിക്കാൻ കാരണമാകുന്നു.

എന്തായാലും ഈ കാരണം പറഞ്ഞ് പെൺമക്കൾ പ്രായമായാൽ വീട്ടിൽനിന്നു മാറ്റി ഹോസ്റ്റലിൽ താമസിക്കണമെന്ന് ആരെങ്കിലും വാദിക്കുമോ? സഭയിൽ കുമ്പസാരം ആവശ്യമാണ്. ദുരുപയോഗിക്കുന്നവർ മാതൃകാപരമായി ശിക്ഷിക്കപ്പെടുകയും വേണം. മാന്യമായി പെരുമാറാൻ കഴിവില്ലാത്ത വൈദികർ ജോഹ ഊരട്ടെ.

ക്രിസ്തുവുമായി താദാത്മികരണത്തിനുവേണ്ടിയാണ് സഭയിൽ കുമ്പസാരം എന്ന പാപമോചന ശുശ്രൂഷ അംഗീകരിച്ചിരിക്കുന്നത്. ബൈബിൾ ചൈതന്യത്തിൽത്തന്നെ ആ ദിവ്യമായ കൂദാശ നിർവ്വഹിക്കപ്പെടണം.

തളർവാതരോഗിയോടു യേശു പറഞ്ഞു: 'നിന്റെ പാപങ്ങൾ ക്ഷമിക്കപ്പെട്ടിരിക്കുന്നു. കിടക്കയും എടുത്തു മടങ്ങുക'. പാപം ചെയ്തതിന്റെ കണക്കും സാഹചര്യവും യേശു അന്വേഷിച്ചില്ല (മർക്കോ. 2:5).

ഫരിസേയന്റെ ഭവനത്തിൽ വെച്ചു തന്റെ പാദങ്ങൾ കഴുകി ചുംബിച്ച പാപിനിയോടു കർത്താവു പറഞ്ഞു, 'നിന്റെ പാപങ്ങൾ ക്ഷമിക്കപ്പെട്ടിരിക്കുന്നു' (ലൂക്കോ. 7:47).

കുരിശിൽ കിടക്കുമ്പോൾ വലതുവശത്തെ കവർച്ചക്കാരനോടു പറഞ്ഞു: 'ഇന്നു നീ എന്നോടുകൂടി പൗദീസായിലായിരിക്കും.' ആ കള്ളന്റെ പൂർവ്വകാല ചെയ്തികൾ വിശദീകരിക്കാൻ ക്രിസ്തു ആവശ്യപ്പെട്ടില്ല (ലൂക്കോ. 23:43).

നാഥാൻ ദീർഘദർശി ദാവീദിനോടു പറഞ്ഞു: "ആ മനുഷ്യൻ നീതന്നെ". ദാവീദ് താൻ ചെയ്ത പാപത്തിന്റെ സാഹചര്യങ്ങൾ വിശദമാക്കിയില്ല. എല്ലാം ദൈവത്തോടു ഏറ്റുപറഞ്ഞു. പാപങ്ങൾ മോചിക്കപ്പെട്ടു. പാപം ചെയ്തവർ അവതൂറുന്നു പറയട്ടെ. ക്രിസ്തുവിന്റെ പ്രതിനിധിയായ വൈദികൻ അവിടെ സഭയുടെ സാക്ഷിമാത്രം. കുമ്പസാരം ആരെയും അപമാനിക്കുന്നില്ല, സാന്ത്വനത്തിനുള്ള ശുശ്രൂഷയായി നിലനിൽക്കണം. നിരവധി പ്രോട്ടസ്റ്റന്റ് വേദപണ്ഡിതർ കത്തോലിക്കാസഭയുടെ ഈ ദിവ്യശുശ്രൂഷയെ അംഗീകരിച്ചിട്ടുണ്ട്. സഭ ഔദ്യോഗികമായി പഠിപ്പിക്കുന്നതാണ് നാം സ്വീകരിക്കേണ്ടത്.

ഫോൺ:9847126316

- ആദരണീയനായ ജയിംസ് ഐസക്ക് സാർ കുമ്പസാരത്തെപ്പറ്റി ബൈബിളിഷ്ടിതമായി ഇവിടെ അവതരിപ്പിച്ചിരിക്കുന്ന നിർദ്ദേശം നമ്മുടെ സഭാധ്യക്ഷന്മാർ ശ്രദ്ധിച്ചിരുന്നെങ്കിൽ എന്നാശിച്ചുപോകുന്നു. യേശു പാപം ക്ഷമിച്ചവരോടൊന്നും അവരുടെ പൂർവ്വകാല ചെയ്തികൾ തന്നോട് ഏറ്റുപറയണമെന്ന് ആവശ്യപ്പെട്ടില്ല എന്നതുപോലെതന്നെ, കുമ്പസാരക്കാരനും അതാവശ്യപ്പെടേണ്ടതില്ല. വിശ്വാസികൾ തങ്ങളുടെ പാപങ്ങൾ ദൈവത്തോട് ഏറ്റുപറയുമ്പോൾ വൈദികൻ അതിനു സാക്ഷിയായി നിൽക്കുകമാത്രമാണ് വേണ്ടത്. ഇത് എത്ര ലളിതം, എത്ര ഹൃദ്യം, എത്രയോ സ്വീകാര്യം! ആലോചിച്ചുനോക്കിയാൽ ഇതുതന്നെയായിരുന്നു, കേരളസഭയുടെ പൂർവ്വപാരമ്പര്യമായ 'പിഴമുള്ളത്' എന്നും കാണാനാകും.

- എഡിറ്റർ

സത്യജാല

സത്യജാല മാസിക വായിക്കുക! വരിക്കാരാവുക!!

ഒരു ഫോൺ വിളിച്ച് വിലാസവും ഫോൺനമ്പരും അറിയിക്കുന്ന ലൈബ്രറികൾക്കെല്ലാം എഴുപത്തേഴാം ലക്കം (2018 ആഗസ്റ്റ്) സൗജന്യം! സെപ്റ്റംബർ 30-നകം പണം അയച്ചാൽ വാർഷികവരിസംഖ്യ 180 രൂപമാത്രം!! നിലവിലുള്ള വരിക്കാർ ഈ ഓഫർ നേടാൻ ഒക്ടോബർ 30-നകം വരിസംഖ്യ അയച്ചശേഷം ബന്ധപ്പെടുക: 8848827644

മാരാമൺ കൺവൻഷന്റെ നടത്തിപ്പുകാർക്കെന്താ, മാനസാന്തരം വേണ്ടേ?

ഫാ. ഡാർലി എപ്പപ്പാട്ടിൽ



മാർത്തോമ്മാ മെത്രാപ്പോലീത്തായുടെ ധാർഷ്ട്യത്തെക്കുറിച്ച് സുബിൻ സണ്ണി ഏബ്രഹാം എഴുതിയത് വായിച്ച് ഒന്നു ഞെട്ടി (സത്യജാല, ആഗസ്റ്റ് പേജ് 32). ഏതു സഭയിലെ മെത്രാനായാലും വൈദികനായാലും മൃതദേഹത്തോട് അനാദരവു പ്രകടിപ്പിക്കുന്നതും ശവസംസ്കാരം തടയുന്നതും ആഭാസത്തരമാണ്. ലോകത്തിലെ ഏറ്റവും മഹാനായ ആപ്തവാക്യമാണ് ‘മരിച്ചവരോട് കരുണ കാണിക്കുക’ എന്നത്. ക്യാൻസർ രോഗബാധിതനായിട്ടാണ് ജേക്കബ് ഡാനിയേൽ മരിച്ചത്. ക്യാൻസർ ചികിത്സയ്ക്ക് വാക്കുകൾക്കപ്പുറമായ പണച്ചെലവാണ്. ഒരു കുടുംബം മാനസികമായി തകർന്നിരിക്കുന്ന സന്ദർഭത്തിൽ മൃതദേഹം സംസ്കരിക്കുന്നതിനെതിരെ അനാവശ്യ കോലാഹലങ്ങൾ സൃഷ്ടിച്ച ജോസഫ് മാർത്തോമ്മാ മെത്രാപ്പോലീത്ത ഒരു ക്രിസ്ത്യാനി അല്ലെന്നു പറയേണ്ടിയിരിക്കുന്നു. ഏതെങ്കിലും സഭാ-സമുദായ അംഗമായി ജീവിക്കുക എളുപ്പമാണ്. ഒരു ക്രിസ്ത്യാനിയാക്കിയിരിക്കുക എന്നത് സാധാരണക്കാരെ സംബന്ധിച്ചിടത്തോളം ബാലികേറാമലയാണ്. മാർത്തോമ്മാസഭയിലെ മെത്രാനായിരുന്ന സഖറിയാസ് മാർ തിയോഫിലോസിന്റെ മരണാനന്തര ചടങ്ങിലും പ്രശ്നങ്ങൾ കുത്തിപ്പൊക്കിയ ഈ പരമാദ്ധ്യക്ഷൻ കേവലം സാധാരണക്കാരനായി മാറുന്ന കാഴ്ച പരിഹാസ്യമായി. പ്രതികാരബു



ദ്ധിയോടെ പെരുമാറിയ പരമാദ്ധ്യക്ഷൻ കനക സിംഹാസനത്തിൽ ഇരിക്കുന്ന ശൃംഭനാണ്. വൈദികൻ, വക്കീൽ, വൈദ്യൻ - ഈ മൂന്ന് ഗണത്തിൽ ഉൾപ്പെട്ടവരിലാണ് കുനുഷ്ടം കുന്നായ്മയും പ്രതികാര മനോഭാവവും കൂടുതലായി കാണുന്നത്. ഏതായാലും പരേതന്റെ മകൾ എലിസബത്ത് അരുൺ മാനനഷ്ടത്തിനു കേസു കൊടുക്കാൻ തീരുമാനിച്ചത് ഉചിതമായി. ഓരോ ക്രിസ്തുവിശ്വാസിയും ക്രിസ്തുവിനോട് അനുരൂപപ്പെടണമെന്ന് തിരുവചനം പഠിപ്പിക്കുന്നു. റോമർ 8:29-ൽ നമ്മുടെ ജീവിതത്തെക്കുറിച്ച് ദൈവത്തിനുള്ള ഉന്നതമായ ലക്ഷ്യം നമ്മെ അഭ്യുത്തപ്പടുത്തുന്നതാണ്. “അവന്റെ സ്വരൂപത്തോട് അനുരൂപരാകുവാൻ അവൻ മുൻ നിയമിച്ചിരിക്കുന്നു.” പൗരോഹിത്യസ്ഥാനികൾ ചെങ്കുത്താനോട് അനുരൂപപ്പെടുന്നതിന്റെ കാരണം എത്ര ചിന്തിച്ചിട്ടും മനസ്സിലാകുന്നില്ല. വേദനാജനകമാണ് ജോസഫ് മാർത്തോമ്മാ മെത്രാപ്പോലീത്തായെപ്പോലുള്ളവർ ക്ഷമിക്കാൻ കഴിയാത്തവരും അത്യാഗ്രഹവും കലഹവും സ്വാർത്ഥതയും അസൂയയും നിറഞ്ഞവരും പ്രതികാരദാഹികളുമായി പരിണമിക്കുന്നത്. എന്തുകൊണ്ടാണ് പൗരോഹിത്യസ്ഥാനികൾ തങ്ങളുടെ തെറ്റായ മനോഭാവങ്ങളെ നീതീകരിക്കുന്നത്? മെത്രാന്റെ വേഷഭൂഷാദികൾ ധരിച്ചുവെങ്കിലും പഴയ വഷളായ മാനസികാവസ്ഥയിൽനിന്നു ജോസഫ് മാർത്തോമ്മാ മെത്രാപ്പോലീത്തായ്ക്കും പലർക്കും മോചിതരാകാൻ കഴിയുന്നില്ല. ക്രിസ്തുവിന്റെ മനോഭാവത്തിനു വിരുദ്ധമെന്നു തോന്നുന്ന ചിന്തകളെ പൗരോഹിത്യസ്ഥാനികൾ താലോലിക്കരുത്. മരിച്ച മനുഷ്യനെ സംസ്കരിക്കുന്നതു തടയാൻ ഏതു പ്രത്യയശാസ്ത്രത്തിന്റെ പേരിലായാലും ഒരു മെത്രാനും വൈദികനും അധികാരമില്ല. കുറ്റകൃത്യങ്ങളുടെ ലോകനിലവാരത്തിൽ ഇന്ത്യയ്ക്ക് പത്താം സ്ഥാനമാണ്. കുറ്റവാളികളുടെ സ്ഥാനത്ത് ശവംതീനികളായ മെത്രാനും വൈദികരും നിലയുറപ്പിക്കുന്നത് ക്രൈസ്തവസഭയ്ക്കാകമാനം നാണക്കേടാണ്. മെത്രാനും വൈദികനും മനുഷ്യനുമയ്ക്കുവേണ്ടി നിലകൊള്ളുകയും മാനവികതയ്ക്ക് ഊന്നൽ നൽകുകയും വേണം. സുബിൻ സണ്ണിയുടെ എഴുത്ത് പൗരോഹിത്യത്തിലെ പാപ്പരത്വം വെളിപ്പെടുത്തുന്നതാണ്. ലോകപ്രശസ്തമായ മാരാമൺ കൺവൻഷൻ നടത്തുന്നത് വിശ്വാസികളുടെ മാനസാന്തരത്തിനു മാത്രമാണോ? മാരാമൺ കൺവൻഷനു നേതൃത്വം നല്കുന്ന മെത്രാന് മാനസാന്തരവും അനുതാപവും മനസ്സിലാക്കണം എന്നുതന്നെ ആവശ്യമില്ലേ?

ക്രൈസ്തവസഭകളുടെ ലൗകികസ്വത്തുഭരണത്തിന് ട്രസ്റ്റ് ബിൽ എന്തുകൊണ്ട്?



ചാക്കോ കളരിക്കൽ (USA)

[ഈ പഠനലേഖനം രണ്ടുഭാഗങ്ങളായി പ്രസിദ്ധീകരിക്കുന്നു]

അടുത്തകാലത്തായി ഫേസ്ബുക്ക്, വാട്സാപ്പ്, ബ്ലോഗ് തുടങ്ങിയ നവമാധ്യമങ്ങളിൽക്കൂടി, നിയമപരിഷ്കരണ കമ്മീഷന്റെ ചെയർമാനായിരുന്ന അന്തരിച്ച ജസ്റ്റിസ് വി. ആർ. കൃഷ്ണയ്യർ തയ്യാറാക്കി 2009-ൽ കേരളസർക്കാരിന് സമർപ്പിച്ച, 'കേരളത്തിലെ ക്രൈസ്തവസഭകളുടെ വസ്തുക്കളും സ്ഥാപനങ്ങളും ഉൾപ്പെടുന്ന ട്രസ്റ്റ് ബില്ലി'ന്റെ ഡ്രാഫ്റ്റ് വ്യാപകമായി പ്രചരിച്ചിരുന്നു. ആ കരടുനിയമത്തിന്റെ പശ്ചാത്തലത്തിൽ ഒരു പള്ളിനിയമത്തിന്റെ അനിവാര്യതയെപ്പറ്റിയുള്ള ഒരു പഠനമാണ് ഈ ലേഖനം.

ക്രൈസ്തവസഭകളുടെ ഉത്ഭവത്തെക്കുറിച്ച് ചിന്തിച്ചാൽ, അവയ്ക്ക് രണ്ടു സ്രോതസ്സുകളാണ് കാണാൻ കഴിയുന്നത് - റോമൻ സാമ്രാജ്യ പരിധിയിലുള്ളതും ഭാരതത്തിലുള്ളതും. അപ്പോൾ ശരിയായ അപ്പോസ്തലികസഭകൾ റോമൻസഭയും ഭാരതസഭയുമാണ്. ഭാരതസഭ യേശുശിഷ്യനായ മാർത്തോമ്മായാൽ ഒന്നാം നൂറ്റാണ്ടിൽത്തന്നെ സ്ഥാപിക്കപ്പെട്ടുവെന്ന് നാം വിശ്വസിക്കുന്നു. ഭാരതസ്രാണിസഭയ്ക്ക് ഭാരതത്തിന്റെ സാമൂഹിക-ആധ്യാത്മികചുറ്റുപാടിൽ വളർന്നു വികസിക്കാൻ സാധിച്ചു. അതിനുകാരണം, ഒരു പ്രത്യേക മതമോ ഈശ്വരദർശനമോ ഭാരതത്തിലെ രാജാക്കന്മാരുടെ കീഴ്ന്നതല്ലെന്നോ പീഡനത്തിനോ വിധേയമായിരുന്നില്ല എന്നതാണ്. കൂടാതെ, ഭാരതമതസമൂഹത്തിൽ നിലനിന്നിരുന്ന മതനിരപേക്ഷ മനോഭാവം ഏറെ സഹായകവുമായിരുന്നു.

റോമൻസഭ കാലക്രമേണ റോമൻ സാമ്രാജ്യാതിർത്തിയുടെ അടിസ്ഥാനത്തിൽ പാശ്ചാത്യ-പൗരസ്ത്യസഭകളായി വേർതിരിക്കപ്പെട്ടു. റോമൻ സാമ്രാജ്യതരാഷ്ട്രീയം റോമൻ പാശ്ചാത്യ-പൗരസ്ത്യസഭകളെ ഗുരുതരമായി ബാധിച്ചു. കോൺസ്റ്റന്റൈൻ ചക്രവർത്തിയുടെ ഇടപെടലുകളും ദൈവശാസ്ത്രപരമായ ചേരിതിരിവുകളുമായിരുന്നു, അതിൽ മുഖ്യം. ചക്രവർത്തിയുടെ ഇടപെടൽമൂലം പള്ളികളുടെ സമൂഹസമ്പത്ത് റോമൻ രാഷ്ട്രഭരണം പോലെ പുരോഹിതരുടെ ഭരണത്തിൻകീഴിലായി. അങ്ങനെ റോമൻ പാശ്ചാത്യ-പൗരസ്ത്യസഭകളുടെ ഭൗതികഭരണവും ആധ്യാത്മികശുശ്രൂഷയും പുരോഹിതപിടിയിലായി. അതാണ് റോമൻ പാശ്ചാത്യ-പൗരസ്ത്യസഭകളുടെ പള്ളിഭരണ ചരിത്രപശ്ചാത്തലം.

ആദിമസഭയിൽ ക്രിസ്തുശിഷ്യരായ അപ്പോസ്തലന്മാർ ദൈവവചനപ്രഘോഷണത്തിലും പ്രാർത്ഥനയിലും വ്യാപരിക്കാൻ തീരുമാനിച്ചു.

ഭക്ഷണവിതരണം ഉൾപ്പെടെയുള്ള ഭൗതികഭരണം തിരഞ്ഞെടുക്കപ്പെട്ട സഹോദരരെ ഏല്പിച്ചു (അപ്പ. പ്രവ. 6: 2-4). വിശുദ്ധഗ്രന്ഥാടിസ്ഥാനത്തിലുള്ള ഈ ക്രൈസ്തവ രൂപമാതൃകയിലായിരുന്നു, ഭാരതസഭയിൽ ഭൗതികകാര്യങ്ങൾ കൈകാര്യം ചെയ്തിരുന്നത്. അതായത്, ആധ്യാത്മികകാര്യനിർവ്വഹണം സഭാശുശ്രൂഷകരായ പുരോഹിതരും പള്ളികളുടെ ഭൗതികവസ്തുക്കളുടെ ഭരണം പള്ളിയോഗങ്ങൾവഴി സഭാസമൂഹവും നിർവ്വഹിച്ചിരുന്നു. പള്ളിയുടെ ഭൗതികഭരണത്തെയും ആധ്യാത്മികശുശ്രൂഷകളെയും ഇന്ത്യയിലെ ക്രൈസ്തവസമൂഹം ബൈബിൾ നിർദ്ദേശമനുസരിച്ച് രണ്ടായി കണ്ടു.

റവ. ഡോ. പ്ലാസിയ് പൊടിപാറ-സി.എം.ഐ, റവ. ഡോ. സേവ്യർ കുടപ്പുഴ, റവ. ഡോ. എ. എം. മുണ്ടാടൻ-സി.എം.ഐ., റവ. ഡോ. ജേക്കബ് കൊല്ലാപറമ്പിൽ, റവ. ഡോ. ജോസ് കുറിയേടത്ത്-സി.എം.ഐ, പ്രൊഫ. ജോസഫ് പുലിക്കുന്നേൽ, ബിഷപ്പ് മാർ ആൻഡ്രൂസ് താഴത്ത്, ബിഷപ്പ് മാർ ജോസഫ് പൗവ്വത്തിൽ, റവ. ഡോ. ജോസഫ് തെക്കേടത്ത് തുടങ്ങിയ പ്രശസ്ത സഭാചരിത്രകാരന്മാർ മാർത്തോമ്മാ ക്രിസ്ത്യാനികളുടെ പള്ളികളുടെ ഭരണം പൂർണ്ണമായും പള്ളിയോഗത്തിൽ നിക്ഷിപ്തമായിരുന്നു എന്നും, തികച്ചും ജനാധിപത്യരീതിയിലാണ് ഭൗതികകാര്യങ്ങൾ നിർവ്വഹിച്ചുപോന്നിരുന്നത് എന്നും സമ്മതിക്കുന്നു. വടവാതുർ സെമിനാരി സഭാചരിത്ര പ്രൊഫസറും, കേരളക്രൈസ്തവരുടെ പൂർവ്വപാരമ്പര്യം സംബന്ധിച്ച അനേകം ഗ്രന്ഥങ്ങളുടെ കർത്താവുമായ കുടപ്പുഴ അച്ചന്റെ പള്ളിഭരണസംബന്ധമായ വിവരണംമാത്രം ഇവിടെ ഉദ്ധരിക്കട്ടെ: "ഇടവകയുടെ ഭരണം നടത്തിയിരുന്നത് പള്ളിയോഗമാണ്. കുടുംബത്തലവന്മാരും തദ്ദേശവൈദികരും ഉൾപ്പെട്ട ഒരു യോഗമാണ് ഓരോ സ്ഥലത്തെയും പള്ളിഭരണം നടത്തിയിരുന്നത്. ഇടവകവൈദികരിൽ പ്രായംചെന്ന ആളാണ് പള്ളിയോഗത്തിന്റെ അദ്ധ്യക്ഷൻ. അദ്ദേഹംതന്നെയാണ് പള്ളിയിലെ മതകർമ്മ നുഷ്ഠാനങ്ങൾ നിയന്ത്രിച്ചിരുന്നതും. പള്ളിയോഗം പള്ളിയുടെ ഭൗതികസ്വത്തുക്കളുടെ മാത്രമല്ല, ഇടവകയിലെ ക്രിസ്തീയജീവിതം മുഴുവന്റെയും മേലന്വേഷണം വഹിച്ചിരുന്നു. പരസ്പരപരസംബന്ധിച്ച കേസുകൾ തീരുമാനിച്ചിരുന്നത് ഈ യോഗമാണ്. വ്യക്തികളെ സഭാസമൂഹത്തിൽ നിന്ന് തല്ക്കാലത്തേക്ക് പുറന്തള്ളുവാൻ അധികാരവും

യോഗത്തിനുണ്ടായിരുന്നു. സഭ ദൈവജനമാണെന്ന അടിസ്ഥാനതത്വവും സഭാഭരണത്തിലുള്ള കൂട്ടത്തരവാദിത്വവും പള്ളിയോഗം പ്രസ്താവിക്കുന്നു. പ്രാദേശികതാല്പര്യമുള്ള വിഷയങ്ങളെപ്പറ്റി പല ഇടവകകളുടെ പ്രതിപുരുഷന്മാർ ഒരുമിച്ചുകൂടി തീരുമാനമെടുത്തിരുന്നു. പൊതുതാല്പര്യമുള്ള കാര്യങ്ങൾ എല്ലാ ഇടവകകളിലെയും പ്രതിനിധികൾ ഒരുമിച്ചുകൂടിയാണ് തീരുമാനിച്ചിരുന്നത്” (ഭാരത സഭാചരിത്രം, പേജ്-198, 199).

മാർത്തോമ്മാ നസ്രാണികൾക്കിടയിൽ പള്ളിഭരണം പൂർണ്ണമായും പള്ളിയോഗത്തിൽ നിക്ഷിപ്തമായിരുന്നു എന്നും, തികച്ചും ജനാധിപത്യരീതിയിലാണ് ഭൗതികകാര്യങ്ങൾ നിർവ്വഹിച്ചു പോന്നിരുന്നത് എന്നും ഇതിൽനിന്ന് വ്യക്തമാണ്. മാർത്തോമ്മാ നസ്രാണികൾക്കിടയിൽ പള്ളിഭരണ ചരിത്രപശ്ചാത്തലം റോമൻ പാശ്ചാത്യ-പൗരസ്ത്യസഭകളുടേതിൽനിന്ന് തികച്ചും വ്യത്യസ്തമായിരുന്നു. ഇടക്കാലത്ത്, റോമൻ സാമ്രാജ്യാതിർത്തിയിലുള്ള പൗരസ്ത്യസഭാ മെത്രാപ്പോലീത്തമാർ മാർത്തോമ്മാ നസ്രാണികൾക്ക് ആധ്യാത്മികശുശ്രൂഷകൾ ചെയ്തു തന്നിട്ടുണ്ടെങ്കിലും, ഭാരതത്തിലെ മാർത്തോമ്മാ നസ്രാണിസഭ ഭരണതലത്തിൽ ഒരു കാലത്തും റോമൻ പൗരസ്ത്യസഭകളുടെ ഭാഗമായിരുന്നിട്ടില്ല; കീഴിലും ആയിരുന്നിട്ടില്ല. ആധ്യാത്മികശുശ്രൂഷകനായ മെത്രാൻ ഇടവകകളുടെ ആഭ്യന്തരഭരണത്തിൽ ഇടപെടാനോ അധികാരം പ്രയോഗിക്കാനോ നസ്രാണിസഭാ ഘടനാസമ്പ്രദായം അനുവദിച്ചിരുന്നില്ല.

ആദിമസഭയെ അനുകരിച്ച് പള്ളിയോഗങ്ങൾ വഴിയുള്ള പള്ളിഭരണം മാർത്തോമ്മാക്രിസ്ത്യാനികളുടെ അസ്തിത്വത്തിന്റെ ഭാഗമായിരുന്നു; ‘മാർത്തോമ്മായുടെ മാർഗവും വഴിപാടും’ മാർത്തോമ്മാക്രിസ്ത്യാനികളുടെ ദൈവശാസ്ത്രപൈതൃകത്തിന്റെ ഭാഗവുമായിരുന്നു. നമ്മുടെ പൂർവ്വികർ എന്തുമാത്രം ത്യാഗംസഹിച്ചും യാതനകളനുഭവിച്ചുമാണ് അനന്തരതലമുറകളിലേക്ക് ഈ മാർത്തോമ്മാ പൈതൃകത്തെ കൈമാറിയത് എന്നു പഠിക്കുമ്പോഴാണ്, ഇന്നത്തെ മെത്രാന്മാർ യാതൊരു ലജ്ജയുമില്ലാതെ പള്ളികളുടെ ഭൗതികഭരണം സ്വയം ഏറ്റെടുത്തതിലെ സഭാവിരുദ്ധത നാം തിരിച്ചറിയുന്നത്.

റോമൻ കത്തോലിക്കരായിരുന്ന പോർട്ടുഗീസുകാരുടെ ആഗമനത്തോടെ (15-ാം നൂറ്റാണ്ട്) ഭാരത നസ്രാണിസഭയുടെ ചരിത്രത്തിൽ പുതിയ ഒരു അധ്യായം ആരംഭിച്ചു. മലങ്കരയിലെത്തിയ പോർട്ടുഗീസുകാർക്ക് വാണിജ്യലക്ഷ്യത്തിനുപുറമെ മതപരമായ ലക്ഷ്യങ്ങൾക്കു ഊണ്ടായിരുന്നു. പതിനഞ്ചാം നൂറ്റാണ്ടിന്റെ ആരംഭത്തോടെ മിഷനറി പാതിരിമാർ മലങ്കരയിലെത്തിത്തുടങ്ങി. 1534-ൽ ഗോവാ രൂപതയും 1558-ൽ കൊച്ചി രൂപതയും സ്ഥാപിക്കപ്പെട്ടു. അതോടെ മാർത്തോമ്മാ ക്രിസ്ത്യാനികളുടെമേൽ ആധിപത്യം സ്ഥാപിക്കാൻ അവർ ആരംഭിച്ചു. നസ്രാണിസഭയിൽ മെ് പാൻമാരുടെ നേതൃത്വത്തിൽ നിലനിന്നിരുന്ന വൈദികപരിശീലനസമ്പ്രദായത്തെയും പള്ളിയോഗത്തിന്റെ ദേശക്കുറി (ഇടവകക്കാരുടെ ചെലവിൽ ഇടവകയ്ക്കുവേണ്ടി മെ് പാന്റെ കീഴിൽ പഠിക്കുന്ന വൈദികാർത്ഥികർ പട്ടം നൽകാൻ അനുവദിച്ചും

അംഗീകാരം അഭ്യർത്ഥിച്ചുകൊണ്ട് പള്ളിപൊതുയോഗം മെത്രാൻ നൽകുന്ന കത്ത്) സമ്പ്രദായത്തെയും അവഗണിച്ച് പോർട്ടുഗീസുകാർ മാർത്തോമ്മാ ക്രിസ്ത്യാനികളിൽ നിന്നുള്ളവർക്ക് നേരിട്ട് സെമിനാരി പരിശീലനവും പട്ടവും നൽകിത്തുടങ്ങി. കൂടാതെ, കുടുംബസ്ഥരായിരുന്ന നസ്രാണിവൈദികർ ബ്രഹ്മചര്യം അനുഷ്ഠിക്കണമെന്ന നിർദ്ദേശവും മുൻപോട്ടുവെച്ചു. അതിനുംപുറമെ, പാശ്ചാത്യസമ്പ്രദായത്തിലുള്ള രഹസ്യകുബ്ജസാരം, സ്വൈര്യലേപനം, അന്ത്യകുദാശ എന്നീ ചടങ്ങുകളും പുജാവസ്ത്രങ്ങളും മിഷനറിമാരുടെ സമ്മർദ്ദംമൂലം നസ്രാണിസഭയിൽ നടപ്പിലാക്കാൻ ആരംഭിച്ചു. എന്തിനധികം, 1599-ൽ ഗോവാ അതിരൂപതയുടെ മെത്രാപ്പോലീത്തയായിരുന്ന അലക്സിസ് മെനേസിസ് (Alexis Menesis) ഉദയമ്പേരൂർ എന്ന സ്ഥലത്ത് നസ്രാണികളുടെ പള്ളി പ്രതിപുരുഷയോഗം വിളിച്ചുകൂട്ടി, (ഉദയമ്പേരൂർ സുനഹദോസ് എന്ന പേരിലാണ് അത് അറിയപ്പെടുന്നത്.) മാർത്തോമ്മാ ക്രിസ്ത്യാനികളുടെ തനിമയാർന്ന പള്ളിഭരണസംസ്കാരത്തെ തകർത്ത് പാശ്ചാത്യകൊളോണിയൽ മതസമ്പ്രദായം ബലം പ്രയോഗിച്ച് അടിച്ചേൽപ്പിച്ചു. ഉദയമ്പേരൂർ സുനഹദോസിനുശേഷം മാർത്തോമ്മാ ക്രിസ്ത്യാനികളുടെ രൂപതാ ആസ്ഥാനമായിരുന്ന അങ്കമാലിയിൽ ഫ്രാൻസിസ് റോസ് എസ്. ജെ. (Francis Ros S. J., 1559-1624) നസ്രാണികളുടെ ആദ്യത്തെ പാശ്ചാത്യ മെത്രാനായി നിയമിക്കപ്പെട്ടു. ആ മെത്രാൻ ‘റോസിന്റെ നിയമാവലി’ എന്ന പേരിൽ ഒരു നിയമമുണ്ടാക്കി നസ്രാണികളുടെ പള്ളിയോഗത്തെ ദുർബ്ബലപ്പെടുത്തി പള്ളിസ്വത്തുക്കൾ പിടിച്ചെടുക്കാൻ ശ്രമിച്ചു. നമ്മുടെ കാരണവന്മാർ അതിനെക്കുറിച്ചും അതിജീവിച്ചെങ്കിലും അവസാനം കുന്നൻകുരിശു സത്യത്തിൽ (1653) ചെന്നവസാനിക്കുകയാണുണ്ടായത്. അതിനുശേഷം നാട്ടുമെത്രാനായ മാർ മാത്യു മാക്കിലാണ് (1851-1914) അദ്ദേഹത്തിന്റെ ‘ദെക്രേത്തുപുസ്തകം’ എന്ന പള്ളിനിയമഗ്രന്ഥത്തിലൂടെ, നസ്രാണികളുടെ പള്ളിസ്വത്തുക്കൾ മെത്രാന്റെ കീഴിലാക്കാൻ പരിശ്രമിച്ചത്.

പോർട്ടുഗീസുകാരുടെ വരവിനുശേഷം പാശ്ചാത്യമാതൃകയിലുള്ള പള്ളിഭരണം സ്ഥാപിച്ചെടുക്കാൻ പല കാലഘട്ടങ്ങളിലും പല മെത്രാന്മാരും ശ്രമിച്ചെങ്കിലും നമ്മുടെ പൂർവ്വികരുടെ പള്ളിയോടുള്ള സ്നേഹവും ജാഗ്രതയുംകാരണം അവരുടെ ശ്രമങ്ങൾ മുഴുവനായി ഫലപ്രദമായില്ല. 1991-ലെ പൗരസ്ത്യ കാനോൻനിയമം റോമൻ പൗരസ്ത്യസഭകളിൽപ്പെടാത്ത ഭാരതസഭയായ സീറോ-മലബാർസഭയിൽ പൗരസ്ത്യ തിരുസംഘം അനധികൃതമായി കെട്ടിയേല്പിച്ചതു വഴിയാണ് നസ്രാണിസഭയുടെ പള്ളിസ്വത്തുക്കൾ പൂർണ്ണമായി മെത്രാന്മാരുടെ അധീനതയിലായത്. അങ്ങനെ സുവിശേഷാധിഷ്ഠിതമായ നമ്മുടെ ഹൃദയ പള്ളിഭരണസമ്പ്രദായത്തെ, മാർത്തോമ്മാ ക്രിസ്ത്യാനികളുടെ പള്ളിഭരണപാരമ്പര്യത്തെ, പൗരസ്ത്യ കാനോൻനിയമത്തിലൂടെ റോം അട്ടിമറിച്ച്, അതിന്റെ പരിണതഫലമോ? വികാരിയെ ഉപദേശിക്കാൻമാത്രം അവകാശമുള്ള ലത്തീൻ സഭയിലെ ഇടവക പാരിഷ്

പെണ്ണുകേസുകളിൽ നട്ടംതിരിഞ്ഞ് ക്രൈസ്തവസഭകൾ

മദ്യനയത്തിൽ സർവതന്ത്രസ്വതന്ത്രരായി സർക്കാർ!

ഒന്നിനു പിറകേ ഒന്നായി ലൈംഗികപീഡനക്കേസുകളിൽ ക്രൈസ്തവ സഭകൾ കുടുങ്ങിക്കിടക്കുമ്പോൾ, എതിർപ്പുകളൊന്നുമില്ലാതെ പുതിയ ബാറുകളും ബിയർ ലൈസൻസുകളും നൽകാൻ സർക്കാർ ഒരുങ്ങുന്നു. ഏറ്റവും ഒടുവിൽ ഹോട്ടലുകൾക്ക് സ്വന്തമായി ബിയർ ഉൽപാദിപ്പിക്കാനുള്ള ലൈസൻസ് നൽകുന്നതിനെക്കുറിച്ച് എക്സൈസ് വകുപ്പിന്റെ അനുവാദം സർക്കാർ തേടി കഴിഞ്ഞു. മദ്യനിരോധനമല്ല, മദ്യവർജനമാണ് സർക്കാർനയമെന്ന് പറയുന്നതിനിടെയാണ് ഹോട്ടലുകൾക്ക് മൈക്രോ ബ്രൂവറി നൽകുന്നതിനെക്കുറിച്ചുള്ള ആലോചനകൾ സജീവമാകുന്നത്.

പിന്നറായി സർക്കാർ അധികാരത്തിൽ വന്നശേഷം പുട്ടിക്കിടക്കുന്ന ബാറുകൾ തുറക്കാൻ അനുമതി നൽകുകയും ത്രീ സ്റ്റാർ-ഫോർ സ്റ്റാർ ഹോട്ടലുകൾക്ക് വ്യാപകമായി ലൈസൻസ് നൽകുകയും ചെയ്തു. ബാറുകൾ തുറക്കുന്നതിനെതിരെ കേരളകത്തോലിക്കാ മെത്രാൻസമിതിയും മറ്റു വിവിധ ക്രൈസ്തവസഭകളും മദ്യനിരോധനസമിതിക്കാരുമൊക്കെ അങ്ങിങ്ങു ചില പ്രതിഷേധങ്ങൾ സംഘടിപ്പിച്ചെങ്കിലും, അതൊന്നും ഗൗനിക്കാതെ വ്യാപകമായ തോതിൽ ത്രീ സ്റ്റാർ-ഫോർ

കൗൺസിൽ സമ്പ്രദായം സീറോ-മലബാർ സഭയിലും നടപ്പിലാക്കി, ഇടവകകളുടെയും രൂപതയുടെയും സാമ്പത്തികഭരണകാര്യങ്ങളിൽ തീരുമാനമെടുക്കാൻ അധികാരമുണ്ടായിരുന്ന പള്ളിയോഗത്തെ കൊന്നു കുഴിച്ചുമുടി. നമ്മുടെ മെത്രാന്മാർ അതിനുകൂട്ടിനിന്നു വെന്ന് നമ്മെയെല്ലാം ദുഃഖിപ്പിക്കുന്ന ഒരു സത്യമാണ്. ഈ അട്ടിമറിക്കലിന്റെ ഭവിഷ്യത്തുകളാണ് ഇന്നു നാം അനുഭവിച്ചുകൊണ്ടിരിക്കുന്നത്. തനിക്കു മുകളിൽ മാർപാപ്പ മാത്രമേ ഉള്ളുവെന്നു ധിക്കാരം പറയാൻ സീറോ-മലബാർസഭാ മേലധ്യക്ഷൻ മാർ ജോർജ്ജ് ആലഞ്ചേരിക്ക് ധൈര്യം നൽകിയത്, ഈ സഭയുടെമേൽ അടിച്ചേല്പിക്കപ്പെട്ട കാനോൻ നിയമമെന്ന കാട്ടാളനിയമമാണെന്ന സത്യം നാം ഒരിക്കലും മറക്കരുത്. സത്യം ക്രൂശിക്കപ്പെടും; കൂഴിയിൽ അടക്കപ്പെടും; എങ്കിലും, അത് ഒരുനാൾ ഉയിർത്തെഴുന്നേൽക്കും.

(തുടരും)

ഫോൺ: 001 5866015195

സ്റ്റാർ ഹോട്ടലുകൾക്ക് ബാർ ലൈസൻസ് നൽകുകയായിരുന്നു.

പിന്നീട് ചെങ്ങന്നൂർ ഉപതെരഞ്ഞെടുപ്പ് വന്നപ്പോൾ സർക്കാരിന്റെ മദ്യനയത്തിനെതിരെ ജനവികാരം പ്രതിഫലിപ്പിക്കുമെന്നൊക്കെ കെ സി ബി സി-യും മദ്യവിരുദ്ധ സമിതിയുമൊക്കെ പറഞ്ഞെങ്കിലും വ്യാപകമായ പ്രതിഷേധമൊന്നും ഉയർത്താൻ അവർക്കു കഴിയാതെപോയി. ഇതിനിടയിലാണ് ക്രൈസ്തവ സഭകളെയാകമാനം നാണക്കേടിലാക്കിയ വൈദികരുടെ ലൈംഗിക പീഡനവിവാദങ്ങൾ പുറത്തുവന്നത്. ഓർത്തഡോക്സ് സഭയിലെ നാലു വൈദികർചേർന്ന് വീട്ടമ്മയെ കുമ്പസാര രഹസ്യം ചോർത്തി ബലാത്സംഗം ചെയ്ത വിവാദം കത്തിനിൽക്കുമ്പോഴായിരുന്നു ജലന്ധർ ബിഷപ്പ് കന്യാസ്ത്രീയെ ബലാത്സംഗം ചെയ്ത വാർത്ത പുറത്തുവന്നത്. ഇതോടെ സംസ്ഥാനത്തെ രണ്ട് പ്രധാന സഭകളായ കത്തോലിക്കാസഭയും ഓർത്തഡോക്സ് സഭയും പൂർണ്ണമായും സർക്കാരിനുമുന്നിൽ കീഴടങ്ങി. അതോടെ മദ്യവിരുദ്ധസമിതിക്കാരും പ്രതിഷേധങ്ങളൊക്കെ പൂട്ടിക്കെട്ടി.

മൈക്രോ ബ്രൂവറി ആരംഭിക്കാൻ അനുവദിക്കണം എന്നാവശ്യപ്പെട്ട് കഴിഞ്ഞ ഓഗസ്റ്റിൽ പത്തിലേറെ ഹോട്ടലുകൾ എക്സൈസ് വകുപ്പിനെ സമീപിച്ചിരുന്നു. വ്യത്യസ്ത രൂപകളിൽ സ്വന്തം ബ്രാൻഡായി ബിയർ ഉൽപാദിപ്പിക്കുന്നതിനും വിനോദസഞ്ചാരികളെ ആകർഷിക്കുന്നതിനും മറ്റു ചില സംസ്ഥാനങ്ങളിലെ ഹോട്ടലുകളിൽ മൈക്രോ ബ്രൂവറികൾ പ്രവർത്തിക്കുന്നുണ്ടെന്ന് ഹോട്ടലുടമസംഘം സർക്കാരിന് നൽകിയ നിവേദനത്തിൽ ചൂണ്ടിക്കാട്ടിയിരുന്നു. ഇതേക്കുറിച്ച് പഠിക്കാൻ എക്സൈസിനോട് സർക്കാർ ആവശ്യപ്പെട്ടിരുന്നു. എക്സൈസ് കമ്മീഷണറുടെ നേതൃത്വത്തിൽ ഒരു സംഘം കർണാടകയിലെ മൈക്രോ ബ്രൂവറികൾ സന്ദർശിച്ച് റിപ്പോർട്ട് തയ്യാറാക്കി സർക്കാരിന് സമർപ്പിച്ചു.

കേരളത്തിലും ഇവ ആരംഭിക്കാമെന്നും, അത് കൂടുതൽ തൊഴിലവസരങ്ങൾ സൃഷ്ടിക്കുമെന്നും റിപ്പോർട്ടിൽ വ്യക്തമാക്കിയിരുന്നു. വിനോദ സഞ്ചാരമേഖലകളിലെ ഹോട്ടലുകളിൽ മൈക്രോ ബ്രൂവറികൾ ആരംഭിക്കുന്നതിനോട് സർക്കാരിന് യോജിപ്പാണെന്നാണ് സൂചന. ഇപ്പോഴത്തെ മദ്യനയത്തിന് അനുസൃതമായി മൈക്രോ ബ്രൂവറികൾ ആരംഭിക്കാനാണ് സർക്കാർ ആലോചിക്കുന്നത്. വിനോദസഞ്ചാര സീസൺ ആരംഭിക്കുന്നതോടനുബന്ധിച്ച് ഇക്കാര്യത്തിൽ തീരുമാനമുണ്ടാകുമെന്നാണ് കരുതുന്നത്.

സർക്കാർ മൈക്രോ ബ്രൂവറികൾ തുടങ്ങുന്നതിന് അനുമതി നൽകിയാലും പെണ്ണുകേസുകളിൽപ്പെട്ട നട്ടംതിരിയുന്ന ക്രൈസ്തവസഭകൾക്ക് അതിനെതിരെ തിരിയാൻ കഴിയില്ലെന്നാണ് എക്സൈസ് വകുപ്പിന്റെ നിഗമനം.

(Church Act Council-എന്ന വാട്ട്സാപ്പ് ഗ്രൂപ്പിൽ വന്ന പോസ്റ്റ്)

കാലം ചെയ്യേണ്ട നാടുവാഴിത്തം

എബ്രഹാം മാത്യു

പത്തുവർഷംമുൻപ് ജർമ്മനിയിൽ കുറച്ചുദിവസം താമസിച്ച കാലത്ത് ഒരു ഗ്രാമീണദേവാലയം സന്ദർശിച്ചു. മുറ്റത്തെ ചെടികളും പൂക്കളും വകഞ്ഞുമാറ്റി നടന്നുചെന്നു. വൈദികൻ മലയാളി! കൂണ്ടറ സ്വദേശി. ആളനക്കമില്ലാത്ത പള്ളി. രണ്ടാംലോക മഹായുദ്ധത്തെ അതിജീവിച്ച സ്മാരകം. പറഞ്ഞിട്ടെന്ത്, ഞായറാഴ്ച കുർബാനയ്ക്ക് കഷ്ടിച്ച് പത്തുപേരെന്ന് ദുഃഖിതനായ മലയാളി വൈദികൻ. മറ്റൊരിടത്ത് പള്ളിക്കുമുൻപിൽ ബോർഡ്, 'For Sale.' യൂറോ കണക്ക് മറന്നു. നിസ്സാരസംഖ്യ. കൂടെവന്ന ജർമ്മൻ മലയാളിയോട് ഇത്ര കുറഞ്ഞ തുകയ്ക്ക് ഈ വലിയ പള്ളി വാങ്ങിക്കൂടെ എന്നു തിരക്കി. മെയിന്റനൻസ് കോസ്റ്റ് വലിയ തുകയാകുമെന്ന കണക്കയാൾ പറഞ്ഞു കേൾപ്പിച്ചു; പ്രത്യേകിച്ചും ഐസ് വീഴുന്ന സീസണിൽ. പൂക്കൾ വകഞ്ഞുമാറ്റി ഞങ്ങൾ തിരികെ നടന്നു. പുരാതന ശില്പമാതൃക; ആത്മാവില്ലാത്ത ശരീരപോലെ ആർക്കുംവേണ്ടാത്ത പള്ളി.

ഈ ഗതി കേരളത്തിൽ എന്നുണ്ടാകുമെന്ന് പ്രവചിക്കാനാവില്ല. പ്രത്യേകിച്ചും ഈ മതാത്മക കാലത്ത്. ക്രിസ്തു പറഞ്ഞു: "എന്റെ ആലയം പ്രാർത്ഥനാലയം എന്നു വിളിക്കപ്പെടും, നിങ്ങളോ അതിനെ കള്ളന്മാരുടെ ഗുഹയാക്കിത്തീർത്തിരിക്കുന്നു." കച്ചവടക്കണ്ണുള്ള ക്രൈസ്തവവിശ്വാസികൾ ഉള്ളിടത്തോളം കേരളത്തിൽ പള്ളികൾ പൂട്ടില്ല. പക്ഷേ ആത്മാവില്ലാത്ത വെറും കെട്ടിടങ്ങളായി അവ നിലനിൽക്കും. ദൈവവിശ്വാസി ആശ്വാസത്തിന് വേറെ വഴിനോക്കും. കള്ളന്മാരുടെ ഗുഹയിലേക്ക് എത്തിനുവരണം? വിശ്വാസികൾ ചിന്തിക്കാൻ തുടങ്ങിയിരിക്കുന്നു. അധികാരദൂർ മോഹികളും ആഭാസൻമാരുമായ ഒരു കുട്ടം പൗരോഹിത്യ മേധാവികൾക്കെതിരെ മരണമണി മുഴങ്ങുന്നു. ഇനി കുട്ടമണി ആവുകയേവേണ്ടു.

ഈ കുറിപ്പ് എഴുതുമ്പോഴും ജലന്ധർ ബിഷപ്പിന് ഒരു ചുക്കും സംഭവിച്ചിട്ടില്ല. തന്നെ ബിഷപ്പ് ബലാത്സംഗം ചെയ്തുവെന്ന് ഒരു കന്യാസ്ത്രീ രേഖാമൂലം പരാതി നൽകിയിട്ട് മാസങ്ങൾ കഴിഞ്ഞു. എന്നിട്ടോ? വാദി പ്രതിയാകാനിടയുണ്ട്. ഇതാണ് പൗരോഹിത്യം! കാനോൻ നിയമമാണ് നിയമമെന്ന് ഇവർ പറയും; നാട്ടിലെ നിയമവും ഇവർക്കുവേണ്ടിയാണ്. കുറച്ചുകാലം മുൻപ് കോവളം എം.എൽ.എ. എം. വിൻസെന്റിനെതിരെ ഒരു വീട്ടമ്മ പീഡനപരാതി നൽകി. പരാതിക്കുപിന്നിൽ ഗുഡ്ലോചന നടന്നതായി ആരോപണമുണ്ട്, ദുരുഹതയും. ഏതായാലും പരാതി കിട്ടി അടുത്തദിവസം എം.എൽ.എ. അറസ്റ്റ് ചെയ്യപ്പെട്ടു. മാസങ്ങളോളം അദ്ദേഹം ജയിലിൽ കിടന്നു. ഇതിനേക്കാൾ ഗുരുതരമായ പരാതിയാണ് ജലന്ധർ ബിഷപ്പിനെതിരെ ഉയർന്നത്. ചിലർ സമന്മാർ; മറ്റു ചിലർ കൂടുതൽ സമന്മാർ!

ക്രൈസ്തവസഭകളുടെ ആഗോള ജീർണ്ണത കേരളത്തിലെ സഭകളിലും സാന്നിദ്ധ്യം ഉറപ്പിച്ചിരിക്കുന്നു. ക്രിസ്തു പീഡനം സ്വയം ഏറ്റുവാങ്ങി; കേരളത്തിലെ വിശ്വാസികൾ പീഡനം ഏറ്റുവാങ്ങുന്നു; വിശ്വാസികൾ പീഡിപ്പിക്കപ്പെടുന്നു. അധികാരവും സമ്പത്തും സുഖഭോഗങ്ങളുമാണ് സഭകളിൽ ഇന്നു കാണുന്ന പ്രശ്നങ്ങൾക്ക് കാരണം. മധ്യകാലത്തെ ഇരുണ്ട സദാചാരവും ഗർവ്വം അത്യാസക്തിയും സഭകളുടെ ആത്മീയത ചോർത്തുന്നു. മധ്യതിരുവിതാംകൂറിൽ ഒരു അമേരിക്കൻ സുവിശേഷകൻ സ്വയംപ്രഖ്യാപിത ബിഷപ്പായി. തോട്ടങ്ങളും ഭൂസ്വത്തുക്കളും, വടക്കേ ഇന്ത്യയിൽനിന്ന് ഇറക്കുമതി ചെയ്തുകൊണ്ടുവരുന്ന പട്ടിണിപ്പാവങ്ങളുമാണ് ഇദ്ദേഹത്തിന്റെ കൈമുതൽ. അമേരിക്കയിൽനിന്നുള്ള കോടാനുകോടി തുകയാണ് ആ സഭയുടെ മൂല്യം. അമേരിക്കയിൽനിന്നുള്ള ഒഴുക്കു നിന്നതായി കേൾക്കുന്നു. എല്ലാ രാഷ്ട്രീയ പാർട്ടികളെയും തീറ്റിപ്പോറ്റുന്ന സ്വയം

ക്രൈസ്തവസഭകളുടെ ആഗോളജീർണ്ണത കേരളത്തിലെ സഭകളിലും സാന്നിദ്ധ്യം ഉറപ്പിച്ചിരിക്കുന്നു. ക്രിസ്തു പീഡനം സ്വയം ഏറ്റുവാങ്ങി; കേരളത്തിലെ വിശ്വാസികൾ പീഡനം ഏറ്റുവാങ്ങുന്നു; വിശ്വാസികൾ പീഡിപ്പിക്കപ്പെടുന്നു. അധികാരവും സമ്പത്തും സുഖഭോഗങ്ങളുമാണ് സഭകളിൽ ഇന്നു കാണുന്ന പ്രശ്നങ്ങൾക്ക് കാരണം. മധ്യകാലത്തെ ഇരുണ്ട സദാചാരവും ഗർവ്വം അത്യാസക്തിയും സഭകളുടെ ആത്മീയത ചോർത്തുന്നു.



പ്രഖ്യാപിത ബിഷപ്പുമാരും, തിനിട്ടും തിനിട്ടും മതിവരാത്ത രാഷ്ട്രീയ പാർട്ടികളും- ഇതാണു കേരളം.

ഇന്ന്, ക്രിസ്തുവുമായോ ബൈബിളുമായോ ക്രൈസ്തവസഭയ്ക്ക് പ്രത്യേക ബന്ധമൊന്നുമില്ല. ഇന്നത്തെ ഒരാചാരവും ആദിമക്രൈസ്തവ സഭകളിൽ ഉണ്ടായിരുന്നിട്ടില്ല; മാത്രവുമല്ല,

പിന്നീട് ക്രൈസ്തവസഭകളിൽ വന്നുചേർന്ന പല ദുരാചാരങ്ങൾ ക്ലൈസ്തവ മതത്തിന്റെ നവീകരണപ്രസ്ഥാനങ്ങൾ ശക്തമായ എതിർശബ്ദമാകുകയും പ്രൊട്ടസ്റ്റന്റ് സഭകൾക്ക് ജന്മം നൽകുകയും ചെയ്തു. കൈമുത്ത്, കുമ്പസാരം, കൊടിമരം, പെരുന്നാളുകൾ, റാസ, കൺവൻഷനുകൾ തുടങ്ങിയവ കാലാകാലങ്ങളിൽ കൂട്ടിച്ചേർക്കപ്പെട്ടവയാണ്. കാലം കഴിയുന്നോറും കൂടുതൽ ദുരാചാരങ്ങൾ കൂട്ടിച്ചേർക്കു വാനാണ് സംഘടിതസഭകൾ ശ്രമിച്ചിട്ടുള്ളത്. ഇന്നും അതു തുടരുന്നു.

ഓർത്തഡോക്സ് സഭയെ പിടിച്ചുകുലുക്കിയ കുമ്പസാരവിവാദത്തോടെ, രഹസ്യ കുമ്പസാരത്തെക്കുറിച്ച് നാടെങ്ങും ചർച്ച നടക്കുകയാണ്. ഒന്നു കുമ്പസാരിക്കണമല്ലോ എന്നു പറഞ്ഞാൽ അതിന് ലൈംഗികചുവയുള്ള മറ്റൊരു അർത്ഥം ലഭിക്കുന്നു. കുമ്പസാരം കൃപ്രസിദ്ധമായ ഒരു ക്രൈസ്തവകുടാശയമായി അർത്ഥം മാറുന്നു. ആദിമസഭകളിൽ കുമ്പസാരം എന്നൊരേർപ്പാടുണ്ടായിരുന്നില്ല. അതു കൂട്ടിച്ചേർക്കപ്പെട്ടതാണ്. ആസക്തന്മാരായ പുരോഹിതന്മാരുടെ കാലത്ത് ഗോസിപ്പിംഗിനുള്ള ഉപാധിയായും സെക്സിലേക്കുള്ള ആദ്യ പടിവാതിലായും അത് രൂപംമാറി.

രഹസ്യ കുമ്പസാരത്തെ ബൈബിൾ സാധൂകരിക്കുന്നില്ല. മറ്റൊരു വിധത്തിൽ പറഞ്ഞാൽ കുമ്പസാരം ബൈബിൾ വിരുദ്ധമാണ്. ദൈവത്തിനുവേണ്ടി മനുഷ്യനായ മധ്യസ്ഥൻ കുമ്പസാരിപ്പിക്കുന്നുവെന്നാണ് സഭാനിലപാട്. എന്നാൽ ബൈബിളിൽ തിമോഥിയോസിന്റെ ലേഖനങ്ങളിൽ ഉൾപ്പെടെ പലേടത്തും ക്രിസ്തുവല്ലാതെ മറ്റൊരു മധ്യസ്ഥൻ ഉണ്ടാകരുതെന്ന് ബോധ്യപ്പെടുത്തുന്നു. ദൈവപ്രകൃതമുള്ള ക്രിസ്തുവിനുമാത്രമേ ദൈവത്തിനുവേണ്ടി മധ്യസ്ഥനാകുവാൻ കഴിയൂവെന്നും ബൈബിൾ പറയുന്നുണ്ട്. ഒരു വിവാദമുയരുമ്പോൾ, സഭകൾ നൂറ്റാണ്ടുകളായി തുടരുന്ന ആചാരങ്ങൾ ഒറ്റയടിക്ക് അവസാനിപ്പിക്കണം എന്നു വാദിക്കുന്നതു ശരിയല്ലായിരിക്കാം. പക്ഷേ, കാലോചിതമായ പരിഷ്കരണം ഉണ്ടായേതീരൂ; കുമ്പസാരമെന്ന കുദാശ ഇന്നത്തെ നിലയിൽ ജീർണ്ണിച്ചുകഴിഞ്ഞു. ഭരണഘടനകൾ ഭേദഗതി ചെയ്യപ്പെടുന്നു, നിയമങ്ങൾ കാലോചിതമായി പരിഷ്കരിക്കപ്പെടുന്നു, പ്രത്യയശാസ്ത്രങ്ങൾക്ക് അനുബന്ധങ്ങളും തുടർപഠനങ്ങളും തിരുത്തലുകളും ഉണ്ടാകുന്നു. അങ്ങനെയെങ്കിൽ, കുമ്പസാരംപോലെ മനുഷ്യസൃഷ്ടമായ ആചാരങ്ങൾമാത്രം ഇങ്ങനെ അച്ഛംബിത പൂഷ്പങ്ങളായി നില്ക്കണമോ എന്ന് വിശ്വാസികൾ ആലോചിക്കണം.

സഭകളിലെ ജീർണ്ണതകൾക്കെതിരെ, തിരുത്തൽ ശബ്ദങ്ങൾ മുഴങ്ങുമ്പോൾ അതിനെ അടിച്ചമർത്താനും ആക്ഷേപിക്കുവാനുമാണ് തിമിരവിശ്വാസികളായ ചില സഭാംഗങ്ങൾ രംഗത്തുവരുന്നത്. തട്ടിപ്പുകാരായ വൈദികരുടെയും ബിഷപ്പുമാരുടെയും മാഫിയാസംഘം സഭകളിലുണ്ട്. എതിർശബ്ദമുയർത്തുന്നവരെ ഇവർ വളഞ്ഞിട്ടാക്രമിക്കും. യാക്കോബായ സഭ നിരണം ഭ്രാന്തനായി ബിഷപ്പ് ഡോ. ഗീവർഗീസ് മാർ കുറിലോസും ഓർത്തഡോക്സ് സഭയിലെ വൈദികൻ ഫാദർ മാത്യുസ് വാഴക്കുന്നവയും വ്യത്യസ്ത വേദികളിൽ തിരുത്തൽ ശക്തികളാകാൻ ശ്രമിക്കുന്നതു കണ്ടു. ഒരു ഘട്ടത്തിൽ ബിഷപ്പിന്റെ കുപ്പായം വലിച്ചെറിഞ്ഞ് സഭയ്ക്കു പുറത്തു കടക്കാൻ താൻ ആഗ്രഹിച്ചുപോയി എന്നായിരുന്നു ഗീവർഗീസ് മാർ കുറിലോസിന്റെ വെളിപ്പെടുത്തൽ. ആഡംബര

ങ്ങൾക്കും ദുരാചാരങ്ങൾക്കുമെതിരെ പ്രതികരിക്കുമ്പോൾ അതിനൊപ്പം നില്ക്കേണ്ട സഭാവിശ്വാസികൾ പള്ളിമേൽക്കോയ്മയെ പിന്തുണച്ച് ഇത്തരക്കാർക്കെതിരെ തിരിയുന്ന വിചിത്ര കാഴ്ചയാണ് നാട്ടിലുള്ളത്. മതമേധാവിത്വത്തിന്റെ ചൂഷണനാമമായ 'തിരുമേനീ' എന്നു തന്നെ വിളിക്കേണ്ട പരസ്യമായി നിർദ്ദേശിച്ച ആളാണ് ഗീവർഗീസ് മാർ കുറിലോസ്. ചെറിയ കാർ ഉപയോഗിക്കുന്നു. ഏതു സംഭാവനയ്ക്കും കൃത്യമായ രസീത് നൽകുന്നു. 'ഇതൊന്നും ശരിയല്ല, നമുക്കൊരു വിലയൊക്കെ വേണ്ടേ, മിനിമം ബെൻസിൽ പോകൂ എന്നാണ് ഒരു കൂട്ടം വിശ്വാസികളുടെ നിലപാട്. സഭകളുടെ കൊള്ളയ്ക്കും അധികാരസ്ഥാപനത്തിനും വിനീത വിധേയരാകാൻ വിശ്വാസി റെഡി. ഇത്തരം വിധേയന്മാർ ഉള്ളിടത്തോളം ഒരു മാറ്റവും പ്രതീക്ഷിക്കേണ്ടതില്ല. ഓർത്തഡോക്സ് സഭയിലെ കുമ്പസാരവിവാദവുമായി ബന്ധപ്പെട്ട് വിമർശനം ഉയർത്തിയ ഫാ. മാത്യുസ് വാഴക്കുന്നത്തിന്റെ നിലപാടുകൾ ചർച്ച ചെയ്യുന്നതിനുപകരം അദ്ദേഹത്തെ വ്യക്തിപരമായി ആക്ഷേപിക്കാനും ഭീഷണിപ്പെടുത്താനുമാണ് ചില വിശ്വാസികൾ ശ്രമിച്ചത്. ഇതേത്തുടർന്ന് ഫാ. മാത്യുസ് പത്തനംതിട്ട എസ്.പി.ക്ക് പരാതി നൽകിയിരിക്കുകയാണ്. തീവ്രവാദത്തിന്റെ പ്രതിധ്വനി ക്രൈസ്തവസഭകളിലും ഉയർന്നുതുടങ്ങി.

ഒറ്റപ്പെട്ട സംഭവങ്ങളെ മുൻനിർത്തി സഭകളെ ഇങ്ങനെ കുറ്റപ്പെടുത്താമോ, എല്ലാ വൈദികരും കന്യാസ്ത്രീകളും കുറ്റക്കാരാണോ എന്നൊക്കെയുള്ള ചോദ്യം ഉയരാനുണ്ട്. ചോദ്യം ശരിയാണ്; എല്ലാവരും അങ്ങനെയല്ല; പല തരക്കാർ പല വിധത്തിൽ. കത്തോലിക്കാസഭ അനാഥാലയങ്ങളും ആശ്വാസകേന്ദ്രങ്ങളും നടത്തി സാമൂഹ്യസേവനം ചെയ്യുന്നത് ചെറുതായല്ല കാണേണ്ടത്. സമൂഹത്തിനാകെ മാതൃകയായ എത്രയോ അറിയപ്പെടാത്ത വൈദികർ ഓരോ നാട്ടിൻപുറങ്ങളിലും പ്രവർത്തിക്കുന്നുണ്ട്. ഇതൊക്കെ ശരിയെന്നു സമ്മതിക്കുന്നു. എന്നുവെച്ച്, ഒറ്റപ്പെട്ടതെന്നു വിശേഷിപ്പിക്കപ്പെടുന്ന സംഭവങ്ങളെ സഭാനേതൃത്വം കുഴിച്ചുമുടുകയും പ്രതികളെ സംരക്ഷിക്കുകയും ചെയ്യുന്നതിനെ എങ്ങനെ ന്യായീകരിക്കാനാവും? ജനരോഷത്തിനു കാരണമിതാണ്. ജീർണ്ണതകളെ മുടിവയ്ക്കുന്നതിനെയാണ് പൊതുസമൂഹം വിമർശിക്കുന്നത് ബിഷപ്പുമാരും വൈദികസമൂഹവും സാധാരണ ക്രിമിനലുകളെ പോലെ പെരുമാറുന്നു എന്നതാണ് ഇന്നത്തെ ജീർണ്ണത. രാഷ്ട്രീയസ്വാധീനം ഉപയോഗിച്ച് ഇവർ രക്ഷപെടാൻ നോക്കുന്നു. ഭരണകൂടങ്ങളെ ചൊല്പടിയിൽ നിർത്തി നിയമത്തെ വെല്ലുവിളിക്കുന്നു. സംഘടിതസഭകളിൽ ക്രിമിനൽ വർക്കരണം ശക്തിപ്രാപിക്കുന്നു. തിരുവായ്ക്ക് എതിർവാ ഇല്ലെന്നാണ് ഇവർ കരുതുന്നത്. ഇത്തരം ജീർണ്ണതകളാണ് പൊതുസമൂഹം ചർച്ച ചെയ്യുന്നത്. ▶▶

‘ഇതു നിങ്ങൾ അറിയണം’

ജിജി ഫിലിപ്പ് - SMC4U അഹമ്മദാബാദ്

[സീറോ-മലബാർ വക അധികാരത്തിന്റെ അനുഷ്ഠാനക്രമം തങ്ങൾക്കു വേണ്ടായെന്നു സുധീരം പറഞ്ഞ അഹമ്മദാബാദ് മലയാളികളെ പാഠം പഠിപ്പിക്കാനിറങ്ങിയ ഷംഷാബാദ് രൂപതാധികാരികൾക്കു തുടർച്ചയായ പ്രഹരമാണ് ഇപ്പോൾ ലഭിച്ചുകൊണ്ടിരിക്കുന്നത്. സീറോ - മലബാർ കുർബ്ബാനകൾക്ക് നിലവിൽ സൗജന്യമായി ലഭിച്ചിരുന്ന ലത്തീൻ പള്ളികൾ ലഭിക്കാൻ, മേലിൽ അതാതു പാരിഷ് കൗൺസിലുകൾ ആവശ്യപ്പെടുന്ന തുക വാടകയായി നൽകേണ്ടിവരുമെന്നുള്ളതും, പള്ളിമുറികളിൽ താമസിക്കുന്ന വൈദികരും വാടകനൽകേണ്ടിവരുമെന്നുള്ളതുമാണ് പുതിയ സംഭവവികാസങ്ങൾ. കാനൻ നിയമപ്രകാരം യഥേഷ്ടം റീത്തു തിരഞ്ഞെടുക്കാൻ കഴിയില്ലെന്നായിരുന്നു ആദ്യ വാദം. പിന്നീട്, ലത്തീൻ രൂപതയിൽ തുടരുന്നവർ സീറോ - മലബാർ മെത്രാന്റെ അനുവാദം വാങ്ങിക്കണമെന്നായി! അവസാനം, കർദ്ദിനാൾ ഗ്രേഷ്യസ് തന്നെ എല്ലാ പ്രവാസികൾക്കും റീത്തു തിരഞ്ഞെടുക്കാൻ പൂർണ്ണസ്വാതന്ത്ര്യം ഉണ്ടെന്നു കാണിച്ച് ഒരു സർക്കുലർ ഇറക്കേണ്ടി വന്നു. അഹമ്മദാബാദിലെ കത്തോലിക്കരുടെ കൂട്ടായ്മയായ SMC4U (Syro Malabar Church 4 You) വുമായി ധാരണയുണ്ടാക്കിയ തട്ടിൽ പിതാവ് ഒരാഴ്ചക്കുള്ളിൽ മലക്കം

▶▶ രാജഭരണം തീർന്നതോടെ നാടുവാഴികളും ജന്മികളും കാലഹരണപ്പെട്ടു എന്നാണ് പഠിച്ചിട്ടുള്ളത്. എന്നാൽ ക്രൈസ്തവസഭകളിൽ ബിഷപ്പുമാർ ജീവിക്കുന്നത്, പഴയ നാടുവാഴി തന്ത്രക്കന്മാരെപ്പോലെയാണ്. അവർ താമസിക്കുന്ന വീട് ‘അരമന’; പുറപ്പെടുവിക്കുന്ന ഉപദേശം ‘കല്പന’, കല്പന പുറപ്പെടുവിക്കുന്നത് ‘നാം’! ഇവരിലൊരേങ്കിലും വീണു മരിച്ചാൽ അതു മരണമല്ല, ‘കാലം ചെയ്തലാണ്’; ‘രാജാവ് തീപ്പെട്ടു’ എന്നു പറയുംപോലെ! രാജാവ് തീപിടിച്ചു മരിച്ചു എന്നാണ് തീപ്പെട്ടു എന്നതിന്റെ അർത്ഥമെന്ന് വളരെക്കാലം കരുതിയിരുന്നു. ‘കാലം ചെയ്തു’ എന്നതിന്റെ ശരിയായ അർത്ഥം, ഇവർ കാലത്തെ പിന്നോട്ടു നയിക്കാൻ ആവത് ചെയ്തു എന്നാണ്. നാടുവാഴിത്തം കാലം ചെയ്യട്ടെ!

മറിഞ്ഞു. അന്നുമുതലുള്ള യുദ്ധമാണ് വിശ്വാസികളോട് ഇപ്പോഴും തുടരുന്നത്. 1983 മുതൽ നഗരത്തിൽ പ്രവർത്തിക്കുന്ന MACAF (Malayalee Catholic Fellowship) ന്റെ വാർഷികത്തിനാണ് അഹമ്മദാബാദിലെ ഷംഷാബാദ് രൂപതാ സിബ്ബെല്ലസ് കുറെ നമ്പരുകൾ ഇറക്കിനോക്കിയത്. ഇതു സംബന്ധിച്ച് ‘ഇതു നിങ്ങൾ അറിയണം’ എന്ന തലക്കെട്ടിൽ ജിജി ഫിലിപ്പ് എഴുതിയ ലേഖനം വായിക്കുക - എഡിറ്റർ.

സുഹൃത്തുക്കളേ, കഴിഞ്ഞ കുറച്ചു ദിവസങ്ങളായി അഹമ്മദാബാദിലെ തിരുസഭാരത്നങ്ങളൊ ആയി സ്വയം പ്രഖ്യാപിച്ചിരിക്കുന്ന ചില വ്യക്തികൾ, SMC4U-നും അതിന്റെ നേതൃത്വത്തിനും എതിരെ നടത്തിയ വ്യക്തിഹത്യയും നുണപ്രചാരങ്ങളും നിങ്ങളേവരും അറിഞ്ഞിരിക്കുമല്ലോ. വ്യക്തിത്വവും സ്വകാര്യജീവിതവും കുടുംബവും ഒക്കെ പരസ്യമായി ആക്ഷേപിക്കപ്പെട്ടിട്ടും ഒരു വാക്കുപോലും മറുപടി പറയാതിരുന്നത്, നമ്മുടെ കൂട്ടായ്മയുടെ വാർഷികദിനാഘോഷങ്ങൾക്ക് ഒരു രീതിയിലും മങ്ങൽ ഏല്ക്കാതിരിക്കാനായിരുന്നു. എന്നാൽ, അഞ്ചാറു കൊട്ടേഷൻ തൊഴിലാളികളെ ഇത്തരം വെട്ടുപരിപാടികൾ ഏല്പിച്ചിട്ട്, അവരുടെ മുതലാളിമാർ മറയ്ക്കുള്ളിൽനിന്നു കാട്ടിക്കൂട്ടിയ കവലച്ചട്ടമ്പിത്തരങ്ങൾ നിങ്ങളറിയണം... ഇതിൽ പറയുന്ന ഏതെങ്കിലും കാര്യങ്ങൾ ഇവർ ചെയ്തിട്ടില്ല എങ്കിൽ അതു തെളിയിക്കുവാൻ ഞങ്ങൾ വെല്ലുവിളിക്കുന്നു...

(1) ഓഗസ്റ്റ് 15-നു ‘മക്കാഫ്’ (Malayalee Catholic Fellowship) നിശ്ചയിച്ചിരുന്ന സീറോ-മലബാർ കുർബ്ബാനയും തുടർപരിപാടികളും നടക്കാതിരിക്കാൻ ഇവർ തങ്ങളാലാകാവുന്ന സകല അടവുകളും പ്രയോഗിച്ചു. അതൊക്കെ വെറും നനഞ്ഞ പടക്കമായിരുന്നു എന്നു പറയേണ്ടതില്ലല്ലോ.

(2) ഒരു കാരണവശാലും അഹമ്മദാബാദിൽ വരരുത് എന്നും, ഇവിടെ വന്നു കുർബ്ബാന അർപ്പിക്കരുത് എന്നും, ഈ മഹാജ്ഞാനികൾ ഫരീദാബാദ് മെത്രാപ്പോലീത്ത മാർ കുര്യാക്കോസ് ഭരണികുളങ്ങരയ്ക്ക് ഇമെയിൽ അയച്ചു.

(3) മക്കാഫിന്റെ ഭാരവാഹികളും സീറോ-മലബാർ സഭയുടെ ശത്രുക്കളാണെന്നും, അഹമ്മദാബാദിലെ സഭാസമൂഹം മുഴുവനും തങ്ങളോടൊപ്പമാണെന്നും, മക്കാഫിന്റെ പരിപാടിയിൽ 100 പേരുപോലും വരില്ലെന്നും ഇവർ നമ്മുടെ മുമ്പാതിഥിയായിരുന്ന ഫരീദാബാദ് മെത്രാപ്പോലീത്തയെ ധരിപ്പിച്ചു.

(4) പണ്ട് ഇവിടെ യഥാർത്ഥ മക്കാഫ് ഉണ്ടായിരുന്നുവെന്നും തങ്ങൾ അതിന്റെ ഭാരവാഹികളായിരുന്നുവെന്നും, ഇപ്പോഴുള്ളത് വിഘടിച്ചു മാറിയ സഭാവിരുദ്ധഗ്രൂപ്പ് ആണെന്നും ഇവർ അദ്ദേഹത്തെ പറഞ്ഞു വിശ്വസിക്കാൻ ശ്രമിച്ചു.

(5) അഞ്ചാറു മാസം മുമ്പേ ബുക്കുചെയ്ത

പരിപാടി ക്യാൻസലാക്കുവാൻ പറ്റില്ല എന്നു മാർ ഭരണികളുടേ അറിയിച്ചപ്പോൾ, ഇവരുടെ ജനറാളിനെ കൊണ്ട് പിതാവിനെ വിളിപ്പിച്ചു. മക്കാഫ് നടത്തുന്ന പരിപാടിയെപ്പറ്റി തനിക്കറിയില്ല എന്നും, തന്നെയോ ഷംഷാബാദ് രൂപതാ മെത്രാനെയോ മക്കാഫ് ക്ഷണിക്കുകയോ അറിയിക്കുകയോ ചെയ്യാത്ത പരിപാടിയാണെന്നും പിതാവിനോട് കള്ളം പറഞ്ഞു. ആയതിനാൽ ഇവിടേക്ക് വരുകയോ സീറോ-മലബാർ കുർബാന അർപ്പിക്കുകയോ ചെയ്യരുത് എന്നു നിർദ്ദേശിച്ചു. (ഇതു കള്ളമാണെന്ന് പറഞ്ഞതിന് കാരണമുണ്ട്. മക്കാഫ് ആദ്യമായി ഇക്കൊല്ലം ക്ഷണിച്ചത് തട്ടിൽപിതാവിനെ ആയിരുന്നു. അദ്ദേഹം അതു നിരസിച്ചതിനുശേഷമാണു ഭരണികളുടേ പിതാവിനെ ക്ഷണിച്ചത്. കൂടാതെ, മക്കാഫ് പ്രസിഡന്റും സെക്രട്ടറിയും 'ഹരി ഓം പാലസ്'ൽ ചെന്ന് ഈ ജനറാളിനെ 14-ാം തീയതിയിലെ ഡിന്നറിനും 15-ാം തീയതിയിലെ കുർബാനയ്ക്കും വരണമെന്നും, കൂടാതെ സീറോ-മലബാർ രീതിയിലുള്ള തിരുവസ്ത്രങ്ങളും കുർബാനക്കുള്ള മറ്റു സാധനങ്ങളും തരണമെന്നും പറഞ്ഞിരുന്നു. അന്നദ്ദേഹം പറഞ്ഞ മറുപടി 'ഞങ്ങൾ ഒന്ന് ആലോചിക്കട്ടെ' എന്നായിരുന്നു.) മക്കാഫ് അഹമ്മദാബാദ്-ഗാന്ധിനഗർ രൂപതയിലെ എല്ലാ റീതിലുമുള്ള മലയാളികളുടെ സംഘടനയാണെന്നും, അതിന്റെ ആഘോഷങ്ങൾക്ക് വരുവാനായി അഹമ്മദാബാദ്-ഗാന്ധിനഗർ രൂപതയുടെ മെത്രാന്മാർ രണ്ടുപേരും തന്നെ ക്ഷണം നൽകിയിട്ടുള്ളതിനാൽ താൻ വരുന്നതിൽ തെറ്റൊന്നും കാണുന്നില്ല എന്നും പിതാവ് ജനറാളിനെ അറിയിച്ചു.

(6) തങ്ങളുടെ അഭ്യാസങ്ങൾ വിലപ്പോവുന്നില്ല എന്നു മനസ്സിലാക്കിയ 'ഹരി ഓം പാലസ്', തങ്ങളുടെ സാക്ഷാൽ മെത്രാനെക്കൊണ്ടുതന്നെ പിതാവിനെ ഒന്നിലേറെ തവണ വിളിപ്പിക്കുകയും തന്റെ രൂപതയുടെ അതിർത്തിക്കുള്ളിൽ സീറോ-മലബാർ കുർബാന അർപ്പിക്കുവാൻ താൻ ആർക്കും അനുവാദം കൊടുത്തിട്ടില്ല എന്നു ധരിപ്പിക്കുകയും ചെയ്തു. തദ്ദേശത്തെ ഒരു മെത്രാപ്പോലീത്തയുടെയും ഒരു മെത്രാന്റെയും ക്ഷണപ്രകാരമുള്ള പരിപാടി ആയതിനാൽ അവിടെ വരുന്നതിൽ തെറ്റൊന്നും കാണുന്നില്ല എന്നായിരുന്നു കുര്യാക്കോസ് പിതാവിന്റെ പക്ഷം.

(7) തങ്ങളുടെ ഇച്ഛാനുസരണം വഴങ്ങുവാൻ വിമുഖത കാട്ടിയ ഭരണികളുടേ പിതാവിന്റെ മേൽ ഷംഷാബാദ് രൂപതാധികാരം, ക്ഷണാട് കൊട്ടാരം വഴിയും സകല സമ്മർദ്ദങ്ങളും ചെലുത്തി. വരാനിരിക്കുന്ന സിനഡിൽ പിതാവിനെ 'പൊരിക്കും' എന്നു പറഞ്ഞു ഭീഷണിപ്പെടുത്തുവാൻപോലും ഇക്കൂട്ടർ മടി കാട്ടിയില്ല.

(8) മാർ ഭരണികളുടേ വഴങ്ങുന്നില്ലെന്നു മനസ്സിലാക്കിയ കൊട്ടേഷൻ സംഘം അദ്ദേഹത്തിന്റെ രൂപതയായ ഫരീദാബാദ്-ഡൽഹി മേഖലകളിലുള്ള തങ്ങളുടെ വിശ്വസ്തർ വഴിയായി ആ പ്രദേശങ്ങളിൽ WHATSAPP വഴി, ഒരു 'കാർപെറ്റ് ബോംബിങ്'തന്നെ നടത്തി. അഹമ്മദാബാദിലെ ജനം മുഴുവൻ പിതാവിനെതിരെയോണെന്നും, ഇവിടേയ്ക്കുവന്നാൽ എയർപോർട്ടിൽ ഇറങ്ങുവാൻപോലും സമ്മതിക്കില്ല എന്നും, അഥവാ എങ്ങനെയെങ്കിലും വന്നാൽ കർബ്ബാനയും പൊതുസമ്മേളനവും അലങ്കോലപ്പെടുത്തുമെന്നും, കരിംകൊടി പ്രദർശനവും 'ഗോ ബാക്ക്'

മുദ്രാവാക്യം വിളിയും ഉണ്ടാവും എന്നുമൊക്കെ അവിടെ പ്രചരിപ്പിച്ചു.

(9) 'മക്കാഫ്' SMC4U ഗ്രൂപ്പുകൾ സഭയിലെ തെറ്റുകൾ ചൂണ്ടിക്കാണിച്ചും വിമർശിച്ചും നടത്തിയിട്ടുള്ള കമന്റുകളും, പോസ്റ്റുകളും, സ്ക്രീൻഷോട്ട് എടുത്ത് ഒരു കൊച്ചുപുസ്തകംതന്നെ ഉണ്ടാക്കി ഇക്കൂട്ടർ സഭാസംഘടനയുടെ പേരിൽ അഹമ്മദാബാദിലും ഡൽഹി-ഫരീദാബാദ് മേഖലകളിലും പ്രചരിപ്പിച്ചു.

(10) തങ്ങളുടെ കൊട്ടേഷൻ ശൃംഖലയിലുള്ള ഡൽഹിയിലെ പിണിയാളന്മാർവഴി പിതാവിനെ വിളിക്കുകയും അഹമ്മദാബാദിലേക്കു പോവേണ്ടെന്നു പറഞ്ഞു പിന്തിരിപ്പിക്കാൻ സമ്മർദ്ദം ചെലുത്തുകയും ചെയ്തു.

സുഹൃത്തുക്കളേ, ഇത്രയുംകൊണ്ടുതന്നെ, ഏതു സാഹചര്യത്തിലാണ് മക്കാഫ് 35-ാം വാർഷികം ഇത്രയും വിജയപ്രദമായി ആഘോഷിച്ചത് എന്നു നിങ്ങൾക്കു മനസ്സിലാവും. പോരെങ്കിൽ, ഇതാ ഇനി ഒരു പത്തു സത്യങ്ങൾ വേറെ... ഇതു മിക്കവാറും നിങ്ങൾക്കറിയാവുന്നതാണ്. എന്നാലും, ഇതെല്ലാം കൂട്ടി വായിക്കുമ്പോൾ ഒരു അപസർപ്പകനോവലിന്റെ പ്രതീതി തോന്നും, കൂട്ടത്തിൽ പല നല്ല മുഖങ്ങളുടെയും പിറകിലുള്ള വ്യക്തിത്വവും വെളിപ്പെടും.

(1) കുറെ ദിവസങ്ങൾ മുമ്പ്, ഈ വിദ്വാന്മാർ 'മക്കാഫി'നോട് ഒരു പ്രത്യേക സ്നേഹവും വാത്സല്യവും ഒക്കെ പുറമെ കാട്ടുവാൻ തുടങ്ങിയിരുന്നു. പിന്നീട്, SMC4U -ലുള്ള വ്യക്തികളെ മക്കാഫ് വച്ചുപുലർത്തുന്നു എന്നു പറഞ്ഞ് ഇവർ മുതലക്കണ്ണിർ ഒഴുക്കി. മൂന്നാം ഘട്ടത്തിൽ, മക്കാഫ് പ്രോഗ്രാം SMC4U ന്റെ മറ്റൊരു പതിപ്പാണ് എന്നടിച്ചുവിട്ടു. ഉദ്ദേശം ഒന്ന് മാത്രം. ആരും ഓഗസ്റ്റ് 15-ാം തീയതിയിൽ പരിപാടിക്കു പോകരുത്.

(2) 'ഹരി ഓം പാലസ്'ൽ ചെന്ന് ജനറാളിനോട് തിരുവസ്ത്രങ്ങൾ ചോദിച്ചതിന്റെ പിറ്റേനാൾ, Loyola, Xavier's, Thaltej ഇടവകകളിലെ സങ്കീർത്തികളിൽ ആരോരും അറിയാതെ ഈ കൊട്ടേഷൻ സംഘം ചെന്ന് സീറോ-മലബാർ കുർബാനയുടെ വസ്ത്രങ്ങൾ മോഷ്ടിച്ചുകൊണ്ടു പോകുകയും തങ്ങളുടെ വീടുകളിൽ ഭദ്രമാക്കുകയും ചെയ്തു. (സുഹൃത്തുക്കളേ, അന്നേ ദിവസം നിങ്ങൾ കുർബാനയ്ക്ക് കണ്ട കുപ്പായങ്ങൾ, ഗാന്ധിനഗർ, Kadi, Kalol തുടങ്ങിയ സ്ഥലങ്ങളിൽനിന്നുവരെ കൊണ്ടുവന്നവ ആയിരുന്നു).

(3) കാനോൻ നിയമമനുസരിച്ച്, സഭയ്ക്ക് എന്തെങ്കിലും സംഭാവന കൊടുത്താൽ അതു സഭയുടെ പൊതു സ്വത്താണ്. അപ്രകാരം, ഇന്നേ ദിവസം വരെ അഹമ്മദാബാദ് രൂപതയുടെ പള്ളികളിൽ സീറോ-മലബാർ വിശ്വാസികൾ കൊടുത്തിട്ടുള്ള തിരുവസ്ത്രങ്ങൾ, കൂട, കുരിശ് തുടങ്ങി സകലതും, അഹമ്മദാബാദ് രൂപതയുടെ സ്വത്തു തന്നെയാണ്. ഷംഷാബാദ് കുർബാനയ്ക്ക്

അതു ഉപയോഗിക്കുന്നത് ഇവിടുത്തെ മെത്രാന്റെ ഔദ്യോഗികമാത്രമാണ്. എന്നിരിക്കെ, മക്കാഫ് വേദിയിൽ സീറോ-മലബാർ കുർബാനയ്ക്കായി തിരുവസ്ത്രങ്ങൾ നൽകി എന്നതിന്റെപേരിൽ, നവരംഗപുര പള്ളിയിൽ ചില ഗുണ്ടകൾ വികാരിക്കെതിരെ ഭീഷണിമുഴക്കിക്കൊണ്ടിരിക്കുന്നു.

(4) ക്യാട്ടേഷൻ സംഘവും ജനറാളുമൊക്കെ ഒറ്റയ്ക്കും കൂട്ടായും ഒട്ടേറെ വീടുകളിൽ പോകുകയും, 'മക്കാഫി'നെയും SMC4Uനെയുംപറ്റി നുണകൾ പ്രചരിപ്പിക്കുകയും, ഓഗസ്റ്റ് 15-ന്റെ പരിപാടികളിൽ പങ്കെടുക്കുന്നതിൽനിന്നും വിലക്കുകയും ഉണ്ടായി.

(5) SMC4U ന്റെ മീറ്റിംഗിൽ പങ്കെടുത്തതിന്റെപേരിൽ, സീറോ-മലബാർ കുർബാന കാണുന്നതിനുള്ള വ്യവസ്ഥയായി ചില സ്ത്രീകളെ ആത്മീയമായി ഭീഷണിപ്പെടുത്തി മാപ്പപേക്ഷ എഴുതിമേടിക്കുകയും കുമ്പസാരിക്കുവാൻ നിർബന്ധിക്കുകയും ചെയ്തു.

(6) അഹമ്മദാബാദ് കൂട്ടായ്മയുടെ വാർഷികദിനമായതിനാൽ, ആഘോഷങ്ങൾ നടക്കുന്ന നാരായൺപുര, അടുത്തുള്ള നവരംഗപുര, തൽതേജ് ഇടവകകളിൽ കഴിഞ്ഞ വർഷംവരെ വേറൊരു കുർബാന ചൊല്ലാറില്ലായിരുന്നു. ഇക്കൊല്ലം, 'മക്കാഫ്' പരിപാടികൾക്ക് തുരങ്കം വയ്ക്കുവാനായി എല്ലാ പള്ളികളിലും അതേ സമയം (രാവിലെ 10 മണി) വേറെ വേറെ കുർബാന വയ്ക്കുകയും, ചരിത്രത്തിൽ ആദ്യമായി അതൊരു തിരുനാൾ ദിവസംപോലെ ആഘോഷമാക്കാൻ നോക്കുകയും ചെയ്തു. [ഭാരോ പള്ളികളിലെയും ഹാജർനില 30-40 ആയിരുന്നത്, ഇതു അഹമ്മദാബാദ് ആയതുകൊണ്ടാണ്]

(7) സഭയ്ക്കുള്ളിലെ ഭൂമാഹിയയെയും സാമ്പത്തിക ക്രമക്കേടുകളെയും പീഡനവീരന്മാരായ വൈദികരെയും മെത്രാന്മാരെയും വിമർശിച്ചുകൊണ്ടുള്ള വിശ്വാസികളുടെ രോഷപ്രകടനങ്ങളടങ്ങിയ പോസ്റ്റുകളുടെ സ്ക്രീൻഷോട്ടുകൾ തട്ടിക്കൂട്ടി, അതെല്ലാം 'കർത്താവിന്റെ അഭിഷിക്തനെന്നതിനെയുള്ള നീക്ക'ങ്ങളായി കരുപ്പിടിപ്പിച്ച്, പഴയനിയമത്തിലെ കുറെ ശാപഗീതങ്ങളും ചേർത്ത് ഒരു കഷായമാക്കി വിൽക്കുവാൻ നോക്കി. എന്നാലേങ്കിലും, ആരും ഓഗസ്റ്റ്-15 നു പോകാതിരിക്കട്ടെ.

(8) സീറോ-മലബാർ സഭയുടെ സമാധാനമായ ഒരു മെത്രാപ്പോലീത്ത വേറെ മൂന്ന് മെത്രാന്മാരോടും 15-നു മുകളിൽ വരുന്ന മറ്റു വൈദികരോടും 1600-നു മുകളിൽ വരുന്ന വിശ്വാസികളോടും ചേർത്ത്, വി. കുർബാന അർപ്പിക്കുന്ന വേദിയിൽനിന്നു വെറും 100 മീറ്റർ അകലെ, 35 പേരോടുകൂടി മറ്റൊരു കുർബാന അതേസമയം അർപ്പിച്ചുകൊണ്ട് 'തങ്ങളുടെ വൈരാഗ്യം തീർത്ത 'വികാരിജനറാളും സംഘവും സഭയുടെ ചരിത്രത്തിൽത്തന്നെ സുവർണലിപികളിൽ എഴുതിവയ്ക്കേണ്ട മഹാപ്രവാചകരായി.

(9) മേല്പറഞ്ഞ ക്യാട്ടേഷൻ സംഘമോ അവരുടെ തലതൊട്ടപ്പന്മാരോ കഴിഞ്ഞ 15-20

വർഷങ്ങളെങ്കിലുമായിട്ടു മക്കാഫിന്റെ ഒരു വാർഷികദിനത്തിലേങ്കിലും പങ്കെടുത്തിട്ടുള്ളവരല്ല. അതുകൊണ്ടുതന്നെ, ഇവരുടെ മക്കാഫ് പ്രേമവും, SMC4U-ന്റെ പേരിലുള്ള മുതലക്കണ്ണീരുമൊക്കെ വിശദീകരണം ആവശ്യമില്ലാത്ത പേക്കുത്തുകളാണല്ലോ.

(10) പല സ്ഥലങ്ങളിലും മക്കാഫിന്റെ കലാപരിപാടികളിൽ പങ്കെടുക്കുന്നതിൽനിന്നും കുട്ടികളെയും യുവാക്കളെയും പിന്തിരിപ്പിക്കാൻ ശ്രമിച്ചു. (പരിപാടികളുടെ ആധിക്യം മൂലം സ്ക്രീനിന്റെ ടെസ്റ്റ് നടത്തി പരിപാടികളുടെ എണ്ണം കുറയ്ക്കേണ്ടിവന്നത് ഇവരറിഞ്ഞോ ആവോ)

ഒരു കാര്യംകൂടി. സീറോ-മലബാർ സഭയുടെ മക്കളായ പുരോഹിതന്മാർക്ക്, അവർ ലത്തീൻ സഭയിൽ ജോലി ചെയ്യുന്നവർ ആണെങ്കിൽപ്പോലും, ലോകത്തിലെവിടെയും സീറോ-മലബാർ കുർബാന അർപ്പിക്കുവാനുള്ള അധികാരം ഉണ്ട്. അപ്രകാരം കുർബാന അർപ്പിക്കുന്ന ഇടവകയിലെ വൈദികനെ അക്കാര്യം അറിയിക്കുകയെന്നത് ഒരു ആചാരമാത്രം. മറിച്ച്ചൊരു നിയമമുണ്ടെങ്കിൽ, അതു തെളിയിക്കുവാൻ ആർക്കുണ്ട് ധൈര്യം? എന്നു വെച്ചാൽ, നമ്മുടെ ലോക്കൽ പോപ്പും, ക്യാട്ടേഷൻ സംഘവും അവരുടെ നേതൃത്വവും ഒക്കെ കാട്ടിക്കൂട്ടിയത് അധികാരഭ്രാന്ത് തലയ്ക്കു പിടിച്ചപ്പോൾ ഉണ്ടായ പേക്കുത്തുകളല്ലേ എന്നു ചിന്തിക്കണം. ഇനിയെങ്കിലും ദന്തഗോപുര വാസികളാകാതെ തങ്ങളുടെ ദൗത്യവും പരിമിതികളും സ്വീകരിക്കുവാൻ സഭാനേതൃത്വം തയ്യാറാകുമോ? അതോ, ഇനിയും തുടരുമോ ഈ വിദ്വേഷകപ്പണി?

ദൈവവചനപ്രഘോഷണത്തിനും പ്രവാസികളുടെ അജപാലനത്തിനുമായി മാർപാപ്പ സ്ഥാപിച്ച ഷംഷാബാദ് രൂപത ഒരു ദുരന്തമായിത്തീർന്നുവോ?

ഫോൺ: 9638666838

വധുവിനെ ആവശ്യമുണ്ട്

എം ബി എ പാസ്സായി സ്വന്തമായി ബിസിനസ് ചെയ്യുന്ന സുമുഖനായ ക്രിസ്തീയ യുവാവിന് (27 വയസ്സ്, 6 അടി 1 ഇഞ്ച് ഉയരം) സുന്ദരിയും സുശീലയുമായ വധുവിനെ ആവശ്യമുണ്ട്. വിളിക്കുക: 91 9847499583



ആലഞ്ചേരിയും യോഗയും

(3-ാം ഭാഗം)

[2018 ജൂലൈ ലക്കത്തിൽ നിന്നുള്ള തുടർച്ച]

റവ. ഡോ. ജെ ഔസേപ്പാനിൽ



യോഗയുടെ ഫലങ്ങൾ

ശാരീരികാരോഗ്യത്തിന് യോഗ എത്രമാത്രം ഉപകാരപ്രദമാണെന്ന് ഇപ്പോൾ സാധാരണ ജനങ്ങൾക്കുവരെ അറിയാം.

നമ്മുടെ ചിന്തയും ലോകത്തോടുള്ള സമീപനവും വികാരനിയന്ത്രണവും യോഗയുടെ ഫലങ്ങളായി കിട്ടുന്നു. ഹൃദയത്തിന്റെയും തലച്ചോറിന്റെയും മറ്റ് ആന്തരികാവയവങ്ങളുടെയും പ്രവർത്തനം ആരോഗ്യകരവും ക്രമീകൃതവുമാകുന്നു. യോഗി സമൂഹത്തിന് ഒരു മുതൽക്കൂട്ടാണ്. കേന്ദ്രീകൃതമായ ശ്രദ്ധയും വർദ്ധിച്ച പ്രവർത്തനക്ഷമതയും ഓർമ്മശക്തിയും യോഗയുടെ ഫലങ്ങളായി ലഭിക്കുന്നു. മനസ്സിനെയും ബുദ്ധിയെയും ശുദ്ധീകരിച്ച് നല്ല ലോകവീക്ഷണവും ചിന്താശക്തിയും യോഗ പ്രദാനംചെയ്യുന്നു. വികാരങ്ങളെ നിയന്ത്രിക്കാനുള്ള ശക്തി ലഭിക്കുന്നു. ഒരു പുതിയ യന്ത്രം വാങ്ങിയാൽ അതു പ്രവർത്തിപ്പിക്കാനുള്ള ഒരു ഹാൻഡ്‌ബുക്കും കിട്ടുന്നു. നമ്മുടെ ശരീരത്തിന്റെയും മനസ്സിന്റെയും ബുദ്ധിയുടെയും പ്രവർത്തനത്തെ ശരിയായി നിയന്ത്രിക്കുന്ന ഹാൻഡ് ബുക്കാണ് യോഗ. പഞ്ചേന്ദ്രിയങ്ങളുടെ പ്രവർത്തനക്ഷമത ശതഗുണീഭവിക്കുന്നു. സ്വതന്ത്രവും മാലികവുമായ ചിന്താശക്തിയുണ്ടാകും. എല്ലാം നമ്മുടെ ആത്മസാക്ഷാത്കാരത്തിന്റെ അച്ചാരമാണ്.

യോഗശാസ്ത്രം മൂന്നു മേഖലകളെ ബാധിക്കുന്നു: ശാസ്ത്രമേഖല, തത്ത്വശാസ്ത്രമേഖല, മതമേഖല. ശാസ്ത്രമേഖല ഭൗതികലോകത്തെയും ആന്തരികമനസ്സിനെയും പ്രതിപാദിക്കുന്നു. തത്ത്വശാസ്ത്രമേഖല പരമദൈവത്തിന്റെ സ്വഭാവത്തെ വിവരിക്കുന്നു. മതമേഖല ധാർമ്മികജീവിതത്തെയും സാമൂഹികസ്വസ്ഥതയെയും പ്രതിപാദിക്കുന്നു. ശാസ്ത്രമേഖലയെ സഭ എതിർത്തിരുന്നു, ഇപ്പോഴും എതിർക്കുന്നു. കാരണം, സ്വഭാവശുദ്ധിയോ ലോകയാമാർത്ഥ്യങ്ങളെക്കുറിച്ച് അറിവോ വികാരനിയന്ത്രണമോ സാമാന്യബുദ്ധിയോ ഇല്ലാത്തവനും മനുഷ്യാവകാശലംഘകനും ക്രൂരനും മറ്റു ദൈവങ്ങളെ പേടിച്ച് ഉന്നവനുമായ പഴയനിയമദൈവത്തിന്റെപേരിൽ പുരോഹിതവർഗ്ഗം കെട്ടിപ്പടുത്ത നിഷേധസത്യങ്ങൾ (dogma) ക്രിസ്തുമതത്തെ നിയന്ത്രിക്കുന്നു. നിരർത്ഥകങ്ങളായ ഈ പരമമുസ്സത്യങ്ങളെ ഉദ്ധരിച്ചാണ് ക്രിസ്തീയസഭകൾ യോഗയെ എതിർക്കുന്നത്! താത്ത്വികമായി ക്രിസ്തീയസഭകളുടെ ദൈവം കഥാത്മക (mythical) ദൈവമാണ്, സത്താത്മകദൈവമല്ല. ഭാരതത്തിലെയും റോമിലെയും ഗ്രീസിലെയും ദേവീദേവന്മാരെപ്പോലെതന്നെയാണ് ക്രിസ്തീയസഭകളുടെ ദൈവവും. ശ്രീരാമന്റെ അമ്മയുടെ ഭർത്താവ് ശ്രീരാമന്റെ അപ്പനല്ല. ശ്രീകൃഷ്ണന്റെ അമ്മയുടെ പതി ശ്രീകൃഷ്ണന്റെ അപ്പനല്ല; ക്രിസ്തുവിന്റെ അമ്മയെ കെട്ടിയ

വൻ ക്രിസ്തുവിന്റെ അപ്പനല്ല. സെൽസ്യസ് (A D 175) എന്ന പണ്ഡിതൻ ക്രിസ്തുവിന്റെ ദിവ്യജനനത്തെ എതിർത്തുകൊണ്ട് എഴുതി. 60 വർഷത്തിനുശേഷം ക്രിസ്തുൻ പണ്ഡിതനായ ഒരിജൻമാത്രം അതിനു മറുപടി എഴുതി. 'Contra Celsum' സെൽസ്യസിന് എതിരെ. ഗ്രീക്കു-റോമൻ മിത്തുകളിൽ ഇത്തരത്തിലുള്ള ജനനങ്ങൾ ഉണ്ട്. അതുപോലെയാണ് ക്രിസ്തുവിന്റെ ജനനവും എന്നായിരുന്നു സമർത്ഥനം. ക്രിസ്തു കഥാത്മക (mythical) ദൈവമാണ്; സത്താത്മകദൈവമല്ല, താത്ത്വികദൈവവുമല്ല.

മതമേഖലയുടെ ലക്ഷ്യം ധാർമ്മികത പഠിപ്പിക്കുകയാണ്. ഭാരതത്തിലെ പുരാണേതിഹാസങ്ങൾ ഈ ധർമ്മം ശരിക്കും ചെയ്യുന്നുണ്ട്. ഇപ്പോൾ സ്ഥാപിതമതങ്ങൾ ധാർമ്മികതയുടെ മുടുപടം ധരിച്ച് അധാർമ്മികതയുടെ കൂത്തരങ്ങായി മാറിയിരിക്കുന്നു. സാംസ്കാരികലോകത്തിന്റെ ഉൽകൃഷ്ടമായ ധാർമ്മികതയും പൗരബോധവും ഇപ്പോൾ സഭയ്ക്ക് അസ്സഹ്യമായിരിക്കുന്നു. പുരോഹിതമതങ്ങൾ ദൈവങ്ങളെയും ധാർമ്മികതയെയും വില്പനചരക്കുകളാക്കി മാറ്റിയിരിക്കുന്നു. യോഗാഭ്യാസം ശാസ്ത്രമേഖലയെയും താത്ത്വികമേഖലയെയും മതമേഖലയെയും വിശുദ്ധീകരിക്കുന്നു. നമ്മുടെ മതാധികാരികൾക്ക് യോഗയുടെ ദൈവവും ധാർമ്മികതയും തടുക്കാനാവാത്ത വെല്ലുവിളിയാണ്. ആഗ്രഹങ്ങളെ നിയന്ത്രിച്ചുനിറുത്തിയും ആഗ്രഹസാഫല്യാവർത്തനത്തെ ആത്മനിയന്ത്രണത്തിലാക്കിയും ജീവിക്കുന്നവനാണ് യോഗി (ഗീത 6:18). ആഗ്രഹങ്ങളിലേക്കും ആർത്തിയിലേക്കും ഒഴുകിവിഴാത്ത മനസ്സുള്ളവൻ നിസ്സ്പഹനാണ്. വരാനിരിക്കുന്ന ഒരു ലോകത്തിൽ എവിടെയോ ക്രിസ്തുമതം സ്വർഗ്ഗം തരുമെന്നു പറയുന്നു. നിസ്സ്പഹൻ ഇവിടെ സ്വർഗ്ഗം അനുഭവിക്കുന്നു. അവൻ സ്ഥിതപ്രജ്ഞനാകുന്നു - സച്ചിദാനന്ദം അനുഭവിക്കുന്നു.

ക്രിസ്തീയസഭകൾ യോഗയ്ക്കെതിരെ

യോഗ ഭാരതസംസ്കാരത്തിൽ വളരെ പ്രാധാന്യമർഹിക്കുന്ന തത്ത്വശാസ്ത്രശാഖകളിൽ ഒന്നാണ് - സാംഖ്യയോഗ, ന്യായ-വൈശേഷിക-പൂർവോത്തര മീമാംസകൾ. യോഗ എന്താണെന്നു പഠിക്കാതെയും ആസനങ്ങൾമാത്രം യോഗ ആണെന്നു തെറ്റിദ്ധരിച്ചും ആണ് ആലഞ്ചേരിപ്രഭൃതികൾ യോഗയെക്കുറിച്ചു സംസാരിച്ചത്. യോഗസൂത്രത്തിൽനിന്നോ

യോഗയെ പ്രതിപാദിക്കുന്ന മറ്റു പ്രാമാണിക ഗ്രന്ഥങ്ങളിൽനിന്നോ ഒരു വാക്കു പോലും ഒരു ക്രിസ്തീയ സഭക്കാരനും ഉദ്ധരിച്ചിട്ടില്ല. പരിശുദ്ധാത്മാവ് തലേൽക്കേറി മുറ്റിയിരിക്കുന്നതു കാരണം മറ്റു സത്യങ്ങൾക്ക് കയറിപ്പറ്റാൻ ഇടമില്ലാതായിരിക്കണം എന്ന് ഊഹിക്കുന്നു! ഒരു സംസ്കാരത്തിന്റെ ഇത്ര പ്രൗഢമായ ഒരു താത്ത്വികശാഖയെ ഇത്ര ലഘുവത്തോടെ ഒരു വിഡ്ഢി പോലും വിമർശിച്ചിട്ടുണ്ടാവില്ല.

മറ്റു മതങ്ങളുടെയും സംസ്കാരങ്ങളുടെയും അടിസ്ഥാനതത്വങ്ങളെ പ്രതിപാദിക്കുമ്പോൾ, സാമാന്യമര്യാദയുണ്ടെങ്കിൽ അതു പഠിച്ചിട്ടുവേണ്ടിയിരുന്നു നാക്കിട്ടടിക്കാൻ. പതഞ്ജലിയോഗത്തിലെ ഒരു സൂത്രമെങ്കിലും തെറ്റാണെന്ന് ചൂണ്ടിക്കാണിക്കാൻ ശ്രമിക്കാതെ അതു ഫലദായകമല്ലെന്ന് അനുശാസിക്കുന്ന ആലഞ്ചേരിയുടെ മോതിരം മുത്തിയാൽ മുഖം കഴുകാൻ താമസിക്കരുത്. യമനിയമങ്ങളുടെ ആദ്യപടിപോലും അകലെനിന്നുപോലും കാണാത്ത ആലഞ്ചേരിക്ക് ദൈവാനുഭവമുണ്ടായിട്ടില്ല. ദൈവാനുഭവത്തിന്റെ ബീജം ഉരുവാക്കാൻ കഴിവില്ലാത്ത ആലഞ്ചേരി നയിക്കുന്ന സീറോ-മലബാർസഭ സ്ഥിരം മച്ചിയാതിരിക്കും!

മാർ കല്ലറങ്ങാട്ടിന്റെ പൊട്ടൻകളി!

2017 ഡിസംബർ 10-ന് ഫാ. അഗസ്റ്റിൻ പാറപ്പാക്കൽ പാലാരുപതയുടെ പാസ്റ്ററൽ കൗൺസിലിൽ, 'യോഗ ബൈബിൾ അനുസരിച്ചും ദൈവശാസ്ത്രമനുസരിച്ചും ക്രിസ്തീയവിശ്വാസവുമായി ചേർന്നുപോകുമോ?' എന്ന വിഷയത്തിൽ പ്രബന്ധം അവതരിപ്പിച്ചു. ഈ പ്രബന്ധത്തിലും യോഗ എന്താണെന്നോ, ക്രിസ്തീയവിശ്വാസവുമായി യോഗ എങ്ങനെയാണ് എതിരായിരിക്കുന്നതെന്നോ പറയുന്നില്ല. പലരും പറഞ്ഞ അഭിപ്രായങ്ങൾ ആവർത്തിക്കുകമാത്രം ചെയ്യുന്നു. ഭാരതസംസ്കാരത്തെ പ്രതിനിധാനംചെയ്യുന്ന ഒരു പുസ്തകത്തെയും അതിന്റെ നിഗമനങ്ങളെയും സ്പർശിക്കാതെ ക്രിസ്തീയവിശ്വാസവുമായി യോഗ ഒത്തുപോകുന്നില്ല എന്നു വായിട്ടിട്ടിരിക്കുന്നു! ബൈബിളിലെ ദൈവങ്ങളെക്കുറിച്ചു ഞാൻ പ്രതിപാദിച്ചുകഴിഞ്ഞു. കുറെ ദൈവങ്ങൾ കഥാതമക (mythical)മാണ്. കുറെ ദൈവങ്ങൾ ഇതിഹാസാത്മക (legendary)മാണ്. സ്ഥലകാലങ്ങളുമായി കുറെ ബന്ധമുണ്ട്. എന്നാൽ, സത്താത്മകമായ ദൈവത്തെ അറിഞ്ഞവരും ബൈബിളിൽ ഉണ്ട്. വ്യക്തിദൈവങ്ങളെല്ലാം ആദ്യത്തെ രണ്ടു ഗണങ്ങളിൽ വരും. ഈ രണ്ടുകൂട്ടം ദൈവങ്ങളും കത്തനാർക്കും മെത്രാനുംവേണ്ടി ശമ്പളം കൂടാതെ സ്ഥിരം ജോലി ചെയ്യുന്നവരാണ്. ഇവിടെ അവർ കെട്ടുന്നതും അഴിക്കുന്നതും സ്വർഗ്ഗത്തിൽ കെട്ടുകയും അഴിക്കുകയും ചെയ്യണം, ഈ കണക്കപ്പിള്ളയ്ക്ക്! ആൾദൈവങ്ങൾക്ക് ആശയും ആർത്തിയുമുണ്ട്. പുരോഹിതർക്കും ആശയും ആർത്തിയുമുണ്ട്. അത്തരം ദൈവപ്രീണത്തിന് കാശു മേടിച്ച് കീഴയിൽ ഇടാം. പറമ്പിലാദയം അനുഭവിക്കുന്നതുപോലെ ഈ വിശ്വാസം വിറ്റ് സമ്പത്തും അധികാരവും സുഖഭോഗങ്ങളും അനുഭവിക്കാം. സത്താത്മകദൈവത്തിന്റെ അടുത്ത് ഈ കളി നടക്കില്ല.

വിശ്വാസപ്രമാണത്തിലെ ഈ ഭാഗം ഓർത്തുനോക്കൂ! "മരിച്ച് അടക്കപ്പെട്ട പാതാളങ്ങളിൽ ഇറങ്ങി മൂന്നാംനാൾ ഉയിർത്ത് ആകാശത്തിൽ കരേറി പിതാവിന്റെ വലതുഭാഗത്തിരിക്കുന്നു."

മറ്റു മതസ്ഥരുടെ മിത്തുകൾക്കും ലജന്റുകൾ(ഹലഴലിറ)ക്കും കെട്ടുറപ്പുണ്ട്. കത്തോലിക്കാസഭയുടെ മിത്തുകളും ലജന്റുകളും വ്യവസായാത്മകമാണ്. ദൈവത്തെ വ്യക്തിയാക്കിയിട്ട് അയാളെ പ്രസാദിപ്പിക്കാനുള്ള പ്രസാദവസ്തുക്കൾ വിറ്റ് കാശുണ്ടാക്കുന്നു. ആ ദൈവത്തിന്റെ പ്രീതിയുള്ളവർ പുണ്യവാളനും പുണ്യവാളിയും ആകുന്നു. 'സർവേശ്വരനാഃ കാഞ്ചനമാശ്രയന്തേ'. ത്രിത്വം ഒരു വ്യവസായസാധനമാണ്, സഭയ്ക്ക്.

- അടിയിൽ പാതാളമില്ല, മുകളിൽ സ്വർഗ്ഗമില്ല, പിതാവിന് വലതുഭാഗവും ഇടതുഭാഗവുമില്ല, അവിടെ ഇരിപ്പും നില്പും ഇല്ല- യഹൂദന്റെ പ്രപഞ്ചശാസ്ത്രമാണിത്. ദിക്കും സ്ഥലങ്ങളും കാലങ്ങളും എല്ലാം ആപേക്ഷികമാണ്. സ്വർഗ്ഗം എന്നു പറയുന്നത് നാം ഈ ലോകത്തെ സമീപി

ക്കുന്ന രീതിയാണ്. കാരാണവും, ദയ, സത്യം, ആശ്വാസം ഇതെല്ലാം സ്വർഗ്ഗാനുഭൂതി നൽകുന്നു. സ്വർഗ്ഗം ഒരു അനുഭവമാണ്. ഒരു ആശയ (concept)മല്ല. 'നഹി അനുഭവവിരോധേ വേദസ്യ പ്രാമാണ്യം' = No revelation is valid if it goes against our experience. അതുപോലെതന്നെ വിശ്വാസവും അനുഭവവിരോധിയാണെങ്കിൽ നിരർത്ഥകമാണ്.

മതം തത്ത്വാധിഷ്ഠിതമെന്നും വ്യക്ത്യാധിഷ്ഠിതമെന്നും രണ്ടുതരമുണ്ട്. ക്രിസ്തുമതം വ്യക്ത്യാധിഷ്ഠിതമാണ്. വ്യക്തികൾ വിമർശനവിധേയരാണ്; ക്രിസ്തുമതവും. തത്ത്വവും വ്യക്തിയും ഒന്നാകുമ്പോൾ ദർശനമുണ്ടാകുന്നു. ദാർശനികൻ ഉണ്ടാകുന്നു. പടിഞ്ഞാറ് ചിന്തകൻ ഉണ്ടാകുന്നു, ഇന്ത്യയിൽ ദാർശനികൻ ഉണ്ടാകുന്നു. തത്ത്വവും വ്യക്തിയും ഒന്നാകുമ്പോൾ ഈശ്വരൻ ആവിഷ്കൃതനാകുന്നു. ആധ്യാത്മികത ദൈവത്തെയും സത്യത്തെയും അന്വേഷിക്കുന്നതല്ല. പ്രത്യുത നമ്മുടെ വീക്ഷണത്തെ പരിപൂഷ്ടിപ്പെടുത്തുന്നതാണ്, നമ്മൾ ലോകത്തെ കാണുന്ന രീതി ശ്രേഷ്ഠമാക്കുന്നതാണ്. പൗരോഹിത്യവും ആചാരാനുഷ്ഠാനങ്ങളും സ്വർഗ്ഗത്തിന്റെ remote control അല്ല.

മറ്റു മതസ്ഥരുടെ മിത്തുകൾക്കും ലജന്റുകൾ(legends)ക്കും കെട്ടുറപ്പുണ്ട്. കത്തോലിക്കാസഭയുടെ മിത്തുകളും ലജന്റുകളും വ്യവസായാത്മകമാണ്. ദൈവത്തെ വ്യക്തിയാക്കിയിട്ട് അയാളെ പ്രസാദിപ്പിക്കാനുള്ള പ്രസാദവസ്തുക്കൾ വിറ്റ് കാശുണ്ടാക്കുന്നു. ആ ദൈവത്തിന്റെ പ്രീതിയുള്ളവർ പുണ്യവാളനും പുണ്യവാളിയും ആകുന്നു. 'സർവേശ്വരനാഃ കാഞ്ചനമാശ്രയന്തേ'. ത്രിത്വം ഒരു വ്യവസായസാധനമാണ്, സഭയ്ക്ക്.

കുഴപ്പം കത്തോലിക്കാസഭയിലാണ്, യോഗയിലല്ല. കത്തോലിക്കാസഭയുടെ ദൈവശാസ്ത്രമാണ് ദൈവാനുഭവത്തെ ദുഷ്കരമാക്കുന്നത്. കത്തോലിക്കാസഭ മിസ്സിക്കുകളെ പീഡിപ്പിക്കുകയും കൊല്ലുകയും ചെയ്തിരുന്നു. ബൈബിൾ ഭാഷാന്തരം ചെയ്തവരെ ചുട്ടുകൊന്നു. യഥാർത്ഥ ദൈവാനുഭവമുണ്ടായവർ

കത്തോലിക്കാ ദൈവശാസ്ത്രത്തെയും ആരാധനക്രമത്തെയും തിരസ്കരിച്ചു. ദൈവവുമായി ബന്ധപ്പെടാൻ കഴിവില്ലാത്ത ആചാരാനുഷ്ഠാനങ്ങളുമായി കെട്ടുപിണഞ്ഞു കിടക്കുന്ന കത്തോലിക്കാസഭയിൽ മനുഷ്യർക്കു ജീവിക്കാൻ പറ്റണം. ജീവിതവിശുദ്ധിയും ദൈവാനുഭവവും ബൈബിളിൽനിന്നും പൗരോഹിത്യത്തിൽനിന്നും വന്നതല്ല. സാധാരണ ജനങ്ങളുടെ ജീവിതവിശുദ്ധിയിൽനിന്നും ദൈവാനുഭവത്തിൽനിന്നും വന്നതാണ്. യഥാർത്ഥ ദൈവാനുഭവമുണ്ടായപ്പോൾ സെന്റ് തോമസ് അക്വിനാസ് എന്ന ശ്രേഷ്ഠദൈവശാസ്ത്രജ്ഞൻ പറഞ്ഞു, താൻ എഴുതിയതെല്ലാം വെറും കച്ചിയാണെന്ന്.

ആത്മസാക്ഷാത്കാരത്തിന് സഭ കാണിക്കുന്ന ഒറ്റ വഴി മാത്രമല്ല, ഉള്ളത്; അനേകം വഴികളുണ്ട്. സീറോ-മലബാർ സഭയിൽ ദൈവാനുഭവമുള്ള ഒറ്റ മെത്രാനുമില്ല. കാണിക്കുന്നതെല്ലാം അഭിനയമാണ്. ഈ കരിഞ്ഞ കറി ഇളക്കാൻ ഇരുമ്പു ചട്ടുകംതന്നെ വേണം. ആദ്ധ്യാത്മികതയും ദൈവാനുഭവവും അടിസ്ഥാനമാക്കി മതങ്ങളുടെ ശ്രേണി ഉണ്ടാക്കിയാൽ ബുദ്ധമതവും ജൈനമതവും ഹിന്ദുമതവും അതിന്റെ ഉന്നതപടികളിൽ നിലയുറപ്പിക്കും. പടിക്കു പുറത്ത് നമ്മുടെ വേഷംകെട്ടിമെത്രാന്മാരും അവരുടെ അരമന ചാവേറുകളും നിൽക്കും. ദൈവാനുഭവമുണ്ടാകാൻ ഇത്തരം ഇടനിലക്കാരുടെ ആവശ്യമില്ല. ദൈവാനുഭവവും ദൈവവും ഒരു മതത്തിന്റെയും കീഴയിലിരിക്കുന്ന സാധനങ്ങളല്ല. ഏതെങ്കിലും മതത്തിന്റെ വിശ്വാസസംഹിതകൾമാത്രം പഠിക്കുന്നതല്ല ധർമ്മികപരിശീലനം. മറിച്ച്, അടിസ്ഥാനപരമായ മാനുഷികമൂല്യങ്ങളുടെ അഭ്യാസമാണ്. നിയമങ്ങളുടെ ബാഹുല്യമല്ല, നല്ല ശീലങ്ങളുടെ നിലനില്പാണ് വേണ്ടത്.

മാർ കല്ലറങ്ങാട്ട് അപാരദൈവശാസ്ത്രജ്ഞനാണ്. ഒരു സംസ്കാരത്തെയോ ശാസ്ത്രത്തെയോ പുസ്തകത്തെയോ എങ്ങനെ പഠിക്കണമെന്നറിയാം. പിന്നെ എന്തുകൊണ്ട്, ഫാ. അഗസ്റ്റിൻ പാറപ്പാക്കലിനെക്കൊണ്ട് സ്വമതം മാത്രം ശരി എന്ന മുൻവിധിയോടെ യോഗപഠിക്കാതെ അപ്രസക്തമായ പ്രബന്ധം എഴുതിച്ചു? കുരങ്ങനെക്കൊണ്ടു ചുടുചോറു വാരിച്ചു, അല്ലേ? ഇപ്പോൾ മെത്രാൻസിനഡിൽ മാർ കല്ലറങ്ങാട്ടുതന്നെ, ആ കുരങ്ങന്റെ ചുടുചോറ് വാരൽ നടത്തിയിരിക്കുന്നു! യോഗയെക്കുറിച്ച് പറഞ്ഞ മെത്രാന്മാരെല്ലാം തുറിയിടത്തിരുന്നു നിരങ്ങി കൂടുതൽ നാറ്റിക്കുന്നു. 4-ാം നൂറ്റാണ്ടുമുതൽ കത്തോലിക്കാസഭ മറ്റു വിശ്വാസങ്ങളുടെയും ശാസ്ത്രങ്ങളുടെയുംമേൽ നടത്തിയ കുതിരകേറ്റംതന്നെ മാർ കല്ലറങ്ങാട്ടു നടത്തിയിരിക്കുന്നു. മഹാകവി ഭാരതി പറഞ്ഞു: “ലൗകികരും സാധാരണക്കാരുമായ മനുഷ്യൻ വാക്കുകൾക്കനുസരിച്ച് അർത്ഥമുണ്ടാക്കുന്നു. ഋഷികളും ആര്യന്മാരുമായവർക്ക് അർത്ഥമനുസരിച്ച് വാക്കുകൾ വരുന്നു. പക്ഷേ, മാർ കല്ലറങ്ങാട്ട് യോഗയെക്കുറിച്ച് ജല്പിക്കുമ്പോൾ എല്ലാം നിരർത്ഥകമാകുന്നു. സീറോ-മലബാർസഭയുടെ തലവൻ അങ്ങനെ, ഡോക്ട്രിനൽ കമ്മീഷൻ ചെയർമാൻ മാർ കല്ലറങ്ങാട്ട് ഇങ്ങനെ! മൂന്നു മെത്രാന്മാർ സിനഡിന്റെ തീരുമാനത്തെ എതിർത്തു. തുരങ്കത്തിന്റെ അങ്ങേയറ്റത്ത് ഇനിയും പ്രകാശകിരണങ്ങൾ!

നമ്മുടെ മെത്രാന്മാരുടെ മുൻവിധിക്കുമ്പാരത്തിൽനിന്നുള്ള വിളംബരങ്ങൾ കേട്ടിട്ടാണോ Caesar

and Cleopatra-യിൽ ജോർജ് ബർണാർദ് ഷാ എഴുതിയത്: “Pardon him, he is a barbarian, and thinks that the customs of his tribe and island are the laws of nature.” നമുക്കു മനസ്സിലാക്കാൻ കഴിയാത്തതിനെ വില കുറച്ചു കാണരുത്. Euripides പറഞ്ഞു: “Impudence is the worst form of human disease.”

യോഗ എന്താണെന്നറിയാത്ത മെത്രാന്മാരും അവരുടെ അദ്ധ്യക്ഷസ്ഥാനം അലങ്കരിക്കാൻ ആവശ്യത്തിലധികം അജ്ഞതയുള്ള കർദ്ദിനാളുംകൂടെ യോഗയെക്കുറിച്ച് എഴുതിയ തീട്ടരം തീർത്തും ലജ്ജാവഹമാണ്. നാണം എന്ന പുണ്യം സ്വല്പമെങ്കിലും അവശേഷിച്ചിട്ടുണ്ടെങ്കിൽ, യഥാർത്ഥ യോഗയെക്കുറിച്ച് പഠിച്ച് യോഗ പരിശീലിക്കാൻ വിശ്വാസികളെ ഉപദേശിക്കുക. നിങ്ങളുടെ ദൈവാനുഭവമില്ലായ്മയും ജീവിതരീതിയുമാണ് വിശ്വാസികൾ സഭ വിട്ട് മറ്റ് ആത്മീയശ്രോതസ്സുകൾ തേടാൻ കാരണം.

ആവിലായിലെ വിശുദ്ധ തെരേസാ, സുഖമില്ലാതിരുന്നപ്പോൾ വിശ്രമത്തിനായി തന്റെ പിതൃവൃന്ദന്റെ വീട്ടിൽ കുറച്ചുദിവസം താമസിച്ചു. അവിടെവെച്ച് ഫ്രാൻസിസ് ട്രേ ഓസുണാ (Francis De Osuna) എഴുതിയ ‘The Third Spiritual Alphabet’ എന്ന പുസ്തകം വായിച്ചു. പ്രാർത്ഥിക്കുമ്പോൾ ഇന്ദ്രിയങ്ങളെ എങ്ങനെ നിയന്ത്രിക്കണം (പ്രത്യാഹാരം), ആന്തരികതയെ എങ്ങനെ പ്രാപിക്കണം, സ്ഥലകാലബന്ധത്തിലുള്ള ഭൗതികതയെ എങ്ങനെ മാറ്റിനിറുത്തണം മുതലായ കാര്യങ്ങൾ പതഞ്ജലി യോഗയുടെ രൂപത്തിൽ ആഗ്രന്ഥത്തിൽ പ്രതിപാദിച്ചിരിക്കുന്നു. ഇങ്ങനെയാണ് സെന്റ് തെരേസാ സമാധിയിലേക്കുള്ള വഴിയിൽ പ്രവേശിച്ചത്. ഓസുണായുടെ പുസ്തകത്തേക്കാൾ എത്രയോ ശാസ്ത്രീയവും വിപുലവുമാണ് പതഞ്ജലിയുടെ യോഗസൂത്രങ്ങൾ.

ആത്മസാക്ഷാത്കാരത്തെ സംബന്ധിച്ചിടത്തോളം ഈശ്വരവിശ്വാസിയും നിരീശ്വരനും തമ്മിൽ വ്യത്യാസമില്ലെന്നും തന്റെ ദൈവം കത്തോലിക്കാദൈവമല്ലെന്നും ഫ്രാൻസിസ് പാപ്പ പറയുന്നു. പണം കിട്ടാനും സ്ഥാനമാനങ്ങൾ ലഭിക്കാനും പുണ്യവാന്മാരെ ഉണ്ടാക്കാനും നമ്മുടെ മെത്രാന്മാർ പാപ്പായുടെ കാലുപിടിക്കും. ആദ്ധ്യാത്മികാഭിവൃദ്ധിക്കായി പാപ്പാ പറയുന്നത് കേട്ടില്ലെന്നു വയ്ക്കും. ആദ്ധ്യാത്മികപാപ്പരത്വത്തിന്റെ ജീവിക്കുന്ന ഉദാഹരണങ്ങളായ ഇവർ, തങ്ങൾ സ്വർഗ്ഗത്തിലും ഭൂമിയിലും മനുഷ്യരുടെ ഭാഗധേയങ്ങൾ നിർണ്ണയിക്കുന്ന റിമോട്ട് കൺട്രോൾ ആണെന്ന് ആത്മാർത്ഥമായി വിശ്വസിക്കുന്നു; തുത്തുകിണുക്കിപ്പക്ഷി വാലിട്ടാട്ടുമ്പോൾ ലോകം മുഴുവൻ കുലുങ്ങുന്നു എന്നു കരുതുന്നതുപോലെ. പിരിച്ചെടുക്കുന്ന കാശിന്റെ കൊഴുപ്പല്ലാതെ ഇവർക്കു ബാക്കിയുള്ളത് ആദ്ധ്യാത്മികപാപ്പരത്വമാണ്.

നമ്മുടെ മെത്രാന്മാരെ ജനങ്ങൾ അടുത്തറിയാന് മെത്രാന്മാർക്ക് അപകടമാണ്. എല്ലാ മതങ്ങളും രക്ഷാകരമാണെന്നും ക്രിസ്തു മനുഷ്യരക്ഷയ്ക്ക് അത്യാവശ്യമല്ലെന്നും ധരിച്ച് എളിമയോടെ ജീവിക്കുക. പഴയ നിയമത്തിലെ ദൈവത്തിന്റെ സ്വഭാവം മെത്രാന്മാർ ഉപേക്ഷിക്കണം. ക്രിസ്തുവും പിതാവായ ദൈവവും ഇനിയും ജനിക്കണം. നല്ലതു വരട്ടെ! (അവസാനിച്ചു)

വട്ടായിലച്ചന്റെ നേതൃത്വത്തിൽ നടക്കുന്ന ധ്യാനത്തിന് അഞ്ച് കോടി!

— ടിറ്റോ കുര്യൻ



ലീമെറിക്ക് 2018 ആഗസ്റ്റ് 31, സെപ്റ്റംബർ 1, 2 തീയതികളിൽ നടത്തുന്ന ധ്യാനത്തിലൂടെ മലയാളികൾ കളഞ്ഞു കളിക്കുന്നത് 4-5 കോടി രൂപയാണ്. ഈ ധ്യാനം വേണ്ടെന്നുവെച്ചിട്ട് ഈ തുക നാട്ടിൽ പ്രളയദുരിതാശ്വാസത്തിനു ചെലവിടുകയാണെങ്കിൽ, അതിൽനിന്ന് രക്ഷപെടുന്നവരുടെ പ്രാർത്ഥനയുടേതിനോളംവരുമോ, ഇവിടെ ലീമെറിക്ക് റേസ് കോഴ്സിംഗിനു ധ്യാനം കേട്ടാലുള്ള പുണ്യം?

കേരളത്തിലെ വെള്ളപ്പൊക്കത്തിൽ മുരിങ്ങൂർ ധ്യാനകേന്ദ്രത്തിലെ അച്ചൻ, ധ്യാനിക്കാൻ വന്ന 1500 പേരുടെയും മാനസികാരോഗ്യകേന്ദ്രത്തിലെ 300 കുട്ടികളുടെയും ജീവനുവേണ്ടി കേഴുന്നത് നമ്മൾ ടീവിയിൽക്കൂടിയും, ഫേസ്ബുക്കിൽക്കൂടിയും കണ്ടതാണ്. അവരെ രക്ഷിക്കാൻ ഒരു ഈശ്വരനും നേരിട്ടു വന്നു കണ്ടില്ല; നാട്ടുകാരും സേനയുംമാത്രമേ ഉണ്ടായിരുന്നുള്ളൂ. നാട്ടുകാരുടെ കിടപ്പാടം പോയിക്കിടന്നപ്പോൾ ഒരച്ചനും ഇവരെ രക്ഷിക്കാനിറങ്ങിയതായി കണ്ടില്ല. ഈശ്വരൻ നേരിട്ടു വന്നു ഭക്ഷണം കൊടുത്തുവോ? അവിടെയൊക്കെ ഈശ്വരൻ മറ്റുള്ളവരുടെ രൂപത്തിലാണ് ഇവരെ രക്ഷിക്കാൻ വന്നത്. ഈ ഈശ്വരൻമാരുടെ കിടപ്പാടങ്ങളും കൃഷികളും അതുപോലെ സർവ്വതും നഷ്ടപ്പെട്ടതിൽക്കുമ്പോൾ, 5 കോടി മുടക്കി ധ്യാനിക്കുന്ന നിങ്ങളുടെ പ്രാർത്ഥന ഒരു ഈശ്വരനും കേൾക്കില്ല; ഉറപ്പ്.

ഞാൻ പറഞ്ഞു വരുന്നത് ധ്യാനത്തിനുപങ്കെടുക്കുന്നതൊഴിവാക്കി ഈ ദിവസങ്ങളിൽ ജോലിക്കു പോയാൽ കിട്ടുന്ന കാശുകൊണ്ട് ഒരു ഫാമിലി ഒരു ലക്ഷം രൂപവെച്ച് ഇതിൽ പങ്കെടുക്കുന്ന 500 -ലേറെ കുടുംബങ്ങളിലുള്ളവർ ചേർന്ന് (പുരുഷൻ: 400 + സ്ത്രീ: 800 = 1200 യുറോ) 500 പേർക്ക് കൊടുക്കണമെന്നാണ്. അതുവഴി നമ്മുടെ ജന്മനാട് അത്രയും രക്ഷപെടില്ലേ? രക്ഷപെട്ടവരുടെ പ്രാർത്ഥന നിങ്ങൾക്കുണ്ടാവില്ലേ? അഞ്ചു കോടി മുടക്കി ധ്യാനംകൂടിയാൽ ഈ പുണ്യം നിങ്ങൾക്കു കിട്ടുമോ? ചിന്തിക്കൂ!

(കടപ്പാട്: 'Church Act Council' വാട്ടസാപ്പ് ഗ്രൂപ്പിൽ വന്ന പോസ്റ്റ്)

സീറോ-മലബാർസഭ ലോകവ്യാപകമായി പിരിവ് നടത്തുന്നു!

പിരിവ് നടത്തിക്കിട്ടുന്ന പണം മുഖ്യമന്ത്രിയുടെ ദുരിതാശ്വാസനിധിയിലേക്കു നൽകുന്നതിനുപകരം, മെത്രാൻമാർവക അക്കൗണ്ടിലേക്ക് ആർച്ച് ബിഷപ്പ് മാർ ആലഞ്ചേരിയുടെ നേതൃത്വത്തിൽ ബിഷപ്പുമാർ രൂപീകരിച്ച 'സ്പന്ദൻ' എന്ന കമ്മിറ്റിയുടെ അക്കൗണ്ടിലേക്കാണ് പണം ക്രെഡിറ്റു ചെയ്യുന്നത്. പ്രളയകാലം കഴിഞ്ഞപ്പോൾ മുതലെടുപ്പുമായി ഇറങ്ങിത്തിരിച്ചിരിക്കുകയാണ് മെത്രാന്മാരും അച്ചന്മാരും. പണം മെത്രാന്മാരുടെ അക്കൗണ്ടിൽ! കേരളത്തിന്റെ ഈ മഹാദുരന്തത്തെ പിരിവിനുള്ള കൊള്ളയവസരമാക്കുന്ന ഈ കച്ചവടക്കാർക്ക് 10 പൈസപോലും കൊടുക്കരുത്. പകരം, കഴിയുന്നത്ര തുക സംസ്ഥാന സർക്കാരിന്റെ ദുരിതാശ്വാസ നിധിയിലേക്ക് അയയ്ക്കുക. കേരളത്തിലെ ദുരിതാശ്വാസത്തിനെന്നു പറഞ്ഞ് യാതൊരു കണക്കും രേഖകളും ഇല്ലാതെ വൻ ധനശേഖരണം നടത്തുന്ന സഭാധികാരികളെ പരാജയപ്പെടുത്തുക.

സ്വാഭാവികമായ ഒരു പ്രകൃതി ദുരന്തത്തെ ദൈവശിക്ഷയെന്നു ദുർവ്യാഖ്യാനംചെയ്ത് വിശ്വാസികളുടെ ചുമലിൽ കൂടുതൽ പാപഭാരം ചുമത്തി പിരിവിനായി വരുന്ന ഈ ചെന്നായ്ക്കളെ നാം തിരിച്ചറിയേണ്ടിയിരിക്കുന്നു. നമ്മുടെ നാടിന്റെ ഈ ദുരവസ്ഥയിൽ മനംനൊന്ത് സഹാനുഭൂതിയുടെ സഹായഹസ്തം നീട്ടുന്നവർ ദയവായി നിങ്ങളുടെ അമൂല്യമായ സഹായം മുഖ്യമന്ത്രിയുടെ ദുരിതാശ്വാസ ഫണ്ടിലേക്കുമാത്രം കൊടുക്കുക. വൈദികരെ ഏല്പിക്കുന്ന സംഭാവനകൊണ്ടവർ ഫ്രാങ്കോയെ രക്ഷിക്കും. അവരുടെ അഴിഞ്ഞാട്ടങ്ങൾക്ക് അവരത് മുടക്കും. ദൈവത്തിനും മനുഷ്യനുമിടയിൽ മധ്യസ്ഥർ വേണ്ട എന്നതുപോലെ, നമുക്കും നമ്മുടെ സർക്കാരിനും ഇടയിൽ ബിഷപ്പുമാരുടെ ഒരു അക്കൗണ്ടും വേണ്ടാ. സീസറിനുള്ളത് സീസറിനും ദൈവത്തിനുള്ളത് ദൈവത്തിനും നിങ്ങൾ കൊടുപ്പിൻ!

(Church Act Council-എന്ന വാട്ടസാപ്പ് ഗ്രൂപ്പിൽ വന്ന പോസ്റ്റ്)



സങ്കല്പകഥകൾ **‘കാതലായ വിശ്വാസസത്യ’ങ്ങളായി! (7-ാം ഭാഗം)**

പ്രൊഫ: പി. എൽ ലൂക്കോസ്

ജനസമൂഹങ്ങളെ കൂട്ടത്തോടെ കൊന്നൊടുക്കാൻ കൂടെക്കൂടെ ആഹ്വാനം ചെയ്തിരുന്ന, ക്രൂരതയുടെയും കാർക്കശ്യത്തിന്റെയും പ്രതികാര വാഞ്ചയുടെയും മുർത്തരുപമായിരുന്ന യഹോവ എന്ന ഗോത്രദൈവത്തിൽ വിശ്വസിച്ചിരുന്ന യഹൂദർക്കും, സർപ്പത്തെയും അഗ്നിയെയും വിവിധതരം വിഗ്രഹങ്ങളെയും ആരാധിച്ചിരുന്ന ഇതര ജനസമൂഹങ്ങൾക്കും യഥാർത്ഥ ദൈവത്തെ കാണിച്ചുകൊടുക്കാനാണ് യേശു വന്നത്. ദൈവം സ്നേഹമാണെന്നും കരുണയാണെന്നും ധർമ്മപുത്രന്റെ പിതാവിലൂടെയും നഷ്ടപ്പെട്ട ആടിനെ തേടിപ്പോകുന്ന ഇടയനിലൂടെയും യേശു യഹൂദരെ ബോധ്യപ്പെടുത്തി. ഗോത്രദൈവമായ (tribal god) യഹോവയും യേശുവിൽ നമ്മൾ ദർശിച്ച സാർവ്വത്രികദൈവമായ (Universal God) പിതാവും തമ്മിലുള്ള സ്പഷ്ടമായ ധ്രുവാന്തരം മനസ്സിലാക്കാനാവാത്ത വിധത്തിൽ അന്ധത ബാധിച്ചതുകൊണ്ടാണ് കത്തോലിക്കാസഭ യേശുവും യഹോവയും രണ്ടല്ല ഒന്നുതന്നെ എന്നു പഠിപ്പിക്കുന്നത്. അതുകൊണ്ടാണ് ‘അബ്രാഹത്തിന്റെയും ഇസഹാക്കിന്റെയും യാക്കോബിന്റെയും ദൈവമേ’ എന്ന സംബോധന സീറോ-മലബാർ കൂർബാനയിൽ ഉപയോഗിക്കുന്നത് !. യഹോവ യായ ദൈവമേ എന്നു പല പ്രാർത്ഥനകളിലും കാണാം. ഇസ്രയേലിൽ ദൈവം, അബ്രാഹാമിൻ ദൈവം, യാക്കോബിൻ ദൈവം എന്നൊക്കെ കരിസ്താറ്റിക്കുകാർ താളാത്മകമായി പാടുന്നതും ആന്ധ്യം ബാധിച്ചതുകൊണ്ടുതന്നെയാണ്.

മോശ എഴുതിക്കൊടുത്ത പത്തു പ്രമാണങ്ങളും ആ പ്രമാണങ്ങൾ വ്യാഖ്യാനിച്ച് യഹൂദമതയോവികൾ ഉണ്ടാക്കിയ അറുന്നൂറിലധികം തോറകളും സാധാരണ വിശ്വാസികളുടെ കരചരണങ്ങൾ ബന്ധിച്ചും അവരെ സമൂലം വരിഞ്ഞുമുറക്കിയും വീർപ്പുമുട്ടിച്ചപ്പോൾ, മതവിശ്വാസം ലഘുവും സരളവുമാക്കാനും, എല്ലാപ്രമാണങ്ങളും കാച്ചിക്കുറുക്കി രണ്ടെണ്ണമാക്കിച്ചുരുക്കാനുമാണ് യേശു വന്നത്. പൂർണ്ണ മനസ്സോടും പൂർണ്ണ ശക്തിയോടും പൂർണ്ണ ഹൃദയത്തോടും കൂടി ദൈവത്തെ സ്നേഹിക്കുക; അതേ ഊഷ്മളതയോടും തീവ്രതയോടും കൂടി സഹജീവികളെ സ്നേഹിക്കുക. ഈ രണ്ടു കല്പനകളിൽ സമസ്ത നിയമവും പ്രവാചകന്മാരും അടങ്ങിയിരിക്കുന്നു എന്നാണ് യേശു നല്കിയ ഉറപ്പ്. കത്തോലിക്കാസഭയുടെ നിലവരകളിൽ സംഭരിച്ചിട്ടുള്ള വെളിപാടുകളും വിശ്വാസരഹി



സ്യങ്ങളും മാർപാപ്പാമാർ കാലാകാലങ്ങളിൽ പ്രഖ്യാപിച്ചിട്ടുള്ള വിശ്വാസസത്യങ്ങളും ലോകമെങ്ങും പോയി പ്രസംഗിച്ചുപഠിപ്പിക്കാനുള്ള ദൗത്യമല്ല ഉന്മിതനായ ക്രിസ്തു ശിഷ്യഗണത്തെ ഏല്പിച്ചത്; തന്റെ അനർഘമായ സ്നേഹത്തിന്റെ സുവിശേഷം പ്രസംഗിക്കാനാണ്. യോഹന്നാന്റെ സുവിശേഷം 13:34,35 ലും 15:12-14 ലും അതു വ്യക്തമാണ്. ഞാൻ പുതിയൊരു കല്പന നിങ്ങൾക്കു നല്കുന്നു.... ഞാൻ നിങ്ങളെ സ്നേഹിച്ചതുപോലെ നിങ്ങളും പരസ്പരം സ്നേഹിക്കുവിൻ. നിങ്ങൾക്കു പരസ്പരം സ്നേഹമുണ്ടെങ്കിൽ നിങ്ങൾ എന്റെ ശിഷ്യന്മാരാണെന്ന് അതുമൂലം എല്ലാവരും അറിയും. ഉത്ഭവപാപത്തിന്റെ ബന്ധനത്തിൽനിന്നും മനുഷ്യകുലത്തെ രക്ഷിക്കാനായിരുന്നു യേശു വന്നതെങ്കിൽ, തന്റെ കുരിശുമരണവും ഉത്ഥാനവുംവഴി പാപത്തിന്റെ തടവറയിൽനിന്ന് എല്ലാ മനുഷ്യരെയും മോചിപ്പിച്ചിരിക്കുന്നു എന്ന സദ്വാർത്ത ലോകമെങ്ങും പോയി അറിയിക്കാൻ ഈ അവസരത്തിൽ യേശു ശിഷ്യന്മാരെ ആഹ്വാനം ചെയ്യുമായിരുന്നില്ലേ ?

പഴയനിയമ ഗ്രന്ഥങ്ങളിൽ യാതൊരു സൂചനയുമില്ലാത്ത— ഇസ്രായേൽ ജനത്തിനും, യേശുവിനും, ആദ്യ നൂറ്റാണ്ടുകളിലെ ക്രിസ്താനികൾക്കും അജ്ഞാതമായിരുന്ന— ജന്മപാപത്തിനും ജന്മാനന്തരപാപങ്ങൾക്കുമുള്ള വിമോചകനാണ് യേശു എന്നു പഠിപ്പിക്കാൻ സഭയെ പ്രേരിപ്പിച്ചത് അന്ത്യഅത്താഴവേളയിൽ യേശു അരുളിച്ചെയ്തു ‘ഇതു പാപമോചനത്തിനായി അനേകർക്കുവേണ്ടി ചിന്തപ്പെടുന്നതും ഉടമ്പടിയുടേതുമായ എന്റെ രക്തമാണ്’. എന്ന വാക്കുകളാണോ ? ശിഷ്യന്മാരിൽ യേശു സ്നേഹിച്ചിരുന്നവനും യേശുവിന്റെ ഹൃദഗതം മറ്റാരെയുംകാൾ കൃത്യമായി അറിഞ്ഞിരുന്നവനുമായ വി. യോഹന്നാൻ ഈ വാക്കുകൾ രേഖപ്പെടുത്തിയിട്ടില്ല എന്നതു ശ്രദ്ധിക്കേണ്ടല്ലോ? ഈ വാക്കുകളുടെ വ്യംഗ്യാർത്ഥം തന്റെ സുവിശേഷത്തിന്റെ ആറാം അദ്ധ്യായത്തിൽ യോഹന്നാൻ വെളിപ്പെടുത്തിയിട്ടുണ്ട്. ‘ഞാനാണ് ജീവന്റെ അപ്പം. എന്റെ അടുത്തു വരുന്നവൻ ഒരിക്കലും വിശക്കുകയില്ല. എന്നിൽ വിശ്വസിക്കുന്നവനു ദാഹിക്കുകയുമില്ല’. തന്റെ ശരീര രക്തങ്ങൾ തന്നിൽ വിശ്വസിക്കുന്നവർക്കുള്ള ആത്മീയ പോഷണമാണെന്നല്ലേ

യേശുവിന്റെ വാക്കുകളുടെ അർത്ഥം? തന്നിൽ വിശ്വസിക്കുന്നവരോടുള്ള സ്നേഹത്തിന്റെ ഉടമ്പടിയല്ലേ യേശു സൂചിപ്പിച്ചത്? യേശു ലോകത്തിന്റെ മുഴുവൻ പാപവിമോചകനാണെന്നുള്ള ധ്വനി ആ വാക്കുകളിലുണ്ടോ?

പാപികളെ തേടിയാണ് താൻ വന്നത് എന്നു പലതവണ പറഞ്ഞിട്ടുള്ള യേശു താൻ പാപവിമോചകനാണെന്ന് ഒരിക്കലും അവകാശപ്പെട്ടിട്ടില്ല. വഴിയും സത്യവും ജീവനും ഞാനാകുന്നു എന്നാണ് ഒന്നിലേറെ തവണ ഉറച്ച സ്വരത്തിൽ പ്രഖ്യാപിച്ചത്. നല്ല ജീവിതം നയിച്ച് ദൈവ സന്നിധിയിലെത്താൻ സഭയുടെ സങ്കീർണ്ണമായ പ്രബോധനങ്ങളും നിഗൂഢരഹസ്യങ്ങൾ എന്നവകാശപ്പെടുന്ന ചില വിശ്വാസസത്യങ്ങളും ആവശ്യമില്ല. സത്യത്തിലും നീതിയിലും പരസ്നേഹത്തിലും സഹിഷ്ണുതയിലും അടിയുറച്ചു ജീവിക്കാനാണ് സഭ പഠിപ്പിക്കേണ്ടത്. നിത്യരക്ഷയ്ക്കായി എന്താണു ചെയ്യേണ്ടതെന്ന് മത്തായിയുടെ സുവിശേഷം 25-ാം അദ്ധ്യായത്തിൽ 35 മുതൽ 40 വരെ വാക്യങ്ങളിൽ കാണാം. 'എന്തെന്നാൽ എനിക്കു വിശ്വസിക്കാൻ തന്നു. നിങ്ങൾ ഇതു ചെയ്തുകൊടുത്തപ്പോൾ എനിക്കുതന്നെയാണു ചെയ്തതെന്ന്. തിരുസഭയുടെ കല്പനകളെല്ലാം പാലിച്ചോ, ഏതെങ്കിലും കുറ്റം മടക്കിയോ, ആണ്ടു കുമ്പസാരം നടത്തിയോ, പള്ളിവക സിമിത്തേരിയിലായിരുന്നോ ശവസംസ്കാരം, ആഡംബരദോഷങ്ങൾ പണിയാൻ ഉദാരമായി സംഭാവനകൊടുത്തോ എന്നൊന്നും കർത്താവും ചോദിക്കുകയില്ല. സത്യത്തിലും നീതിയിലും പരസ്നേഹത്തിലും അടിയുറച്ചു ജീവിക്കുകയും മറ്റുള്ളവരെ സഹായിക്കുകയും ചെയ്യുന്നവരെല്ലാം മോക്ഷത്തിന് അർഹരാണ് എന്നു ഫ്രാൻസിസ് മാർപാപ്പ പറയുന്നത് യേശുവിന്റെ ദൗത്യം കൃത്യമായി മനസ്സിലാക്കിയതുകൊണ്ടുതന്നെയാണ്.

മതവിശ്വാസം ശാസ്ത്രീയവും യുക്തിഭദ്രവുമായിരിക്കണം എന്നു വാദിക്കുന്നില്ല. ശാസ്ത്രത്തിനു വിശദീകരിക്കാനാകാത്ത പലതും നമ്മൾ അനുഭവിക്കുന്ന ജീവിതത്തിൽ കാണുകയും കേൾക്കുകയും ചെയ്യുന്നുണ്ടല്ലോ. ഈശ്വരന്റെ ആസ്തികത ശാസ്ത്രീയമായി തെളിയിക്കപ്പെട്ടതുകൊണ്ടല്ലല്ലോ നമ്മൾ വിശ്വസിക്കുന്നത്. ദൈവമില്ലെന്ന് ആരെല്ലാം വിളിച്ചു കൂവിയാലും ഉണ്ടെന്നു വിശ്വസിക്കാനാണ് എനിക്കിഷ്ടം. കാരണം, ദൈവമില്ലെങ്കിൽ നമ്മുടെ ജീവിതത്തിന് വലിയ അർത്ഥമില്ല. ജീവിതത്തെ പിടിച്ചുലയ്ക്കുന്ന പ്രശ്നങ്ങളിൽ ആശ്വാസം കണ്ടെത്താനാവില്ല; സഹജീവികളെ സഹോദരങ്ങളായി പരിഗണിക്കാൻ ഒരു പ്രേരകശക്തിയുമില്ല. ദൈവത്തിന്റെ പിതൃത്വം അംഗീകരിക്കാതെ മനുഷ്യരുടെ സാഹോദര്യം എങ്ങനെ ജനങ്ങൾക്ക് ബോധ്യപ്പെടും! ഇതിൽ നിന്ന് അനുമതിക്കേണ്ടത് മനുഷ്യരുടെ സാമാന്യബോധത്തെ ക്രൂരമായി അവഹേളിക്കുന്ന കാര്യങ്ങൾ വിശ്വാസസത്യങ്ങളാണെന്നു പ്രഖ്യാപിച്ചാൽ വിശ്വാസികൾ അവയെല്ലാം കണ്ണടച്ചു വിശ്വസിക്കും എന്നല്ല.

സഹസ്രാബ്ദങ്ങൾ പഴക്കമുള്ള തെറ്റായ വ്യാഖ്യാനങ്ങൾ ഇന്നത്തെ ലോകത്തിനു സ്വീകാര്യമായ വിധത്തിൽ നവീകരിക്കണം; ശാസ്ത്രം അസന്നിധ്യമായി തെളിയിച്ചിട്ടുള്ള വസ്തുതകൾ അംഗീകരിക്കണം; അസംബന്ധങ്ങൾ വിട്ടുകളയണം. ബ്രഹ്മാവ് വൈശ്രവണനു ദാനം കൊടുത്തതും രാവണൻ മോഷ്ടിച്ചെടുത്തതുമായ പുഷ്പകവിമാനത്തെപ്പറ്റി ഇൻഡ്യയിലെ ഐ.ഐ.റ്റികൾ പഠനം നടത്തണം എന്നു പറഞ്ഞത് പിഎച്ച്.ഡി. ബിരുദവും ഐ.പി.എസ്സ് പദവിയുമുള്ള ഇൻഡ്യയുടെ മാനവശേഷി വകുപ്പു സഹമന്ത്രി സത്യപാൽ സിങ്ങാണ്! അതേ രീതിയിൽ പഴയ നിയമത്തിലെ കെട്ടുകഥകളിൽനിന്നു വിശ്വാസസത്യങ്ങൾ തേടിപ്പിടിക്കാനും അടിസ്ഥാനരഹിതവും അപഹാസ്യവുമായ കാര്യങ്ങൾ വിശ്വാസത്തിന്റെ ഭാഗമാക്കാനും സഭാനേതൃത്വം ശ്രമിച്ചാൽ ശക്തമായ എതിർപ്പും വിമർശനങ്ങളും നേരിടേണ്ടിവരും. ആഗസ്തീനോസിന്റെ കാലത്തേക്കാൾ മനുഷ്യരുടെ വിജ്ഞാനവും ചിന്താശക്തിയും ആയിരം മടങ്ങു വർദ്ധിച്ചു എന്നു സഭ മനസ്സിലാക്കണം. സദുദ്ദേശ്യപരമായ വിമർശനം സഭാസേവനമായി കണക്കാക്കണം എന്നു ഫ്രാൻസിസ് മാർപാപ്പ പറഞ്ഞത് മതമേലദ്ധ്യക്ഷൻമാർ ഉൾക്കൊള്ളണം. സഭയുടെ പ്രബോധനങ്ങൾ യേശു പഠിപ്പിച്ചുകാര്യങ്ങളിൽ മാത്രമായി ഒതുക്കി നിറുത്തുന്നതാണ് അഭികാമ്യം.

ഫ്രാൻസിസ് മാർപാപ്പായോടുള്ള രണ്ടു മൂന്നു അഭ്യർത്ഥനകളോടെ ഈ ലേഖനം അവസാനിപ്പിക്കാം. കത്തോലിക്കാസഭ പതിനാറു നൂറ്റാണ്ടുകാലം അപഹാസ്യമായ വിപ്ലവത്തെ വിശ്വാസസത്യമാക്കിയതിനും യേശുവിന്റെ ജീവിതദൗത്യം തെറ്റായി വ്യാഖ്യാനിക്കാൻ ഇടയാക്കിയതിനും കാരണക്കാരനായ ആഗസ്തീനോസിന്റെ വിശുദ്ധ പദവി റദ്ദാക്കിയല്ലെങ്കിലും Doctor of the Church എന്ന ഉന്നതസ്ഥാനത്തു നിന്ന് അദ്ദേഹത്തെ താഴെയിറക്കണം. നന്മയും തിന്മയും തിരിച്ചറിയാനുള്ള സ്വതന്ത്രമനസ്സോടെ (Free will)യാണ് മനുഷ്യനെ ദൈവം സൃഷ്ടിച്ചിരിക്കുന്നതെന്നും അതുകൊണ്ട് ഒരാളുടെ അറിവോടും സമ്മതത്തോടും കൂടി ചെയ്യുന്ന അകൃത്യമേ പാപമാകുകയുള്ളുവെന്നും ശക്തിയായി വാദിച്ചു സമകാലികനായ ആഗസ്തീനോസിന്റെ ഉത്ഭവപാപ സിദ്ധാന്തത്തെ വീറോടെ എതിർത്ത ബ്രിട്ടീഷ്കാരൻ സന്യാസി പെലാജിയസിനെ എ.ഡി 418-ൽ സഭ മഹറോൻ ചാർജ്ജ് പുറത്താക്കി. ശിശുക്കളുടെ മാമോദീസായെ ശക്തമായി അപലപിച്ചതിന് പെലാജിയസിന്റെ ശിക്ഷനായിരുന്ന സെലസ്റ്റസിനെയും അതേ വർഷം മഹറോൻ ചാർജ്ജ്. മന്ത്രവാദിനി എന്നു വിളിച്ച് 1431-ൽ ജീവനോടെ ചുട്ടുകരിച്ച ജോവൻ ഓഫ് ആർക്കിനെ സഭതന്നെ 1920-ൽ വിശുദ്ധയാക്കിയതുപോലെ, മഹറോൻ റദ്ദാക്കി പെലാജിയസ്സിനേയും സെലസ്റ്റസിനേയും വിശുദ്ധരായി പ്രഖ്യാപിക്കണം. മൂന്നാമതായി, ആദവും ഹവ്വയും ശരീരംകൊണ്ടു ചെയ്ത പാപം വർണ്ണിക്കുകയും മാമോദീസാവെള്ളം തലയിൽ വീഴാത്ത ആരും രക്ഷപ്പെടുകയില്ലെന്നു പ്രഖ്യാപിക്കുകയും ചെയ്യുന്ന വചനപ്രഘോഷണക്കാരുടെ മുഖത്തേക്ക് ഉന്നം തെറ്റാതെ ചീമുട്ടുകൾ വലിച്ചെറിയാൻ പരിശുദ്ധ പിതാവ് വിശ്വാസികളെ ആഹ്വാനം ചെയ്യണം. (അവസാനിച്ചു)

ഫോൺ: 9446578174

വസ്യയുടെ അധ്യക്ഷതയിൽ നടന്ന സമ്മേളനത്തിന്റെ ആദ്യ അജണ്ട സംഘടനാകാര്യങ്ങളായിരുന്നു. അധ്യക്ഷൻതന്നെ അന്നു രാവിലെ നടന്ന കമ്മിറ്റിയിൽ എടുത്ത ചില തീരുമാനങ്ങൾ അറിയിച്ചു. നമ്മുടെ ഓഫീസ് കാര്യങ്ങൾ കൃത്യതയുള്ളതാക്കുക, അംഗത്വ രജിസ്റ്റർ, മറ്റു റെക്കോർഡുകൾ ഇവ സൂക്ഷിക്കാൻ കുറഞ്ഞപക്ഷം പൂട്ടുള്ള ഒരലമായിരിക്കിലും സ്വന്തമായി വാങ്ങുക, സംഘടനയുടെയും മാസികയുടെയും അക്കൗണ്ട് അപ്ഡേറ്റാക്കാൻ കഷ്ടപ്പെട്ടു പരിശ്രമിക്കുന്ന ഓഫീസ് സെക്രട്ടറിക്ക് അർഹിക്കുന്ന ഓണറേറിയം നൽകുക മുതലായ കാര്യങ്ങൾ എങ്ങനെ സാധിക്കുമെന്നു പഠിക്കാൻ ഒരു ഉപസമിതി ഉണ്ടാക്കിയിട്ടുണ്ട് എന്നു പ്രസിഡന്റ് അറിയിച്ചു.

തുടർന്ന്, കേരളത്തിൽ ഒരു അല്മായശാക്തീകരണപ്രവർത്തനത്തിനു തുടക്കംകുറിക്കണമെന്ന് കമ്മിറ്റി തീരുമാനിച്ചിട്ടുള്ളതായി പ്രസിഡന്റ് വ്യക്തമാക്കി. സഭ വലിയൊരു സാമ്പത്തികഭീമനായിരിക്കുമ്പോഴും പുരയിടങ്ങളിലെ പൂല്ലിന്റെ സ്ഥാനംപോലും സഭാധികാരികൾ അല്മായർക്ക് അനുവദിക്കുന്നില്ല. ഈ സാഹചര്യത്തിൽ 'പൊതുയോഗം തെരഞ്ഞെടുക്കുന്ന കൈക്കാരന്മാരാണ് പള്ളിഭരണം നടത്തുന്നത്' എന്ന് ശ്രേഷ്ഠ മെത്രാപ്പോലീത്താ മാർ ആലഞ്ചേരി കോടതിയിൽ നടത്തിയിട്ടുള്ള സത്യവാങ്മൂലത്തിന്റെ അടിസ്ഥാനത്തിൽ, പ്രാദേശിക കോടതികളുടെ സഹായത്തോടെ ഓരോ ഇടവകയിലും പൊതുയോഗത്തിൽനിന്നുതന്നെയാണ് കൈക്കാരന്മാരെ തെരഞ്ഞെടുക്കുന്നതെന്ന് നിയമപരമായി ഉറപ്പുവരുത്തണം. അതിലൂടെ അല്മായശാക്തീകരണസന്ദേശം എല്ലാ ഇടവകകളിലും എത്തിക്കണം.

മറ്റൊന്ന് ദരിദ്രരോട് പക്ഷംചേരാൻ സഭയെ നിർബന്ധിക്കുകയെന്നതാണ്. റേഷൻകാർഡിൽ രേഖപ്പെടുത്തിയിട്ടുള്ള ദാരിദ്ര്യനിലയുടെ അടിസ്ഥാനത്തിൽ സഭാഭവക ആശുപത്രികളിൽ ദരിദ്രർക്കു സൗജന്യചികിത്സ നൽകണമെന്നും, അവരിൽ യോഗ്യതയുള്ളവർക്ക് സഭാസ്ഥാപനങ്ങളിൽ പരമാവധി ജോലി നൽകണമെന്നും അങ്ങനെ ദരിദ്രരുടെ പക്ഷം ചേരണമെന്നും സഭയോടാവശ്യപ്പെടണമെന്ന് സംഘടന തീരുമാനിച്ചിട്ടുള്ളതായി പ്രൊഫ. പി.സി. ദേവസ്വാ വ്യക്തമാക്കി.

എല്ലാ കാര്യങ്ങളും സജീവമായ ചർച്ചയ്ക്ക് വിഷയീഭവിച്ചു. ഈ ലേഖകന്റെ നന്ദിപ്രകാശനത്തോടെ വൈകുന്നേരം 5-30 ന് സമ്മേളനം സമാപിച്ചു.

ജോസാൻസി
ഫോൺ: 8848827644



‘ജോയിന്റ് ക്രിസ്ത്യൻ കൗൺസിൽ (JCC) സെപ്തംബർ 8-ാം തീയതി രാവിലെ ആരംഭിച്ച അനിശ്ചിതകാല നിരാഹാരസമരം

ഉദ്ഘാടനയോഗം



KCRM പ്രോഗ്രാമിപ്പോർട്ട്-പാലാ

ഫ്രാങ്കോ, ഫ്രാങ്കോ, ഫ്രാങ്കോ!

ഒക്ടോബർ 23-നു പാലാ ടോംസ് ചേംബറിൽ നടന്ന KCRM പ്രതിമാസചർച്ചയുടെ വിഷയം 'ഫ്രാങ്കോ മെത്രാനും കന്യാസ്ത്രീപീഡനവും സഭയുടെ ദുരന്തവും' എന്നതായിരുന്നു. 'സഫലം' മാസികയുടെ അസ്സോസിയേറ്റ് എഡിറ്ററും സാമൂഹികവിമർശകനും കർഷകനേതാവുമായ ശ്രീ. ആന്റോ മാങ്കുട്ടം വിഷയം അവതരിപ്പിച്ചു. നാല്പതിലേറെ വർഷം ഔദ്യോഗികസഭാനേതൃത്വത്തോട് സഹകരിച്ച് പ്രവർത്തിച്ചിരുന്ന തനിക്ക് സഭാധികാരികളുടെ സ്ഥാപിതതാത്പര്യങ്ങൾക്ക് ആരെയും ബലിയാടാക്കുന്ന സഭാവമുണ്ടെന്ന് മനസ്സിലായത് 'ഇൻഫാ'മുമായി ബന്ധപ്പെട്ടുണ്ടായ ഒരനുഭവത്തെത്തുടർന്നായിരുന്നുവെന്ന് അദ്ദേഹം ആദ്യംതന്നെ വ്യക്തമാക്കി.

ജലന്ധറിലുള്ള ഒരു കുടുംബത്തിലെ അംഗങ്ങളുമായി ബന്ധപ്പെട്ട് ഫ്രാങ്കോബിഷപ്പിനുള്ള വമ്പിച്ച വരുമാന സ്രോതസ്സുകളെയും സ്ഥാപനശക്തിയെയും അതിന്റെ അടിസ്ഥാനത്തിൽ അദ്ദേഹത്തിന് ജനങ്ങളിലും അനുയായികളിലും ഭരണ-ഉദ്യോഗസ്ഥവൃന്ദങ്ങളിലുമുള്ള സ്വാധീനത്തെയും സമ്മർദ്ദശക്തിയെയും ഒക്കെപ്പറ്റി ഹൃസ്വമായി അറിഞ്ഞ കാര്യങ്ങളാണ് അദ്ദേഹം തുടർന്നു നിരത്തിയത്. ഇരയുമായി നേരിട്ടു ബന്ധമുണ്ടായിരുന്ന അവരിലൊരാൾ, ആ കന്യാസ്ത്രീ പീഡിപ്പിക്കപ്പെട്ടുകാലത്തുതന്നെ അവരിൽനിന്ന് ഫോണിലൂടെ അവരുടെ രോദനം കേൾക്കാനിടയായ ആളായിരുന്നു. മഠത്തിൽനിന്ന് ഇറങ്ങിപ്പോകുന്നവരോട് നമ്മുടെ കുടുംബങ്ങളിലും സമൂഹത്തിലും നിലവിലുള്ള നിഷേധാത്മകസമീപനംതന്നെയാണ് പലവട്ടം പീഡിപ്പിക്കപ്പെട്ടിട്ടും ആ സിസ്റ്റർ മഠംവിടാതിരിക്കാൻ കാരണമെന്ന് ശ്രീ. ആന്റോ വ്യക്തമാക്കി. ഇപ്പോഴും മഠങ്ങളിലുള്ളവരിൽ ബഹുഭൂരിപക്ഷവും പുറമേ പ്രസന്നത ഭാവിക്കുന്നവരാണെങ്കിലും, സാമൂഹികമായ ഈ സമീപനത്തെ ഭയന്നുമാത്രമാണ് മഠംവിടാൻ തയ്യാറാകാത്തതെന്ന് അവരിൽ പലരുമായുള്ള സൗഹൃദസംഭാഷണങ്ങളുടെ അടിസ്ഥാനത്തിൽ തനിക്കു പറയാൻ കഴിയും എന്ന് അദ്ദേഹം വിശദീകരിച്ചു. എന്തായാലും വൻസ്വാധീനശക്തിയും ഗുണ്ടാസംഘമുൾപ്പെടെ ഒരനുചരവൃന്ദവും കൂടെയുള്ളതിനാൽ, ഫ്രാങ്കോമെത്രാൻ സമീപഭാവിയെല്ലാന്നും അറസ്റ്റിലാകാനോ ശിക്ഷിക്കപ്പെടാനോ സാധ്യതയില്ലെന്നും അദ്ദേഹം വ്യക്തമാക്കി.

തുടർന്നു നടന്ന ചർച്ചയിൽ പങ്കെടുത്തുകൊണ്ട് ഉടനെ അറസ്റ്റാക്കാതിരിക്കുന്നതാണ് നല്ലതെന്ന് ഡോ. എം.

കെ. മാത്യു അഭിപ്രായപ്പെട്ടു. സഭയുടെ ഇന്നത്തെ ജീർന്നാത്മ എത്രയെന്നു കൂടുതൽ കൂടുതൽ ബോധ്യപ്പെടാൻ ജനങ്ങൾക്ക് അവസരം നല്കും. അതനുസരിച്ച് നാം പറയുന്ന കാര്യങ്ങൾ ശരിയാണെന്ന ബോധ്യവും ജനങ്ങൾക്കുണ്ടാകും, സഭാനവീകരണ ലക്ഷ്യങ്ങൾക്കു കൂടുതൽ ജനപിന്തുണയുണ്ടാകും. പ്രൊഫ. സെബാസ്റ്റ്യൻ വട്ടമുറം, പ്രൊഫ. ജോസഫ് വർഗീസ് (ഇപ്പൻ), പ്രൊഫ. ഫിലോമിനാ ജോസഫ്, ജോഷി പോൾ, ജെയിംസ് കോതകുളം, ജോർജ്ജ് മുലേച്ചാലിൽ മുതലായവർ



തുടർന്നു സംസാരിച്ചു. വിഷയാവതാരകന്റെ മറുപടിപ്രസംഗത്തോടെ ആ വിഷയത്തിലുള്ള ചർച്ച അവസാനിച്ചു.

അതിനുശേഷം കന്യാസ്ത്രീപീഡനവുമായി ബന്ധപ്പെട്ട് ബിഷപ്പ് ഫ്രാങ്കോയ്ക്കെതിരെ കെ.സി.ആർ എം ഹൈക്കോടതിയിൽ കൊടുത്തിരുന്ന കേസും അതുസംബന്ധിച്ചുണ്ടായ വിധിയും യോഗം ചർച്ചചെയ്തു. കേസ് ഇഴഞ്ഞുനീങ്ങുന്നതിനെതിരെ KCRM-നുവേണ്ടി കേസിനു പോയ ശ്രീ. കെ. ജോർജ്ജ് ജോസഫ് അതുസംബന്ധിച്ച കാര്യങ്ങൾ വിശദീകരിച്ചു. ബിഷപ്പ് കുറ്റക്കാരനാണെന്നതിന് തെളിവു കിട്ടിയിട്ടുണ്ടെന്നും പിറ്റേന്നുതന്നെ അറസ്റ്റുചെയ്യുമെന്നും പോലീസിന് കോടതിയിൽ മൊഴികൊടുക്കേണ്ടിവന്നത് ആ കേസിന്റെ ഫലമായിട്ടായിരുന്നു എന്ന് യോഗം വിലയിരുത്തി. അറസ്റ്റു ചെയ്യാതിരുന്നതെന്തുകൊണ്ടെന്നു കോടതിയിലൂടെതന്നെ പോലീസിനോടു ചോദിക്കാൻ കേസ് തുടരേണ്ടതുണ്ടെങ്കിലും ഇതെന്നെക്കേസുമായി മുമ്പോട്ടുപോകുന്നുണ്ടോ എന്നു നോക്കിയശേഷംമതി തുടർന്നുള്ള കേസ്നടപടി എന്ന് വിശദമായ ചർച്ചയ്ക്കുശേഷം പൊതുയോഗം തീരുമാനിച്ചു.

KCRM പ്രസിഡന്റ് പ്രൊഫ. പി. സി. ദേ

(ശേഷം പേജ് 43-ൽ തുടരും)